

தமிழ் பேசும் மக்களின் கருத்துரிமைக் காவலன்

மலர் : 02, இதழ் : 265 பிலவ வருடம், ஆனி மாதம் 15ஆம் திகதி செவ்வாய்க்கிழமை (29.06.2021) ஹிஜ்ரி - 1442, துல்கஹ்தா பிறை - 17, 0115886187 - பக்கங்கள் 16 **விலை ரூ.30**

இங்கிலாந்தில் மெட்சு தோல்வியடைஞ்சுத பத்தி மட்டும் பேசிக்கொண்டிருக்கிறார்கள்... எங்கட ஆக்கள் மூண்டு தடவ நானையச்சுழற்சியில் வெத்தினத ஆரும் கண்டு கொள்ளேல் பாருங்கோ..

Follow us: @ t w f

தமிழன்

THAMILAN வலை

தமிழ் பேசும் மக்களின் கருத்துரிமைக் காவலன்

மலர் : 02, இதழ் : 265 பிலவ வருடம், ஆனி மாதம் 15ஆம் திகதி செவ்வாய்க்கிழமை (29.06.2021) ஹிஜ்ரி - 1442, துல்கஹ்தா பிறை - 17, 0115886187 - பக்கங்கள் 16 **விலை ரூ.30**



இங்கிலாந்தில் நள்ளிரவில் சுற்றித்திரிந்த லங்கை கிரிக்கெட் வீரர்களுக்குத் தடை

குசல், நிரோஷன், தனுஷ்க ஆகியோருக்கு எதிராக ஸ்ரீலங்கா கிரிக்கெட் நிறுவனம் அதிரடி

•அகீல் சிஹாப்
இங்கிலாந்துக்கு சுற்றுப்பயணம் மேற்கொண்டுள்ள இலங்கை கிரிக்கெட் வீரர்களாக குசல் மெண்டிஸ், நிரோஷன் டிக்கெவல்ல மற்றும் தனுஷ்க குணதிலக்க ஆகியோரை அணியிலிருந்து இடைநிறுத்துவதற்கு ஸ்ரீலங்கா கிரிக்கெட் நிறுவனம் நேற்று தீர்மானித்துள்ளது.

அந்நாட்டில் உயிர்க்குமிழி முறைமையை மீறி செயற்பட்ட காரணத்தினால் ஒழுக்காற்று நடவடிக்கை எடுக்கும் முகமாக கிரிக்கெட் நிறுவனம் இந்தத் தீர்மானத்தை மேற்கொண்டதாக அறிவித்துள்ளது.

அத்துடன், குறித்த மூன்று வீரர்களையும் உடனடியாக நாட்டுக்கு அழைத்து வருவதற்காக நடவடிக்கைகளை மேற்கொண்டுள்ளதாக கிரிக்கெட் நிறுவனத்தின் செயலாளர் மொஹான் டி சில்வா தெரிவித்துள்ளார்.

இலங்கை அணியானது மட்டுப்படுத்தப்பட்ட ஓவர்கள் கொண்ட இருதரப்பு கிரிக்கெட் தொடரில் விளையாடுவதற்காக இங்கிலாந்துக்கு சுற்றுப்பயணம் மேற்கொண்டுள்ளது. இரு அணிகளுக்கும் இடையிலான முதல்... **02**

எஸ்.ராசினிக்காவுக்கு மாற்றீடாக மொடர்னா - பைசர்

•யோ.தர்மராஜ்
இலங்கையில் எஸ்.ராசினிக்கா தடுப்பூசி வழங்கப்பட்டவர்களுக்கு இரண்டாவதாக மொடர்னா மற்றும் பைசர் தடுப்பூசிகளை மாற்றீடு முறையில் வழங்குவதற்கு சுகாதார அமைச்சு அனுமதி வழங்கியுள்ளதாக இராஜாங்க அமைச்சர் சன் ஜயசுமன தெரிவித்துள்ளார்.

சுகாதார அமைச்சினால் நியமிக்கப்பட்ட தெற்று நோயியல்... **02**



கொழும்பில் 70 வயதுக்கு மேற்பட்டோருக்கு தடுப்பூசி ஏற்றும் நடவடிக்கை சுகாதார விளையாட்டரங்கில் நேற்று ஆரம்பமானது. (படப்பிடிப்பு: கிரிஷாண் காரியவசம்)

வெளிநாட்டுப் பயணிகள் வருகைக்கு கட்டுப்பாடு

கொரோனா தொற்றுக்குள்ளாவோர் எண்ணிக்கை கூடியதால் அரசு பரிசீலனை

•நா.தினுஷா
வெளிநாடுகளிலிருந்து இலங்கைக்கு வரும் பயணிகளில் பெரும்பான்மையோருக்கு கொரோனா தொற்று இருப்பதாலும் அதனால் தனிமைப்படுத்தல் நிலையங்களில் இடநெருக்கடி ஏற்பட்டுள்ளதாலும் இலங்கைக்குள் வரும் பயணிகள் எண்ணிக்கையை கட்டுப்படுத்த அரசு ஆலோசித்துவருகிறது.

நாட்டுக்குள் வரும் பயணிகளில் கொரோனா தொற்று அதிகமானவர்கள் கடந்த சில நாட்களாகவே அடையாளம் காணப்பட்டுள்ளனர். நேற்றைய தினம் மாத்திரம் நூறு பேர்வரை அவ்வாறு அடையாளம் காணப்பட்டுள்ளனர். இவர்களில் கொரோனா புதிய திரிபுகள் கொண்டவர்கள் இருக்கலாமென்ற அச்சம் இருப்பதால் இலங்கைக்குள் பயணிகள் வருவதை எதிர்வரும் முதலாம் திகதிமுதல் கட்டுப்படுத்த அரசு ஆலோசித்து வருகிறது.

இதற்கிடையில், கொரோனா வைரஸ் தாக்கம் காரணமாக சில ஆபிரிக்க நாடுகளின் பயணிகள் நாட்டுக்குள் பிரவேசிப்பதற்கு தடை விதிப்பதாக இலங்கை சிவில் விமானப் போக்குவரத்து அதிகாரப்பை தெரிவித்துள்ளது.

அதன்படி, ஜூலை முதலாம் திகதிமுதல் இது நடைமுறைக்கு வரும் எனவும் சுற்றுலாத்துறை அமைச்சு அறிவித்துள்ளது.

அதன்படி, அங்கோலா, பொட்ஸ்வானா, லெசோதோ, மொசம்பிக், நமீபியா, சுவாலிலாந்து, சம்பியா மற்றும் சிம்பாப்வே ஆகிய நாடுகளின் பயணிகளுக்கு இலங்கை தடை விதித்துள்ளது.

அத்தோடு, கடந்த 14 நாட்களாக குறித்த நாடுகளுக்கு சென்றவர்களுக்கும், அந்நாடுகளின் ஊடாக பயணித்தவர்களுக்கும் இந்தத் தடை அமுலில் இருக்குமென அறிவிக்கப்பட்டுள்ளது.



அமைச்சர் பதவியை மைத்ரி கோரவில்லை

ஊடகப் பிரிவு விளக்கம்

•யோ.தர்மராஜ்
முன்னாள் ஜனாதிபதி மைத்ரிபால சிறிசேன, தனக்கு அமைச்சர் பதவியையோ அல்லது வேறெந்த பதவியையோ வழங்குமாறு அரசாங்கத்திடம் கோரவில்லை என அவரின் ஊடகப் பிரிவு நேற்று தெரிவித்துள்ளது.

மைத்ரிபால சிறிசேன அமைச்சராக பதவியேற்க வுள்ளதாக ஊடகங்களில் வெளியான செய்திக்கு மறுப்புத் தெரிவித்து அவரது ஊடகப் பிரிவு அறிக்கையொன்றை வெளியிட்டுள்ளது.

அந்த அறிக்கையில் மேலும் தெரிவிக்கப்பட்டுள்ளதாவது... **02**

பெசில் எம்.பி.யாகும் தினம் விரைவில்!

•யோ.தர்மராஜ்
ஸ்ரீலங்கா பொதுஜன பெரமுனவின் தேசிய அமைப்பாளர் பெசில் ராஜபக்ஷ, நாடாளுமன்ற உறுப்பினராக பதவியேற்கும் தினத்தை பகிரங்கமாக அறிவிப்போம். இரகசியமான முறையில் அவர் ஒருபோதும் நாடாளுமன்றம் வரமாட்டார் - என அக்கட்சியின் பொதுச் செயலாளர் சாகர காரியவசம் தெரிவித்தார்.

பொதுஜன பெரமுனவின் காரியாலயத்தில் நேற்று இடம் பெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கையிலேயே அவர் இதனைத் தெரிவித்தார்.

இது குறித்து அவர் மேலும் தெரிவிக்கையில்,

ஸ்ரீலங்கா பொதுஜன பெரமுனவின் தேசிய அமைப்பாளரும், முன்னாள் அமைச்சருமான பெசில் ராஜபக்ஷ நாடாளுமன்றம்... **02**

சிலோன் ரீ பற்றி பேசிவிட்டு தோட்ட தொழிலாளர்களை மறந்த கோட்டாபய

- மனோ கணேசன் எம்.பி. சாடல்
- இ.தொ.கா. குறட்டை விடுகிறதாவெனவும் கேள்வி **02**

சிலுவையில் அறைந்த நபர்கள் கண்டியில் கைது



•நா.தினுஷா
கண்டி பலகொல்லவில் இருவரைக் கடத்தி சிலுவையில் அறைந்த குற்றச்சாட்டுடன் தொடர்புடைய பிரதான சந்தேகநபர்கள் இருவர் அம்பிட்டிய தலுக்கோல் பகுதியில் வைத்து பொலிஸாரால் நேற்று கைதுசெய்யப்பட்டுள்ளனர்.

இவர்களிடமிருந்து ஐந்து வாள்களும் ஓர் அரிவாளும் மீட்கப்பட்டுள்ளன. கண்டி, பொலிஸ் விசேட அதிரடிப்படையின் கட்டளை அதிகாரி, சட்டத்தரணி வருண ஜயசுந்தரவுக்குக் கிடைக்கப்பெற்ற இரகசிய தகவலுக்கமைய கண்டி பொலிஸ் நிலைய பிரதான பொலிஸ் பரிசோதகர் சில்வா உள்ளிட்ட... **02**

இலங்கைக்கு சுவிஸ் 4 மில்லியன் அமெ. டொலர் மருத்துவ நன்கொடை

பிரதமர் மஹிந்தவுடனான சந்திப்பில் தூதுவர் வழங்கிவைப்பு



உடைக்கமுடியாத இரும்புத்திரையாக தூரநோக்குடைய தேசிய கொள்கை ரணில் எம்.பி. வலியுறுத்து

•யோ.தர்மராஜ்
நாட்டை அனைத்துத் துறைகளிலும் முன்னேற்றுவதற்காக தூரநோக்குடைய தேசிய கொள்கை அவசியமாகும். அந்தக் கொள்கையானது எந்த அரசியல் கட்சிகளாலும் உடைக்க முடியாதவாறு இரும்புத்திரைகொண்ட சட்டத்தால் உருவாக்கப்பட வேண்டும் என ஐக்கிய தேசிய கட்சியின் தலைவர் ரணில் விக்ரமசிங்க தெரிவித்தார்.

ஐக்கிய தேசிய கட்சியிலிருந்து வெளியேறிய உள்ளூராட்சி மன்ற உறுப்பினர்களுக்குப் பதிலாக நியமிக்கப்பட்டுள்ள... **02**

வேறு நபர்களால் தடுப்பூசியேற்றும்; கிழக்கில் 105 பேருக்கு ஒவ்வாமை

மருத்துவ அதிகாரிகள் சங்கம் பரபரப்புத் தகவல்

•யோ.தர்மராஜ்
சுகாதாரத்துறையினரால் தரப்பினரினால் தடுப்பூசிகள் வழங்கப்பட்டதால் கிழக்கு மாகாணத்திலுள்ள தெஹியத்தகண்டிய பிரதேசத்தில் 105 பேருக்கு ஒவ்வாமை உள்ளிட்ட பக்கவிளைவுகள் ஏற்பட்டுள்ளதாக அரசாங்க மருத்துவ அதிகாரிகள்... **02**

கஹ்துடுவ பகுதியில் டெல்ட்டா தொற்றுடன் ஒருவர் அடையாளம்

யோ.தர்மராஜ் பிலியந்தல, கஹ்துடுவ ஜயவியகம பகுதியில் கொவிட் டெல்ட்டா வைரல் தொற்றுக்குள்ளான ஒருவர் நேற்று அடையாளம் காணப்பட்டுள்ளதாக கஹ்துடுவ சுகாதார வைத்திய அதிகாரி தனுக்க பத்மராஜ் தெரிவித்துள்ளார்.

கஹ்துடுவ ஜயவியகம பகுதியில் டெல்ட்டா வைரல் தொற்றுக்குள்ளானவர் குறித்து ஊடகங்களுக்கு கருத்து தெரிவிக்கும்போதே அவர் இதனைத் தெரிவித்தார்.

இது குறித்து அவர் மேலும் தெரிவிக்கையில், இந்தியாவின் திரிபாள டெல்ட்டா திரிபுடன் தொடர்புடைய கொவிட் நோயாளர் ஒருவரே இவ்வாறு அடையாளம் காணப்பட்டுள்ளார். 47 வயதான குறித்த நபர், கொழும்பு கொம்பனித்தெரு பகுதியிலுள்ள பிரதான நிர்மானத்துறை

தெரிவித்தார். இந்த நன்கொடை தொடர்பில் சவிட்சர்லாந்து மக்களுக்கு தனது நன்றியை தெரிவித்த பிரதமர், இரு நாடுகளுக்கும் இடையே காணப்படும் வலுவான ஒத்துழைப்பை தொடர்ச்சியாக பேணுவதன் முக்கியத்துவம் குறித்து வலியுறுத்தினார்.

கொவிட் -19 தொற்று நிலைமையை கட்டுப்படுத்துவதற்குத் தேவையான ஒட்சிசன் செறிவு கருவி மற்றும் மரபணு சோதனை அமைப்பு உள்ளிட்டவை இந்த மருத்துவ உபகரணத் தொகுதியில் உள்ளடங்குகின்றன. இலங்கை - சவிட்சர்லாந்து நாடாளுமன்ற நட்பு சங்கத்தை மீண்டும் செயற்படுத்த வேண்டியதன் அவசியம், கடந்த காலங்களில் இரு நாடுகளின் நாடாளுமன்ற உறுப்பினர்களிடையே

இவ்வாறானதொரு நிலைக்கு தள்ளப்படக்கூடாது. எந்தச் சந்தர்ப்பத்திலும் புதிதாக சிந்தித்து புதியவற்றை செய்யும் கட்சியாக இருக்கின்றது. நாட்டிலுள்ள தற்போதைய பிரச்சினைகள் குறித்து பேச்சுவார்த்தை நடத்தி, அத்தகான தீர்வுகளை ஐக்கிய தேசிய கட்சியால் வழங்க முடியும். தற்போதுள்ள நிலைமையிலிருந்து மீள்வதே இன்று முதன்மை தேவையாகவுள்ளது. அனைவருக்கும் சுகாதார பாதுகாப்பினை வழங்கவேண்டும். இதனையே, 2௦19ஆம் ஆண்டு எங்களுடைய தேர்தல் பிரசாரத்தின் போதும் கூறினோம். தடுப்பூசி வழங்கும் வேலைத்திட்டம், கல்வி முறைமை மற்றும் பொருளாதாரம் மேம்பாட்டு உள்ளிட்டவற்றை நாம் பாதுகாக்க வேண்டும். விவசாயம், மீன்பிடி உள்ளிட்டவை அனைத்துத் வீழ்ச்சியடைந்துள்ள நிலையில் பொருளாதாரத்தை மீளக் கட்டையமுட்ப வேண்டியுள்ளது.

கடந்த காலத்தைப் பற்றி பேசிக்கொண்டிருப்பது எவ்வித பயனுமில்லை. மாறாக, எதிர்காத்தில் என்ன செய்யவேண்டும் என்பது குறித்தே சிந்திக்க வேண்டும். இளைஞர்களின் எதிர்பார்ப்புகள் சிதைந்துள்ளன. கொவிட் தொற்றின் பின்னர் புதிய பொருளாதார சமூகமே நாட்டில் உருவாகும். அதற்கு நாமும் தயாராக வேண்டும். நாட்டை சகல

காணப்பட்டனர். தற்போது, 18 ஆயிரம் பி.சி.ஆர். பரிசோதனைகள் எடுக்கும்போது, ஆயிரத்து 80௦ நோயாளர்களே அடையாளம் காணப்படுகின்றனர். ஆகவே, நாட்டில் நோயாளர்களின் எண்ணிக்கை குறைவடைய உள்ளே. மாறாக, பி.சி.ஆர். பரிசோதனை குறைவடைந்ததால் நோயாளர்களின் எண்ணிக்கையும் குறைவடைந்துள்ளது. இதேவேளை, கொவிட் தொற்றையும் அதனால் ஏற்படும் பாதிப்பு மற்றும் மரணங்களை குறைப்பதற்கு தடுப்பூசி வழங்கும் திட்டம் சிறப்பாக முன்னெடுக்கப்படுகின்றன. எனினும், இதில் சில தாமதம் இருப்பதால் தடுப்பூசி வழங்கும் திட்டத்தை துரிதப்படுத்துவதற்கு அரசு மருத்துவ அதிகாரிகள் சங்கம் சுகாதார அமைச்சுக்கு ஒத்துழைப்பு வழங்கவுள்ளது. இதற்கான, சுற்றிக்கையும் இன்று (நேற்று) வெளியிடப்பட்டுள்ளது. அதன்படி, வார நாட்களில் காவை 8 மணிமுதல் மாலை 4 மணிவரையும் வார இறுதி நாட்களில் தலை 8 மணிமுதல் பகல் 12 மணிவரையும் தடுப்பூசி வழங்கும் நிலையங்களில் மக்களுக்கான சேவை

தோட்டத்திற்கு தோட்டம், நிர்வாகத்திற்கு நிர்வாகம் மாறுபடுகிறது, தான்தோன்றித்தமமாக அவர்கள் அதனை நிரூபித்துக்கொள்கின்றனர். புத்தகத்தில் குறிப்பிடப்பட்டிருப்பதைபோன்று அவர்களுக்கு சம்பளம் வழங்கப்படுகிறது என்ற எண்ணப்பாட்டிற்கமைய, அந்த நியாயம் அவர்களுக்கு கிடைக்கவில்லை. 5௦00 ரூபா உதவிப் பணம் அவர்களுக்குக் கிடைப்பதில்லை, தோட்டத் தொழில்துறை, இது ஒரு ஏற்றுமதி தொழில். இதில் எப்படி கொள்கோனா வருகிறது? வருமானம்தான் வருகிறது. இதில் கிடைக்கும் அரசிகள் வரி வருமானம் மூலம் தோட்டத் தொழிலாளர்க்கு நிவாரணம் வழங்குங்கள்.

இதேபோல் நடுக்கடலில் மிதந்த இரசாயன திரவியம்கொண்ட, தீ பற்றிய கப்பலை யார் இங்கே இலங்கை கடலுக்குள் கொண்டுவரச் சொன்னது? துறைமுக மாஸ்டரா அல்லது உங்கள் அமைச்சரா? உங்கள் அரசா? அதில் பெற்றுத்தொகை காப்பறுதி கிடைக்கும் என கற்பனை செய்தீர்களா? இதனால் இன்று பாளனத்துறைமுதல் நீர்கொழும்புவரை கோட்டத் தொழிலாளரைபோல், மீனவர்களும் நடுத்தெருவுக்கு வந்து கொண்டுள்ளார்கள். அது மன்னார்வரை போய்விட்டது. அவர்கள் வாழ்க்கை உடைகிறது. நம் கடலின் மீனவ செல்வங்கள் பேரழிவை சந்திக்கின்றன. அதேபோல் இலங்கை மக்களின் சாப்பாட்டு மெகசகளில் இன்று மீன் உணவு

நாட்டில் பயங்கரவாத அிச்சுறுத்தல்; இராணுவம் மறுசீரமைக்கப்படவில்லை

நல்லாட்சியின் பாதுகாப்பு அமைச்சரும் பொறுப்புக்கூற வேண்டுமென்கிறார் பொன்சேகா எம்.பி.

நா. தினுஷா

யுத்தம் நிறைவுக்குக் கொண்டுவரப்பட்டதன் பின்னர் இராணுவமோ புலனாய்வுத்துறையினரோ இதுவரையில் மறுசீரமைப்பு செய்யப்படவில்லை என்றும் நாட்டில் இன்னும் அடிமட்டத்தில் பயங்கர வாத அடிப்படைகொட அச்சுறுத்தல் இருப்பதாகவும் ஐக்கிய மக்கள் சக்தியின் நாடாளுமன்ற உறுப்பினர் லீல்ட் மார்ஷல் சரத் பொன்சேகா தெரிவித்தார்.

கொழும்பில் நேற்று இடம்பெற்ற ஊடகவியலாளர் மாநாட்டிலேயே இவ்வாறு குறிப்பிட்டார். இதுதொடர்பில் அவர் மேலும் குறிப்பிடுகையில், முன்னாள் ஜனாதிபதி நாட்டு மக்களுக்கு ஆற்றிய உரையில், தேசிய பாதுகாப்பு தொடர்பில் கலந்துரையாடியிருந்தார். தேசிய பாதுகாப்பு என்றவுடன் எமது நாட்டின் பாதுகாப்பு, நாட்டின் வள பாதுகாப்பு, மக்களின் பாதுகாப்பு முக்கியமானதாகும். இவ்வாறிருக்கையில், எமது மக்களைப் பொறுத்தவரையில் தேசிய பாதுகாப்பு என்றவுடன் உயிர்த்த ஞாயிறு தின தாக்குதல் சம்பவங்களே நனைவுக்கு வரும். ஆனால், இதுவரையில் அந்தச் சம்பவம் தொடர்பில் திருப்தியடையும் வகையிலான தீர்வு எதுவும் கிடைக்கவில்லை.

இந்தச் சம்பவத்தைப் பின்னணியாகக்கொண்டு ஆட்சிக்கு வந்த அரசாங்கம் கடந்த அரசாங்கத்தில் கைதுசெய்யப்பட்ட சிலரை வைத்துக்கொண்டு அவர்கள் மீது வழக்கு தாக்கல் செய்து, அவர்களில் சிலரை இந்தச் சம்பவங்களுடன் தொடர்புடைய பிரதான சூத்திரதாரிகள் என்று முத்திரை குத்தி அதனூடாக அரசாங்கம் இலாபமுடைய பாக்கிறது. அதேபோன்று இராணுவம் புலனாய்வுத்துறை

எஸ்ட்ராசெனிக்காவுக்கு..

தொடர்பான விசேட நிபுணர்கள் குழு நேற்று இந்த அனுமதியை வழங்கியதாகவும் அவர் தெரிவித்துள்ளார்.

சிலுவையில் அறைந்த...

குழுவினர் விசேட தேடுதல் நடவடிக்கையை மேற்கொண்டு சந்தேகநபர்களைக் கைது செய்துள்ளனர்.

இங்கிலாந்தில்...

தொடரான இருபதுக்கு 20 சர்வதேச போட்டிகள் நிறைவுபெற்ற நிலையில், அடுத்த தொடரான 3 போட்டிகள் கொண்ட ஒருநாள் சர்வதேச தொடர் இன்று ஆரம்பமாகிறது.

குறித்த ஒருநாள் தொடரில் பங்கேற்கும் இலங்கை அணியினர் போட்டி நடைபெறுகின்ற நகரத்திற்கு சென்று உயிர் பாதுகாப்பு வலயத்தில் உள்ளனர். இவ்வாறானதொரு நிலையில், இங்கிலாந்து நேரப்படி கடந்த ஞாயிறுறுக்கிழமை நள்ளிரவு இலங்கை கிரிக்கெட் அணி வீரர்களான குசல் மெண்டில் மற்றும் நிரோஷன் டிக்கெவல் ஆகிய இருவரும் டர்ஹம் நகரில் உயிரியல் பாதுகாப்பு வலயத்தை மீறி வீதியில் சுற்றித் திரிந்த காணொளி

அமைச்சர் பதவியை...

முன்னாள் ஜனாதிபதி மைத்ரிபால சிறிசேன எதிர்காலத்தில் அமைச்சரவை அமைச்சராக பதவிபேற்கவுள்ளார் என சில ஊடகங்களில் வெளியான செய்தி முற்றிலும் தவறானது.

வபசில்...

உறுப்பினராக பதவிபேற்று குறித்து மாறுபட்ட பல கருத்துகள் தற்போது வெளிவருகின்றன. எனினும், அவருக்காக தேசிய பட்டியல் நாடாளுமன்ற ஆசனத்தை வழங்க பொதுஜன பெரமுனவின் தேசிய பட்டியல் உறுப்பினர்கள் பலர் தயாராக இருக்கின்றனர்.

இந்நிலையில், நாடாளுமன்ற உறுப்பினராக பெசில் ராஜபக்ஷ பதவிபேற்றும் தினம் பகிரங்கமாக அறிவிக்கப்படும். மாறாக, இரக்கியமான முறையில் அவர் நாடாளுமன்றம் வரமாட்டார். அதற்கான அவசியமும் அவருக்குக் கிடையாது. மேலும், அவர் நாடாளுமன்றத்திற்கு வருகைதர புதியதொரு பிரசாரம் தேவையதில்லை. பல கட்சிகளை வீழ்ச்சி காணச்செய்து புதிய கட்சியை உருவாக்கி ஜனாதிபதி மற்றும் பிரதமரையும் உருவாக்கியுள்ளார். கடந்த அரசாங்கத்தின்போது வீழ்ச்சியடைந்த

சிலோன் றீ பற்றி...

ஒரு நாளைக்கு ஆயிரம் என முப்பது நாளைக்கு முப்பதாயிரம் ரூபா சம்பளத்தை தோட்டத் தொழிலாளர் பெறுகிறார்கள் என நினைக்கிறாரா ஜனாதிபதி? தனது உரையில், "சிலோன் றீ" பற்றி பேசினிட்டு, தோட்டத் தொழிலாளரை மறந்த ஜனாதிபதி கோட்டாய்யாவிடம் இதை நான் கேட்க விரும்புகிறேன் -என தமிழ் முற்போக்குக் கூட்டணித் தலைவர் மனோ கணேசன் எம்.பி. கூறியுள்ளார்.

எதிர்க்கட்சித் தலைவர் அலுவலகத்தில் நேற்று நடைபெற்ற ஊடக சந்திப்பில் இதுபற்றி மனோ எம்.பி. மேலும் விவரித்து கூறியுள்ளதாவது, விலைவாசி உயர்வுக்கு கொள்கோனா என காரணம் காட்டும் ஜனாதிபதியால் தனது பத்தொன்பது மாத ஆட்சியின் முழு அலங்கோலத் தையும் கொவிட் கொள்கோனா என்ற திரையை போட்டு மூட முடியாது.

ஜனாதிபதி கோட்டாய்பவை நினைத்து, எல்லை குணவன்ச தோர் இன்று கண்ணீர்விட்டு அழுகின் றார். இன்னொருவரை முருகதெட்டுவே தேரர் திட்டத் தீர்க்கிறார். உண்மையில் அழுவேண்டியது அவர்கள் அல்ல, நாங்களே. ஆனால், இவர்கள் அழுது திட்டுகிறார்கள். இவர்கள்தான் இந்த ராஜபக்ஷ அரசாங்கத்தை உருவாக்கிய பௌத்த தேரர்கள். இவர்களின் அழுகையும், திட்டுமே

யினரை மறுசீரமைப்பு செய்ததாக அரசாங்கம் கூறுகிறது. அது அப்பட்டமான பொய்யாகும். எங்களுக்கும் அந்தப் பிரிவு தொடர்பிலான அனுபவமும் தொடர்பும் இருக்கிறது. மாறாக, தமக்கு சிநேகமானவர்களைப் புலனாய்வுத்துறைக்கும் இராணுவத்துக்கும் முக்கிய பதவிக்குக்கு நியமிப்பதால் அந்தத் துறைகள் பலமடையப் போவதில்லை.

தற்போது வீழ்ச்சியைச் சந்தித்துள்ள எமது இராணுவ பலம் தொடர்பில் 2009ஆம் ஆண்டின் பின்னர் அதன் குறைபாடுகளை நிவர்த்திசெய்ய நல்லாட்சியிலிருந்த பாதுகாப்பு அமைச்சரும் கவனம் செலுத்தவில்லை. அவரும் இதற்குப் பொறுப்புக் கூற வேண்டும். அவருக்கு ஏற்றவாறு செயற்பட்டார். தற்போதுள்ள அரசாங்கத்துடனும் இணைந்து செயற்பட்டு வருகிறார். எனவே, இந்த அரசாங்கம் தற்போதுவரையில் இராணுவ பலத்தை அதிகரிக்கவும் இல்லை, புலானாய்வுப் பிரிவில் எந்த மறுசீரமைப்பும் செய்யப்படவில்லை என்பது தெளிவாகத் தெரிகிறது.

உயிர்த்த ஞாயிறு தின தாக்குதல்கள் சம்பவங் களுடன் பிரதான சூத்திரதாரிகள் இன்னும் அடையாளம் காணப்படாத நிலையில், நாட்டில் இன்னும் பயங்கரவாத அச்சுறுத்தல் அடிமட்டத்தில் இருந்துகொண்டே இருக்கிறது. காலங்காலமாக பாதுகாக்கப்பட்ட எமது நாட்டை வெளிநாடுகளுக்கு விற்பனைசெய்து வருகின்றது. இதனூடாக எமது நாட்டை சொந்தம் கொண்டாடுவதில் எதிர்கால சந்ததியினருக்கு பாரிய அச்சுறுத்தல் இருக்கிறது.

மறுபுறம் பாதாளக் குழுவினரை ஒழித்துவிட்டோம் என்கிறார்கள். ஆனால், நான்கு நாட்களுக்கு

அதற்கமைய, ஐரிலை மாத ஆரம்பத்தில் 26 ஆயிரம் பைர் தடுப்பூசிகளும் ஏழு மில்லியன் மொடர்னா தடுப்பூசிகளும் இலங்கைக்கு கிடைக்கப்பெறவுள்ளதாகவும் அவர் தெரிவித்துள்ளார்.

பேஸ்புக் சமூக வலைத்தளத்தில் தமக்கெதிரான பதிவுகளை மேற்கொண்டனர் எனத் தெரிவித்து இருவரைக் கடத்தி துன்புறுத்திய நபர்களைத் தேடி பொலிஸார் விசாரணைகளை முன்னெடுத்திருந்தமும் குறிப்பிடத்தக்கது.

சமூக வலைத்தளங்களில் வைரலாகியது. மேலுமொரு காணொளியில் தனுஷ்க குணதிலக்கவும் காணப்படுகிறார்.

இந்த வீரர்கள் மூவரும் உயிரியல் பாதுகாப்பு வலயத்தை மீறிய குற்றஞ்சாட்டின் அடிப்படையில் இருவரையும் உடனடியாக நாடு திரும்புமாறு இலங்கை கிரிக்கெட் நிறுவனம் அதிரடி உத்தரவு பிறப்பித்துள்ளது.

மேலும், ஒழுக்காற்று நடவடிக்கை எடுப்பதற்கு குறித்த இரண்டு வீரர்கள் தொடப்பான அறிக்கையை சமர்ப்பிக்குமாறு இலங்கை கிரிக்கெட் அணியின் முகாமாளரருக்கு இலங்கை கிரிக்கெட் நிறுவனம் உத்தரவிட்டுள்ளது.

நாடு திரும்பியதும் இவர்களுக்கு எதிராக ஒழுக்காற்று நடவடிக்கை எடுக்கப்படவுள்ளது.

தனக்கு அமைச்சர் பதவியையோ அல்லது வேறெந்த பதவியையோ வழங்குமாறு அரசாங்கத்திடம் முன்னாள் ஜனாதிபதி கோரவில்லை. மைத்ரிபால சிறிசேன அத்தகைய பதவியைப் பெறுவார் என்று எதிர்்பார்க்கவில்லை என்றும் அதற்க்கை சுட்டிக்காட்டியுள்ளது.

பொருளாதாரத்தை கட்டியமுட்ப நடவடிக்கை எடுத்துள்ளார். அவரது பணிகளை இந்த நாட்டு மக்கள் நன்கறிவார்கள். ஆகவே, அவரது நாடாளுமன்ற பிரவேசத்திற்காக பிரசாரம் தேவையில்லை. அவர் நாடாளுமன்றத்திற்கு வந்து நாட்டுக்காக பொறுப்புவாய்ந்த சில கடமைகளை எடுப்பதற்காக ஆரம்பத்திலிருந்தே கட்சியின் உள்ளூராட்சி, மாணவ மற்றும் அமைச்சர்கள் கூட கோரிக்கை விடுத்து வருகின்றார்கள்.

எனினும், அவர் இதுவரை விருப்பத்தை வெளியிடவில்லை. இப்போது அந்தக் கோரிக்கை பலமாக முன்வைக்கப்பட்டுள்ளது. பெசில் ராஜபக்ஷவுடையோ ஒருவர் வந்து சிந்த பணிகளை மேற்கொண்டால் நாட்டுக்குப் பொருத்தமாக அமையும். ஆகவே, நாடாளுமன்றக் கோரிக்கையை அவர் நிராகரிக்கவில்லை. எனவே, சாதகமான அறிவிப்பை விரைவில் வெளியிடுவார் - என்றார்.

இந்த அரசின் இலட்சணத்தை படம் பிடித்து காட்டுகிறது.

இன்று இந்நாட்டில் ஆடைத்தொழில் ஏற்றுமதியின் எதிர்காலம் சந்தேகத்துக்குரியதாக இருக்கிறது. இவர்களின் மனித உரிமை மீறல்கள் காரணமாக ஜிஎஸ்டி சலுகை இல்லாமல் ஆகப்போகிறது. இதனால், இந்த ஏற்றுமதி வருமானம் நின்றதுபொகலாம். சுற்றுலாத்துறை முழுமையாக நின்றபோய்விட்டது. மத்திய கிழக்கு பணியாளர்களின் வாழ்வும், வருமானமும் இன்று கேள்விக்குரியதாக மாறியுள்ளது.

இந்நிலையில், இன்றும் அன்றும் என்றும் இலங்கைக்கு வெளிநாட்டு வருமானத்தைப் பெற்றுத் தருவது தேயிலை ஏற்றுமதியே. இதனாலேயே ஜனாதிபதி நாட்டு மக்களுக்கான தனது உரையில், "சிலோன் றீ" பற்றி பேசினார். ஆனால், "சிலோன் றீ"யின் பின்னால் உள்ள உழைப்பாளிகளின் உயிர் வாழ்வு அவருக்கு மறந்துவிட்டது.

தோட்டத் தொழிலாளரை அப்படியே தொழில் அமைச்சர் நிமல் சிறிபால சிலவாவிடம் ஒப்படைத்துவிட்டு நீங்கள் சம்மா இருக்கிறீர்கள். அவர்களை தோட்ட நிறுவனங்களிடம் பணயக் கைதிகளாக விட்டுவிட்டீர்கள். உங்களை அரசில் உட்கைப்பதற்கு தோட்ட நிறுவனங்களிடம் பணய தாக சொல்லும் இலங்கை தொழிலாளர் காங்கிரஸ் என்ற கட்சி குறட்டைவிட்டு தூங்குகிறது.

முன்னர் ஹல்வெல்ல பிரதேசத்தில் கடத்தப்பட்ட நபரொருவர் கை, கால் கட்டப்பட்ட நிலையில் துப்பாக்கிக்குட்டுக்கு இலக்காகி உயிரிழந்த நிலையில் களனி கங்கையிலிருந்து சடலமாக மீட்கப்பட்டார். இதுபோன்ற விடயங்களை பாதாளக் குழுவினர் செய்வாவிட்டால் உத்தமர்களா எசுகிறார்கள். இரக்கிய பொலிஸாரும் பாதாளக் குழுவினர்களாக மாறிவிட்டனர். ஆகவே, இரக்கிய பொலிஸாரும் அவதானத்துடன் இருக்கவேண்டும். அடுத்த நாங்கள் ஆட்சிக்கு வரும்போது தவறு செய்பவர்கள் தண்டனை அனுபவிக்கவேண்டி ஏற்படும்.

துமிந்த சில்வா வெளியில் வந்தது தொடர்பில் எனக்கு தனிப்பட்ட பிரச்சினை எதுவும் கிடையாது. ஆனால், நீதியை இந்த அரசாங்கம் குறையாக நடைமுறைப்படுத்துகிறதா என்பது கேள்விக்குறியாகவுள்ளது. ஹிருனவிக்கா பிரமேச்சந்திரவின் பாதுகாப்பு தொடர்பில் ஜனாதிபதி பொறப்புேற்க வேண்டும் - என்றார்.

இலங்கைக்கு...

இலங்கைக்கான சவிட்சர்லாந்து தூதுவர் டொமினிக் ஃபர்க்லர் பிரதமர் மஹிந்த ராஜபகக்ஷவை சந்தித்து 4 மில்லியன் அமெரிக்க டொலர் மருத்துவ நன்கொடைகளை நேற்று வழங்கினார்.

கொவிட் சவாலை வெற்றிகொள்வதற்கு இலங்கை உள்ளிட்ட ஆசிய நாடுகளுக்கு சவிட்சர்லாந்து அரசாங்கத்தினால் வழங்கப்படும் நிவாரணம் தொடர்பில் கருத்து தெரிவித்த அந்நாட்டு வெளியுறவுத்துறை அமைச்சர் இக்னேஷியோ கெசில், அனைவரும் ஒன்றிணைவதன் மூலம் மாத்திரமே எம்க்கு இத்தொற்றை முற்றாக ஒழிக்க முடியும். சர்வதேச ஒத்துழைப்பு அதற்கு அத்தியாவசியம் என

உடைக்கமுடியாத...

புதிய உறுப்பினர்கள், ஐக்கிய தேசிய கட்சியின் தலைமையகமான சிறிகொத்தாவில் நேற்று பதவிப்பிரமாணம் செய்துகொண்ட நிகழ்வில் கலந்துகொண்டு உரையாற்றும்போதே அவர் இதனைத் தெரிவித்தார்.

இங்கு அவர் தொடர்ந்து உரையாற்றுகையில், தற்போதைய அரசியலை மக்கள் புறக்கணிக்க ஆரம்பித்துள்ளனர். இன, மத அடிப்படையில் அரசியல் செய்கின்றமை, தீர்வை வழங்காமல் ஒருவர் மீது ஒருவர் குற்றஞ்சாட்டு முன்னெடுக்கும் அரசியலால் எவ்வித தீர்வும் கிடைக்காது என்பதை மக்கள் புரிந்துகொண்டுள்ளனர்.

அன்று, 225 நாடாளுமன்ற உறுப்பினர் களையும் தியவன்னா ஓயாவில் தள்ளிவிட வேண்டும் என்றனர். தற்போது, அரசியல் வாதிகள் இல்லாத நாடொன்றைத் தருமாறு கேட்கின்றனர். பிரச்சினைகளுக்குத் தீர்வு வழங்குவதில்லை, எதிர்பார்ப்புகள் நிறைவேற்றுவதில்லை என்பதால் மக்களின் நிலைப்பாடு நியாயமாகியுள்ளது. அரசாங்கம் மாத்திரமல்ல, எந்தவொரு அரசியல் கட்சியும் மக்களின் பிரச்சினைகளுக்குத் தீர்வுகளை வழங்குவதில்லை. இதனை நினைவிற்கொண்டு நாம் செயற்பட வேண்டும். ஐக்கிய தேசிய கட்சி

வேறு நபர்களால்...

சங்கத்தின் மத்திய குழு உறுப்பினர் வைத்தியர் வாசன் ரட்சனிங்கம் தெரிவித்தார்.

கொழும்பிலுள்ள அரசாங்க மருத்துவ அதிகாரி சுள் சங்கத்தின் தலைமையகத்தில் நேற்று இடம்பெற்ற செய்தியாளர் சந்திப்பில் கலந்து கொண்டு கருத்து தெரிவிக்கையிலேயே அவர் இதனைத் தெரிவித்தார்.

இது குறித்து அவர் மேலும் தெரிவிக்கையில், நாட்டில் கடந்த காலத்தைவிட கொவிட் நோயாளர்களின் எண்ணிக்கை குறைவடைந் துள்ளது. குறிப்பாக, 3 ஆயிரத்து 500 பேர் அடையாளம் காணப்பட்ட நிலையில், தற்போது ஆயிரத்து 800 ஆக குறைவடைந்துள்ளது.

நாட்டில் முன்னெடுக்கப்படும் பி.சி.ஆர். பரிசோதனைகளின் எண்ணிக்கை குறைவடைந் துள்ளமையினாலேயே நோயாளர்களும் குறைவடைந்துள்ளனர்.

கடந்த காலத்தில் 25 ஆயிரம் பி.சி.ஆர். பரிசோதனைகள் முன்னெடுக்கப்பட்டபோது, 2 ஆயிரத்து 500 நோயாளர்கள் அடையாளம்

இலங்கை சிலோன் தேயிலை தொடர்பாக பேசிய ஜனாதிபதி, இலங்கைத் தேயிலையின் பின்புலத்தில் இருக்கும் தோட்டத் தொழிலாளர்கள் தொடர்பில் பேச மறந்துள்ளார். அது தொடர்பில் ஜனாதிபதிக்கு நாங்கள் ஞாபகப்படுத்த விரும்புகிறோம். எப்பொழுதும் போலவே இன்றும் நாட்டில் மிஞ்சியுள்ளது, தேயிலை உள்ளிட்ட தோட்டப்பயிர்கள் ஏற்றுமதித் தொழில்துறை மட்டுமே.

இந்தத் தொழில்துறையில் ஈடுபட்டுள்ள தோட்டத் தொழிலாளர்களை தற்போதுள்ள நிலைமை தொடர்பில் ஒருகண்ணோட்டம் நினைத்துப் பார்த்தீர்களா என அவரிடம் நான் வினவ விரும்புகின்றேன், கவலை கொள்கிறேன். அவர் சற்றும் அதுகுறித்து நினைத்துப் பார்த்ததுபோல் தெரியவில்லை. தோட்டத் தொழிலாளர்களும் இந்த நாட்டின் பிரரஜைகள்.

தொழிலாளர்களுக்கு 1௦00 ரூபா பெற்றுத் தருவதாக புத்தகத்தில் குறிப்பிடப்பட்டுள்ளது. எனினும், அவர்களுக்கு எத்தனை நாட்களுக்கு அந்தச் சம்பளம் வழங்கப்படுகிறது? நாளொன்றுக்கு ஆயிரம் ரூபா வீதம் 30 நாட்களுக்கு முப்பதுபிரம் ரூபா கிடைப்பதாக ஜனாதிபதி நினைக்கிறாரா? அவ்வாறு இல்லை. ஏழு அல்லது எட்டு நாட்களுக்கான சம்பளமே அவர்களுக்குக் கிடைக்கிறது. அதுபோல், நாளொன்றுக்கு அவர்கள் பறிக்கவேண்டிய கொழுந்தின் எடை,

அலுவலகமொன்றில் பணியாற்றியுள்ளார். குறித்த நபர் பணியாற்றிய நிறுவனத்திலிருந்து,இந்த வைரல் பரவியிருக்கக்கூடும் என நாங்கள் சந்தேகிக்கின்றோம்.

இதனைபடுத்த, இப்பகுதியில் உடனடியாக 100இருமை மேற்பட்ட பி.சி.ஆர். பரிசோதனை களை முன்னெடுக்குமாறு சுகாதார அமைச்ச ஆலோசனை வழங்கியுள்ளது. அதற்கமைய, இந்த நபரிடமிருந்தும் இந்தப் பகுதியிலிருந்தும் வைரல் வெளியேறாதவாறு உரிய நடவடிக்கைகள் முன்னெடுக்கப்பட்டுள்ளன. இதேவேளை, இவ்வாறு அடையாளம் காணப்பட்ட நபர், பொலன்னறுவை கொவிட் சிக்கச்ச நிலையத்தில் சிக்கச்சபெற்று வருவதுடன், இந்த நபரின் மனைவி, மகன் உள்ளிட்ட 50 குடும்பங்கள் தனிமைப்படுத்தப்பட்டுள்ளதுடன், பிரதேசம் தனிமைப்படுத்தப்பட்டுள்து - என்றார்.

வெற்றிகரமாக காணப்பட்ட திட்டங்கள் தொடர்பிலும் இச்சந்திப்பில் கவனம் செலுத்தப்பட்டது.

இதன்போது இலங்கை - சவிட்சர்லாந்து நாடாளுமன்ற நட்பு சங்கத்தின் ஒருங்கிணைப்பாளராக செயற்படும் நாடாளுமன்ற உறுப்பினர் பிரமேநாத் சீ தொலவத்தவுக்கு பிரதமர் அப்பொறுப்பை ஒப்படைத்தார்.

சுற்றுலாத்துறையை எதிர்காலத்தில் மிக விரைவில் புத்துயிர் பெறச்செய்யும் தற்போதைய உலக எதிர்பார்ப்பின்படி இலங்கையில் விருந்தோம்பல்துறையின் செயற்பாடுகள் மற்றும் சேவைகளை மேம்படுத்துவதற்கு சவிட்சர்லாந்து அரசாங்கம் ஒத்துழைப்பு வழங்கும் என தூதர் தொடமினிக் ஃபர்க்லர் பிரதமரிடம் நம்பிக்கை வெளியிட்டார்.

துறைகளும் நவீனமயப்படுத்தப்பட வேண்டும். இவற்றை முன்னெடுப்பதற்கு எங்களுக்கு புதிய அரசியல் யுக்தி வேண்டும். தூரநோக்குக்கொண்ட கொள்கைக்கு மத்தியியலேயே அனைவரும் செயற்படவேண்டும். உலகிலுள்ள பல நாடுகள் இவ்வாறு தூரநோக்குக்கொண்ட கொள்கையைக் கொண்டே செயற்படுகின்றன.

நாட்டையும், பௌத்த சிங்களவாதத்தையும் பாதுகாப்பதாகக் கூறி ஆட்சியதிக்காரத்தை கைப்பற்றி எந்தவொரு அரசாங்கமும் செய்த சிறந்த செயற்றிட்டங்களை நிறுத்திவிட்டு, மீண்டும் நாடு வீழ்ச்சியடைய இடமளிக்க முடியாது. நம்பிக்கையை ஏற்படுத்தக் கூடியவர்களே அரசியலில் இருக்கவேண்டும். அத்தோடு இளம் முகங்களை அறிமுகப்படுத்த வேண்டும். அதற்கான புது முகங்களைக் கொண்டு வருந்துள்ளோம். நாட்டை அனைத்து வகையிலும் முன்னேற்றுவதற்காக தூரநோக்குடைய கொள்கையை உருவாக்க வேண்டும், அதனை எந்த அரசியல் கட்சிகளாலும் உடைத்தெரிய முடியாதவாறு இரும்புத்திரை கொண்ட சட்டத்தால் உருவாக்கப்படவேண்டும். இந்த கொள்கையைக்கொண்டே நாங்கள் முன்னோக்கிச் செல்லவேண்டும் - என்றார்.

முன்னெடுக்கப்பட்டுள்ளது.

இந்நிலையில், தடுப்பூசி வழங்கும் திட்டத்தில் பல்வேறு குறைபாடுகள் இருப்பதாக அறிய கிடைக்கின்றன.

அதன்படி, கிழக்கு மாகாணத்திலுள்ள அரசாங்க மருத்துவ அதிகாரிகள் சங்கத்தின் கிளை ஊடக கிடைத்த தகவலுக்கமைய, தெஹியத்தகண்டிய பிரதேசத்தில் தடுப்பூசி பெற்றுக்கொண்ட 1௦5 பேருக்கு பக்கவிளைவுகள் ஏற்பட்டுள்ளன.

குறிப்பாக, சுகாதாரத்துறையினரல்லாத தரப்பினரினால் தடுப்பூசிகள் வழங்கப்படும் போதே இவ்வாறான பக்கவிளைவுகள் ஏற்படுகின்றன. இதனால், சுகாதாரத்துறையினரின் கண்காணிப்பின் கீழ் தடுப்பூசிகள் வழங்குவதற்கு நடவடிக்கை எடுக்கவேண்டும்.

உரிய வெப்பநிலையில் பேணப்படல், முறையாக கொண்டுசென்று மக்களுக்கு தடுப்பூசிகள் வழங்கப்படவேண்டும். எனினும், இந்த விடயம் தொடர்பாக சுகாதார அமைச்ச உரிய விசாரணைகள் முன்னெடுக்க வேண்டும் என கோரிக்கை விடுக்கின்றோம் - என்றார்.

இல்லை. மீன் வாங்க சமைக்க எல்லோரும் பயப்படுகிறார்கள். மீன் உணவம் இல்லை. மீனவர் வாழவும் இல்லை.

அதேபோல், உங்கள் உரக்கொள்கை சந்தி சிரிக்கிறது. இரசாயன உரம் வேண்டாம். தேசன உரம் வேண்டும் என்ற கொள்கை பற்றி எங்களுக்கு நீங்கள் தொலைக்காட்சியில் வந்து விரிவுரை நடத்தவேண்டாம். அது எங்களுக்குத் தெரியும். அதை ஒரேநாளில் செய்ய முடியாது. உலகில் நூற்றுக்குநூறு தேசன உரத்தால், பயிர் செய்யும் நாடு என்ற ஒன்று கிடையாது.

நெல் விவசாயிகள் மட்டுமல்ல, காய்கறி விவசாயிகள், கிழங்கு விவசாயிகள், தேயிலை பயிர் என நாடு முழுக்க இதனால் பாதிப்பு ஏற்பட்டுள்ளது. விளைச்சல் குறையப்போகிறது. இன்றைய நாளைமீட, இன்னமும் சில மாதங்களில் நிலைமை மோசமடையப்போகிறது. இது தொடர்பாக உங்களுக்கு யாரோ கொடுத்து இற்றுப்போன கயிறறை நீங்கள் விழுங்கி, சாப்பிட்டுவிட்டீர்கள். அதுதான் உண்மை.

ஆகவே, ஜனாதிபதி கோட்டாயா, உங்களது பத்தொன்பது மாத அலங்கோல ஆட்சியினால், தோட்டத் தொழிலாளர்கள், மீனவர்கள், விவசாயிகள் ஆகிய அனைவரும் இன்று வாழ்விழந்து தெருவுக்கு வந்து கொண்டிருக்கிறார்கள் - என்றும் குறிப்பிட்டுள்ளார் மனோ கணேசன்.

வெளிநாடுகளிலுள்ள இலங்கையர்களின் விவாகரத்து வழக்குகளை பதிவுசெய்யுமாறு குழு யோசனை

காலங்கடந்து சென்றுள்ள சட்டங்களை தற்போதைய நிலைமைக்கேற்ப சட்ட கட்டமைப்பை புதுப்பிக்கும் வேலைத்திட்டத்துக்கமைய, நாட்டில் தற்போதுள்ள திருமண விவாகரத்து மற்றும் சிறுவயதுடையோருக்கான சட்டத்தை மறுசீரமைப்பு செய்வதற்காக நியமிக்கப்பட்டிருந்த குழுவின் அறிக்கை, அந்தக் குழுவின் தலைவர் ஜனாதிபதி சட்டத்தரணி குஷான் த அல்வினாஸ் நீதி அமைச்சர் ஜனாதிபதி சட்டத்தரணி அலி சப்ரிபிடம் கையளக்கும் நிகழ்வு நேற்று நீதி அமைச்சில் இடம்பெற்றது.

ஜனாதிபதி சட்டத்தரணி குஷான் த அல்வினாஸ் தலைமையில் நியமிக்கப்பட்டிருந்த இந்தக் குழுவுக்கு 12 உறுப்பினர்கள் நியமிக்கப்பட்டிருந்தனர். சுதந்திரத்தின் பின்னர் எந்தத் திருத்தமும் செய்யப்படாத சாதாரண திருமணம், விவாகரத்துச் சட்டம் புதுப்பிப்பது இந்தக் குழு நியமிக்கப்பட்டமைக்கான பிரதான காரணமாகும்.

திருமணம், விவாகரத்து சட்டம் 1906ஆம் ஆண்டு முதல் நடைமுறைப்படுத்தப்பட்டிருந்ததுடன், 1969ஆம் ஆண்டு முதல் பிரித்தானியர் காலம்வரை அந்தச் சட்டம்



பயன்படுத்தப்படவில்லை. அத்துடன், நூறு வருடங்களுக்கு மேலாக இந்தச் சட்டம் புதுப்பிக்கப்படாமையினால் மக்கள் மத்தியில் பல்வேறு பிரச்சினைகள் ஏற்பட்டுள்ளன. அதற்கமைய, திருமண சட்டத்துடன், தொடர்புடைய விடயங்கள் மற்றும் விவாகரத்து பெற்றுக்கொள்ளுதல் தொடர்பில் நீதிமன்றத்தில் ஆஜர்படுத்தப்பட வேண்டும் என்ற அடிப்படையில் மாற்றத்தை ஏற்படுத்த நடவடிக்கை

எடுக்கப்பட்டுள்ளது. அந்த தீர்மானங்களை எடுக்கும்போது 1956ஆம் ஆண்டு நியமிக்கப்பட்ட நடைமுறைப்படுத்தப்படாத கனகரத்த அறிக்கை, சிறுவயதுடையோர் தொடர்பான தேசிய கொள்கை அறிக்கை, 2007ஆம் ஆண்டு ஜனாதிபதி சட்டத்தரணி நிஹால் ஜயமான்னவின் தலைமையில் சட்டமூலமாக்கப்பட்ட திருமண காரண சட்டம், குடும்பச் சட்டத்தின் மறுசீரமைப்புக்கான

அறிக்கை உள்ளிட்ட 2021ஆம் ஆண்டு சட்ட மா அதிபர் திணைக்களத்தினால் வெளியிடப்பட்ட சிவில் வழக்கு விசாரணை திட்டத்துக்கான திருத்தம், ஐக்கிய இராச்சியம், தென்னாபிரிக்கா, இந்தியா மற்றும் சிங்கப்பூர் ஆகிய நாடுகளில் நடைமுறையிலுள்ள சட்டத்திட்டங்கள் தொடர்பில் பரிசீலனை செய்யப்பட்டுள்ளது. வெளிநாடுகளிலுள்ள இலங்கையர்களினால் மேற்கொள்ளப்படும் விவாகரத்து வழக்கு

தீர்ப்புகளை இலங்கையில் பதிவுசெய்வதற்கான சட்டமூலம் என்பது இந்தக் குழுவின் யோசனைகளின் முக்கிய அம்சமாகும். தற்போது இலங்கையர்கள் பலர் வெளிநாடுகளில் பதிவாகியுள்ளமையினால், அவர்களினால் வெளிநாடுகளில் பெற்றுக்கொள்ளப்படும் விவாகரத்து வழக்குத் தீர்ப்பு இலங்கையில் பதிவுசெய்ய முடியாமையினால் சிறுவயதினர் தொடர்பிலும் நாட்டிலுள்ள சொத்துகள் தொடர்பிலும் பாரிய நெருக்கடி நிலை ஏற்பட்டுள்ளது. அதுதொடர்பில் தீர்வொன்றை பெற்றுக்கொடுப்பது இதன் பிரதான நோக்கமாகும். அதற்கமைய இந்தக் குழுவின் உறுப்பினர்களாக ஜனாதிபதி சட்டத்தரணி ஜசத் விக்ரமநாயக்க, பேராசிரியர் ஷார்பா ஸ்கிரிவல், சட்டத்தரணி சமந்தா உணபிம்புவ, கலாநிதி ரமணி ஜயசந்தர, சட்டத்தரணி ரணில் சமரகுரிய, சட்டத்தரணி ஏர்மிஷத் டிகல், சட்டத்தரணி மொக்ஷினி ஜயமான்ன, சட்டத்தரணி மிலானி சல்பிட்டிகோரள, சட்டத்தரணி நிஷாதி விக்ரமசிங்க, சட்டத்தரணி சவேந்திர மதனாயக்க மற்றும் அக் சிறிவர்தன உள்ளிட்டோர் குழு உறுப்பினர்களாக செயற்பட்டிருந்தமை குறிப்பிடத்தக்கது.

கௌதாரிமுனை கடலட்டைப் பண்ணையை பார்வையிட சென்ற எம்.பி.க்கள் இடையில் வீடு திரும்பல்



(மு.தமிழ்ச்செல்வன்)
கௌதாரிமுனையில் சீன நிறுவனத்தின் கடலட்டைப் பண்ணையை பார்வையிடச் சென்ற நாடாளுமன்ற உறுப்பினர்கள் பாதை சரியில்லை என திரும்பிவிட்டனர்.

கிளிநொச்சி பூநகரி கௌதாரிமுனை கடற்பரப்பில் சீன நிறுவனம் ஒன்றினால் அமைக்கப்பட்டுள்ள கடலட்டை பண்ணை தொடர்பில் ஆராய்வதற்காக நேற்று (28) தமிழ்த் தேசியக் கூட்டமைப்பின் நாடாளுமன்ற

உறுப்பினர்களான எம்.ஏ.சுமந்திரன் மற்றும் சி.சிறிதரன் ஆகியோர் சென்றிருந்தனர். இருப்பினும் அவர்கள் குறித்த இடத்திற்கு செல்லாமல் திரும்பிவிட்டனர்.

இது தொடர்பில் பிரதேச கடற்பொறியாளர்கள் தெரிவிக்கையில், நாடாளுமன்ற உறுப்பினர்கள் இருவரும் சீன நிறுவனத்தின் கடலட்டைப் பண்ணையை சென்று பார்வையிடுவதற்காக நேற்று வருகை தந்தனர். இருப்பினும் அவர்கள் மண்ணித்தலை கோவிலுடன் திரும்பி விட்டனர். அதற்கப்பால் செல்வதற்குப் பாதை சரியில்லை எனவும், தொடர்ந்து பயணிக்க முடியாது எனவும் தெரிவித்துவிட்டு திரும்பி விட்டனர். நீண்டநேரம் தொலைபேசியில் உரையாடிய பின்னரே இவ்வாறு தெரிவித்துவிட்டு அங்கிருந்து சென்றுவிட்டனர். என அவர்கள் தெரிவித்தனர்.

வெளிநாடுகளிலுள்ள 142 இலங்கை தொழிலாளர்கள் கொரோனாவால் உயிரிழப்பு



வெளிநாடுகளில் தொழில்புரியும் 142 இலங்கையர்கள், கொரோனா தொற்றினால் உயிரிழந்துள்ளதாக வெளிநாட்டு வேலைவாய்ப்புப் பணியகத்தின் ஊடகப் பேச்சாளர் மங்கல ரந்தெனிய தெரிவித்துள்ளார். இது தொடர்பில் அவர் மேலும் குறிப்பிட்டுள்ளதாவது,

இதுவரையில் வெளிநாடுகளில் தொழில் புரிந்துவரும் 4,800 இற்கும் அதிகமான இலங்கை தொழிலாளர்கள் கொரோனா தொற்றுக்குள்ளாகியுள்ளனர். அவர்களில் 4,600 பேர் தொற்றிவிருந்து குணமடைந்துள்ளனர். வெளிநாட்டு வேலைவாய்ப்புக்காக மத்திய கிழக்கு நாடுகள் உள்ளிட்ட 16 நாடுகளில் பணிபுரியும் தொழிலாளர்களே இவ்வாறு கொரோனா தொற்றுக்குள்ளாகியுள்ளனர். இவர்கள் அனைவரும் வெளிநாட்டு வேலைவாய்ப்புப் பணியகத்தில் பதிவு செய்து, தொழில் நிமித்தம் வெளிநாடு சென்றவர்கள் என அவர் மேலும் குறிப்பிட்டுள்ளார்.

நாடு இன்னும் இரு மாதங்களில் இயல்பு நிலைக்குத் திரும்பும்

அமைச்சர் காமினி லொக்குகே தெரிவிப்பு

நாட்டில் இன்னும் இரண்டு மாதங்களில் சாதாரண ஜீவனோபாயத்தில் மக்கள் ஈடுபடக்கூடிய நிலைமை ஏற்படும் என்றும், கொரோனா தொற்றினால் உலக நாடுகளில் ஏற்பட்டுள்ள அழிவுகளை மறந்துவிட்டு எதிர்க்கட்சி பேசுகின்றது என்றும் தொழில் அமைச்சர் காமினி லொக்குகே தெரிவித்தார். ஸ்ரீலங்கா பொதுஜன பெரமுனவின் தலைமைகமிடயாலத்தில் நேற்று இடம்பெற்ற உட்கவியலாளர் சந்திப்பிலேயே அவர் இதனைக் குறிப்பிட்டார். இதுதொடர்பில் அவர் மேலும் குறிப்பிடுகையில், கொரோனா மூன்றாம் அலை வந்து அதனை ஓரளவுக்குக் கட்டுப்படுத்தியிருக்கின்ற நிலையில், எதிர்க்கட்சி உலகில் கொரோனா தொற்று பாரிய அழிவை ஏற்படுத்தியிருப்பதை மறந்து பேசுகின்றது. பல நாடுகளின் பொருளாதாரம் வீழ்ச்சியடைந்துள்ள போது இலங்கையிலும் தாக்கம் ஏற்பட்டுள்ளது. தற்போது கொழும்பு அட்டைப் பல இடங்களிலும் தடுப்பூசிகள் அளிக்கப்படுகின்றன. ஆரம்பத்தில் தடுப்பூசிகள் வழங்கப்படுவதில்லை என்று குற்றச்சாட்டுக்கள் எழுந்தன. இருப்பினும் அந்த சவாலை அரசாங்கம்



ஏற்றுக்கொண்டது. மருத்துவர்கள் என பலரும் பேசுகின்ற விடயங்களை அரசாங்கம் செவிமடுத்தது. இரசாயன உரம் பற்றிய பிரச்சினைகளை எடுத்து எதிர்க்கட்சியும், ஜே.வி.பி.பி.யினரும் நாடு முழுவதிலும் ஆர்ப்பாட்டங்களை நடத்திவருகின்ற போதிலும் இயற்கைப் பசளையை பயன்படுத்த ஏன் முடிவெடுக்கப்பட்டது என்பதை ஆராயவில்லை. சஜித் பிரேமதாச, அனுரகுமார உள்ளிட்டவர்கள் வாக்குவங்கிகளுக்காகவும், ரணில் விக்ரமசிங்க ஆட்சியைக் கைப்பற்றுவதற்காகவுமே இதனைப் பயன்படுத்துகின்றனர். ஆனால், மக்கள் மீது அரசாங்கம் தற்போது தீர்மானங்களை மேற்கொள்கின்றது. கொரோனா

தடுப்பிற்காக நாடு மூடக்கப்பட்டதுடன், தேவையான மருந்துகளும், தடுப்பூசிகளும் அளிக்கப்படுகின்றன. இன்று முதல் 60 வயதுக்கும் மேற்பட்டவர்களுக்கு தடுப்பூசியளிக்கப்படுகின்றது. கொரோனா கட்டுப்படுத்தலும் எதிர்க்கட்சிக்கு சவாலாகிவிட்டது. உரிய நேரத்தில் அரசு ஊழியர்களுக்கு தற்போது சம்பளமும், தனியாத்துறைக்கு நிவாரணமும், 5000 ரூபா கொடுப்பனவும் அளிக்கப்பட்டு வருகின்ற நிலையில் அரசாங்கத்தின் முயற்சிகளுக்கு மக்கள் ஒத்துழைக்க வேண்டும் என கோரிக்கை விடுக்கின்றேன். மக்களுக்கு இன்று வாழக்கூடியமான தருணம், வாந்தகர்களுக்கும் அப்படியான நிலைமைதான். இங்கிலாந்தில் 10 மாதங்களாக முடக்கநிலை காணப்படுகின்றது. சிங்கப்பூரில் நேற்று முதல் சற்று நிவாரணம் அளிக்கப்பட்டுள்ள நிலையில் எமது நாட்டிலும் இன்னும் இரண்டு மாதங்களில் சாதாரண ஜீவனோபாயத்தில் மக்கள் ஈடுபடக்கூடிய நிலைமை ஏற்படும் என எதிர்பார்க்கின்றோம் என்றார்.

பஸ் - ரயில் சேவைகள் அதிகரிப்பு

மாகாணங்களுக்குள் சேவையில் ஈடுபடும் பஸ் மற்றும் ரயில் சேவைகளின் எண்ணிக்கை அதிகரிக்கப்பட்டுள்ளது. மாகாணங்களுக்கிடையிலான பஸ் மற்றும் ரயில் சேவைகளுக்கு கொரோனா வைரஸ் தொற்று பரவலை தடுக்கும் செயலணி இதுவரை அனுமதி வழங்கவில்லை என போக்குவரத்து இராஜாங்க அமைச்சர் திலும் அமுலாக குறிப்பிட்டுள்ளார்.

கொழும்பு கோட்டை மற்றும் மருதானை ரயில் நிலையங்களுக்கு காலையில் சென்றடையக்கூடிய ரயில்களை சேவையில் ஈடுபடுத்துவதற்கும், மாலைபில்

கரையோர ரயில் பாதையில் (அருங்கம், கருத்துறை தெற்கு, வரத்துவ, பாணந்துறை, மொறாட்டுவ, கல்கிஸ்ஸ ஆகிய இடங்களிலிருந்து 12 ரயில் சேவைகள் ஆரம்பிக்கப்பட்டுள்ளன. இதேபோன்று, அவிசாவளை - பாதுக்கைக்குமிடையில் 5 ரயில் சேவைகள் ஆரம்பிக்கப்பட்டுள்ளன. புத்தளம் ரயில் பாதையில் கொச்சிக்கடை மற்றும் நீர்கொழும்புக்கும் இடையில் 8 ரயில் சேவைகள் இடம்பெறுவதற்கான நடவடிக்கைகள் மேற்கொள்ளப்பட்டிருப்பதாகவும் ரயில்வே திணைக்களம் மேலும் தெரிவித்துள்ளது.

3,000,000,000,000

கணக்கிட முடியாத மதிப்பு. அளவிட முடியாத உயரம்... வங்கி வரலாற்றில் இதுவரை எவரும் அண்மிக்காத ரூ.3 ரில்லியன் சொத்துக்கள் எம்மிடம்.

- 2.5 ரில்லியன் ரூபா வைப்புகள்
- 2 ரில்லியன் ரூபாக்கு அதிகமான கடன்களும் முற்பணங்களும்
- திசையெங்கும் இரண்டாயிரத்திற்கு மேற்பட்ட நுகர்வோர் மத்திய நிலையங்கள்
- 4 வெளிநாட்டு கிளைகளுடன் இலங்கை வங்கிக்கு முழுமையான உரித்துள்ள நிர்வாக நிறுவனம் ஒன்று பிரிட்டனில் உள்ளது
- ரூ 53.9 பில்லியன் வணிக மதிப்பீட்டுடன், இலங்கையின் வங்கி மற்றும் நிதி நிறுவனங்களிடையே மிகப் பெறுமதியான வணிக நாமம்

ஆரோக்கியமான எதிர்கால சந்ததிக்காக, சேதனப் பசனையை பயன்படுத்துவதாக எடுக்கப்பட்ட தீர்மானம் எந்தவொரு சந்தர்ப்பத்திலும் மாற்றப்படாதென ஜனாதிபதி கோட்டாபய ராஜபக்ஷ தெரிவித்துள்ளார்.

அஸ்கிரிய மகாநாயக்க தேரர் தலைமையிலான மகா சங்கத்தினரை சந்தித்தபோதே ஜனாதிபதி இவ்வாறு கூறியுள்ளார்.

சேதனப்பசனை தொடர்பான வேலைத்திட்டத்தை முன்னெடுக்கும் போது, விவசாயிகளை சிரமங்களுக்குள்ளாக்க இடமளிக்கப் போவதில்லையெனவும் ஜனாதிபதி கோட்டாபய ராஜபக்ஷ குறிப்பிட்டுள்ளார்.

இரசாயன உர பாவனையினால் பல பகுதிகளிலும் உள்ள விவசாயிகள் சிறுநீரக நோய் உள்ளிட்ட தொற்றாநோய்களால் பாதிக்கப்பட்டுள்ளனர். இரசாயன உர கொள்வனவிற்காக அரசாங்கத்தினால் வருடாந்தம் 400 மில்லியன் டொலர் செலவிடப்படுகின்றது.

இந்நிலையில், வெளிநாட்டு நிறுவனமொன்றினால் பெற்றுக்கொள்ளப்படும் பணத்தை, நாட்டின் விவசாயிகளுக்கு வழங்குவதற்கான சந்தர்ப்பம் சேதனப்பசனை பாவனையினூடாக கிடைக்குமென மகா சங்கத்தினருக்கு ஜனாதிபதி சுட்டிக்காட்டியதாக ஜனாதிபதி ஊடகப் பிரிவின் அறிக்கையில் தெரிவிக்கப்பட்டுள்ளது.

ஜனாதிபதியின் இந்தத் தீர்மானம் குறித்து பலதரப்பிலும் விமர்சனங்கள் இருந்தாலும், தொலைநோக்கில் பார்க்கும்போது இதுவொரு நல்ல தீர்மானமொன்றே குறிப்பிட்டுக் கூறவேண்டியதாயுள்ளது. ஏனெனில், நாட்டில் சிறுநீரக நோயின் தாக்கத்திற்கும், இரசாயன உரங்களின் பாவனைக்குமிடையில் நெருக்கமான தொடர்பிருப்பதே இதற்கான காரணமாகும்.

இலங்கையில் சிறுநீரக நோய் பெரும் சுகாதாரப் பிரச்சினையாக தற்போது உருவெடுத்துள்ளது. அதிகமாக விவசாய நடவடிக்கைகளில் ஈடுபடும் வடமத்திய மாகாணம், ஊவா மாகாணம், கிழக்கு மற்றும் மத்திய மாகாணங்களில் மட்டுமன்றி தற்போது வடமாகாணத்திலும் சிறுநீரகநோய் காரணமாக பாதிக்கப்பட்டவர்களின் எண்ணிக்கை மிக வேகமாக அதிகரித்து வருகிறது.

இலங்கையில் முதன்முதலாக 1991ஆம் ஆண்டு அனுராதபுரம் மாவட்டத்தில் சிறுநீரக நோயாளி அடையாளம் காணப்பட்டார். அன்று முதல் இன்றுவரை இந்நோய்க்கு அதிகளவில் விவசாயிகளே பலியாகி



தமிழ் பேசும் மக்களின் கருத்தரிமைக் காவலன்

ஊ. 91, வீஜேராம மாவத்தை, கொழும்பு 07.

தொலைநகல் : 0112 67 34 42

தொலைபேசி : 0115 200 900/ 0115 88 61 87

வண்பம் : 077 172 1880

மின்னஞ்சல் : thamilaneditorial@gmail.com / thamilaneditor@gmail.com

2021, ஜூன் 29 ஆம் திகதி, செவ்வாய்க்கிழமை

நல்ல தீர்மானங்கள் வரவேற்கப்பட வேண்டும்

வருகின்றனர். கணிசமானளவு பெண்களும், சிறுவர்களும் இவர்களில் உள்ளடங்குகின்றனர் என்பது குறிப்பிடத்தக்க விடயமாகும்.

உலக சுகாதார நிறுவனத்தின் தகவல்களுக்கமைய வடமத்திய மற்றும் ஊவா மாகாணத்திலுள்ள 15 - 70 வயதானவர்களிடையே 15 வீதத்துக்கும் அதிகமானவர்கள் கடுமையான சிறுநீரக நோயினால் பாதிக்கப்பட்டுள்ளனர். கடந்த 1991ஆம் ஆண்டே நாட்டில் சிறுநீரக நோய் கண்டுபிடிக்கப்பட்டது. அன்று தொடக்கம் இன்றுவரை வடமத்திய மாகாணத்தின் அனுராதபுரம் மாவட்டத்தில் மட்டும் சுமார் 22,000க்கும் அதிகமானவர்கள் மரணமடைந்துள்ளார்கள் என்று கண்டறியப்பட்டுள்ளது.

இலங்கையில் மாதந்தோறும் சுமார் 1,100 சிறுநீரக நோயாளர்கள் சிகிச்சைக்காக மருத்துவமனையில் அனுமதிக்கப்படுகின்றனர் என்றும், வருடாந்தம் சுமார் 300 பேர் வரையில் மரணிக்கின்றனர் என்றும் தரவுகள் தெரிவிக்கின்றன. எனினும், சிகிச்சைக்கு அனுமதிக்கப்படாத நிலையில் வீடுகளிலும் இறப்பதனால் இவ்வெண்ணிக்கை மேலும்

அதிகரிக்கலாம் என்று நம்பப்படுகிறது.

சிறுநீரக நோயானது குறுகிய கால தீவிர சிறுநீரக பாதிப்பு மற்றும் நாட்டில் சிறுநீரக பாதிப்பு என்று இரண்டு வகைப்படும். குறுகிய கால சிறுநீரக பாதிப்பானது ஆரம்பக்கட்டத்தில் அடையாளம் காணப்படுமிடத்து, சிகிச்சை வழங்கி குணப்படுத்தலாம். இந்நோய் பாம்பு விஷம் போன்றவை சிறுநீரில் கலத்தல், நீரிழிப்பு மற்றும் சிறுநீரக தடங்கல் ஆகியவற்றால் ஏற்படுகின்றது. இந்நோய் நீடிக்கும் பட்சத்தில் நாட்டில் சிறுநீரக நோயாக மாறுகிறது. இதில் முதற்கட்டம் அடையாளம் காணப்பட முடிகின்ற அதேவேளை இரண்டாம் கட்டம் அடையாளம் காண முடியாதது என்பது குறிப்பிடத்தக்கது.

உயர் இரத்த அழுத்தமும், நீரிழிவுமே சிறுநீரக நோய்க்கான பிரதான காரணிகளாக அமைகின்றன. இலங்கையில் இத்தனை வேகமாக சிறுநீரக நோய் ஏற்படுவதற்கான காரணம் என்ன என்பதை இதுவரையில் உறுதியாகக் கூற முடியாதுள்ளது. ஆனால், அசத்தமான நீர், இரசாயனப் பொருட்கள் நீரில் கலக்கின்றமை, போஷாக்கின்மை என்பனவே காரணமாக அமைகின்றன என்று நம்பப்படுகிறது. அரசு மருத்துவமனையில் சிகிச்சை பெற்று வருபவர்களின் தரவுகளின் அடிப்படையில் நோக்குகையில் அதிகளவு இந்நோயினால் பாதிக்கப்பட்டவர்களில் 4 வீதமானவர்கள் குறைந்த வருமானமுடைய 30 - 60 வயதுக்குட்பட்ட ஏழை விவசாயிகளாவர்.

இரசாயன உர பாவனையை முற்றாக நிறுத்துவதன் மூலம் சிறுநீரக நோயைக் கணிசமானளவு கட்டுப்படுத்தலாமென்பதே பெரும் விடயம். இதில் ஆச்சரியப்படக் கூடிய விடயம் என்னவெனில், சிறுநீரக நோயை ஒழிக்கக் குரல்கொடுத்த முன்னாள் ஜனாதிபதி மைத்திரிபால சிறிசேனவின் தலைமையிலான ஸ்ரீலங்கா சுதந்திரக்கட்சியும் இரசாயன உரத்தடைக்கு எதிராக குரல் கொடுத்திருப்பதுதான்.

எமது நாட்டைப் பொறுத்தவரை அரசியல் கட்சிகளும், மக்களும் எல்லாவற்றையும் எதிர்த்தே பழகிப்போன சம்பிரதாயம் இருக்கிறது. நல்லவற்றை யார் செய்தாலும் நல்லதென்று ஏற்றுக்கொள்ளும் மனப்பக்குவம் அனைவருக்கும் ஏற்படவேண்டும். இரசாயன உர பாவனையின் தடையால் வரும் நன்மை - தீமைகளை ஆராயவேண்டியது அனைவரின் கடமையாகவும் இருக்கிறது. அந்தவகையில் அரசின் நல்ல தீர்மானங்கள் மக்களுக்கானதாக இருந்தால், அவை எந்தத் தடைகள் வந்தாலும் தடங்கலின்றி முன்னெடுக்கப்படவேண்டும்.

பேயின் தாக்கமல்ல, நோயின் தாக்கம்

சூழ்பகால நகைச்சுவை - திகில் திரைப்படங்களைப் பார்த்து நாம் வயிறு வலிக்கச் சிரித்திருக்கிறோம். மன பாரம் குறைந்த மகிழ்வில் நன்கு உறங்கியிருக்கிறோம். ஆனால், உண்மையிலேயே திகிலுறும் போது ஒருவரால் சிரிக்க முடியுமா? மனம் சமநிலையில் இருக்குமா? திகிலுறச் செய்யும் நிகழ்வுகள் ஒரு விதப் பதற்ற மனநிலையை நமக்குள் தூண்டுகின்றன. இந்தத் தூண்டுதலால் பாதிக்கப்படாமல் ஒருசில நாட்களிலேயே பலர் சரியாகி விடுகிறார்கள். ஆனாலும், மாதக்கணக்கில், வருடக்கணக்கில் திகிலி விருந்து வெளியேற முடியாமல் சிலர் துன்புறுகிறார்கள். இவர்களை 'உடல் பாதிப்பைத் தொடர்ந்த உள் சீர்குலைவு' Post-Traumatic Stress Disorder (PTSD) உள்ளவர்கள் என உளவியல் வரையறுக்கிறது. திகில் அனுபவத்தை, நேரடி அனுபவத்தால் திகிலுறுவது, பிறருக்கு நடப்பதைப் பார்த்துத் திகிலுறுவது என இரண்டு வகையாக உளவியல் பிரிக்கிறது.

சிக்கியவர்கள், கொலை முயற்சியிலிருந்து தப்பியவர்கள், பாலியல் வன்முனைவுக்கு உள்ளானவர்கள், பாலியல் சீண்டலுக்குள்ளான குழந்தைகள் அனைவருமே நேரடியாகத் திகிலுறுவதன் சாட்சிகள். மற்றவர்கள் கொல்லப்படுவதை, குடும்ப வன்முறையை, இயற்கைக்கு மாறான மரணத்தை, பாலியல் துன்புறுத்தலைப் பார்ப்பவர்கள் அனைவருமே பிறருக்கு நடப்பதைப் பார்த்துத் திகிலுறுவதன் எடுத்துக்காட்டுகள். பொதுவாக, நிகழ்வு நடந்த முதல் மூன்று மாதங்களுக்குள் நோய்க்கான அறிகுறிகள் தெரிய ஆரம்பிக்கும். இந்த அறிகுறிகள் அன்றாட நடவடிக்கைகளைத் தொந்தரவுக்குள்ளாக்கும், வேலை செய்யும் இடம், அலுவலகம், வீடு, படிக்குமிடம், நட்பு, உறவு அனைத்திலும் இயல்பாக இருக்க இயலாதவாறு பாதிப்பை ஏற்படுத்தும்.

ஊடுருவல் அறிகுறிகள்

நடந்த நிகழ்வைச் சிலர் தாமதமே மீண்டும், மீண்டும் நினைத்துப் பார்ப்பார்கள். அவர்களால் அதிலிருந்து வெளியேறவே முடியாது. தந்திரமாகத் தற்போதுதான் நிகழ்வதுபோல் நினைப்பார்கள். திகில் ஏற்படுத்திய நிகழ்வுகளை நினைவூட்டும் கொடுங்கனவுகள் அடிக்கடி வரும். சில நேரங்களில், நிகழ்காலம் குறித்த உணர்வு முழுவதும் மறந்து நாம்



எங்கே இருக்கிறோம், அருகிலிருப்பது யார் என்கிற எந்த உணர்வுமின்றிச் செயற்படுவார்கள். ஆறு வயதுக்குட்பட்ட குழந்தைகள் அந்த நிகழ்வை விளையாட்டாக விளையாடுவார்கள். திகிலுற்ற சிலர், இரவில் திடீரென்று விழித்தெழுந்தார்கள், அழுவார்கள், அஞ்சுவார்கள், பிதற்றுவார்கள். கல்லூரி விடுதியில் மின்சாரம் தாக்கி என் நண்பர் ஒருவர் பலியானார். மகனின் இறப்பைப் பெற்றோரால் ஏற்றுக்கொள்ளவே முடியவில்லை. ஒருநாள் இரவு நல்ல மழையில் குடையை எடுத்துக் கொண்டு அந்த நண்பரின் தந்தை தெருவில் இறங்கி நடந்தார். வீட்டில் இருந்தவர்கள் பதறி எழுந்தோடி அவரைப் பிடித்து நிறுத்தி, "எங்க போறீங்க?" எனக் கேட்டபோது, "மகன் மழையில் நனைஞ்சிட்டு இருக்கான். அவனுக்குக் குடை கொடுக்கப் போறேன்" என்றாராம். திகிலடையச் செய்த நிகழ்வைப் பற்றி

யதார்த்தமாகக்கூட நினைக்க சிலர் விரும்ப மாட்டார்கள். அது குறித்து மற்றவர்கள் நினைவுபடுத்துவதையோ, பேசுவதையோ ஏற்க மாட்டார்கள். எதையாவது சொல்லிப் பேச்சை மாற்றுவார்கள். நிகழ்வு நடந்த இடத்துக்குச் செல்வதைத் தவிர்ப்பார்கள். அதில் தொடர்புடைய மனிதர்களைச் சந்திக்க மறுப்பார்கள். திகிலை நினைவு படுத்தும் பொருட்கள், செயல்கள், உரையாடல்கள் மற்றும் சூழ்நிலைகளைத் தவிர்ப்பார்கள்.

தன்னைப் பற்றியும், மற்றவர்கள் குறித்தும், உலகத்தைப் பற்றியும் எதிர்மறை எண்ணங்கள் தோன்றும். பயம், திகில், கோபம், குற்ற உணர்வு, அவமானம் போன்ற எதிர்மறை உணர்வுகள் அதிகமிருக்கும். முன்பு எதையெல்லாம் மகிழ்ச்சியாகச் செய்தார் களோ அவை அனைத்திலும் ஆர்வம் குறையும். மற்றவர்களிடமிருந்து விலகியே இருப்பார்கள். மகிழ்ச்சி, மனநிறைவு, திருமண உறவு போன்றவற்றில் நேர்மறை உணர்வுகளைத் தொடர்ந்து வெளிப்படுத்த இயலாமல் உணர்ச்சியே இல்லாதவர்போல் இருப்பார்கள்.

இவர்களைப் பார்த்து, "பைத்தியம் பிடிச்ச மாதிரி பேசறா!" என ஒருவர் சொல்ல, "ஆமா, இருக்கலாம், பாஸ்டர் ஒருத்தர் முழு இரவு ஜெபம் செய்கிறார். குடும்பத்தோட போய் எல்லாரும் முழு இரவு ஜெபம் செஞ்சா சரியாகிடும்" என அடுத்தவர் குறிப்பிட, "தர்காவுல மந்திரிச்ச கபியு வாங்கிக் கட்டினால் போதும்" என மற்றவர் பரிந்துரைக்க, "குளித்தலை மந்திரவாதி மந்திரிச்சக் கொடுக்கிற தாயத்தைக் கட்டிவிட்டா எல்லாம் சரியாகிடும்" என இன்னொருவர் சொல்ல என்று குடும்பத்துக்குள் குழப்பத்தை உருவாக்கிவிடுவார்கள்.

இயல்புநிலைக்குத் திரும்புதல்

'எல்லோருமே நோயாளிகளா?' என்று கேள்வி கேட்டால் 'இல்லை' என்பதுதான் பதிலாக இருக்கும். ஆனால், திகிலுற்ற அனைவருக்குமே தற்காலிகமாக சில பிரச்சினைகள் இருக்கும். அந்த நினைவுகளிலிருந்து மீண்டுவருவதற்குச் சில நாட்கள் அல்லது வாரங்கள்கூட ஆகலாம். ஆற்றுப்படுத்தல், தியானம், ஜெபம், நண்பர்களைச் சந்திப்பது, படைப்பாற்றல் வழியாக உணர்வுகளை வெளிப்படுத்துவது எனத் தங்கையே பலர் சரிசெய்துகொள்வார்கள். நடந்ததையே மறந்து அடுத்தடுத்த வேலைகளில் மூழ்கி இயல்புநிலைக்குத் திரும்பி விடுவார்கள்.

அதேவேளையில், முழுமையாக எல்லோரும் நலமடைந்துவிடுவார்கள் என்று சொல்லவும் இயலாது. இயல்புநிலைக்குத் திரும்பிய வெகு சிலருக்கு, பழைய நிகழ்வை நினைவுபடுத்தும் நிகழ்வுகள் நடக்கும்போதோ, புதிதாகத் திகில் அனுபவம் ஏற்படும்போதோ, அல்லது அன்றாட வாழ்வின் பதற்றங்களாலோ, மாதங்கள் அல்லது வருடங்கள் கடந்தும் இதன் அறிகுறிகள் வெளிப்படலாம்.

'உடல் பாதிப்பைத் தொடர்ந்த உள் சீர்குலைவு'வைக் குணப்படுத்த ஆய்வுகள் மூலம் நிரூபிக்கப்பட்ட உள்நோய்த் தீர்முறைகள் (Psychotherapy) பல இருக்கின்றன. தீவிரநிலையில் உள்ளவர்களுக்கு மாத்திரைகளும் பயன்பாட்டில் உள்ளன. எனவே, உளவியல் நிபுணர்களிடம் அழைத்துச் செல்வோம். ஆற்றுப்படுத்துநர்களை நாடுவோம். திகிலுற்றவர்களுக்கு நம்பிக்கை கொடுப்போம். அவர்கள் அன்றாட வாழ்வில் இயல்பாக நடைபோட உதவுவோம்.

கு.ம.ஜெயசீலன், எழுத்தாளர்

வாக்காளர் இடாப்பு மீளாய்வு – 2021

வாக்குரிமையானது மக்கள் இறைமையின் கீழ் கொள்ளப்படுவதால் வாக்குரிமையை நடைமுறைப்படுத்துவதற்காக தேர்தல் இடாப்பில் பெயர் உள்ளடக்கப்பட்டிருந்தல் 1980ஆம் ஆண்டின் 44ஆம் இலக்க தேர்தல்களைப் பதிவுசெய்தல் சட்டத்தின் அடிப்படையில் அவசியமானதொன்றாகும்.

அதனடிப்படையில், 2021ஆம் ஆண்டிற்கான வாக்காளர் இடாப்பு திருத்தப் பணிகள் தற்போது நாடு முழுவதும் ஆரம்பிக்கப்பட்டுள்ளன. தற்போது நிலவும் கொவிட்-19 தொற்று நோய் நிலைமை காரணமாக (முன்னைய ஆண்டுகளில் நடைமுறைப்படுத்தப்பட்ட) வீடு வீடாக சென்று படிவங்களை கையளித்தல் மற்றும் பெற்றுக்கொள்ளும் முறைகளில் அல்லாது புதிய ஒரு பொறிமுறையினை கையாள்வதற்கு தேர்தல்கள் ஆணைக்குழு தீர்மானித்துள்ளது. அதனடிப்படையில் குறித்த ஒரு பிரதேசத்தில் புதிதாக வாக்காளர்களை பதிவுசெய்தல் மற்றும் நீக்குதல் தொடர்பாக அவர்களை இனங்கண்டு இப்புதிய நடைமுறை

மேற்கொள்ளப்படும். இதற்காக 2021 வாக்காளர் இடாப்பு மீளாய்வின் போது வாக்காளர்களை கண்க்கெடுப்பதற்கு தேர்தல்கள் ஆணைக்குழுவினால் ஏற்கனவே பயன்படுத்தப்பட்ட BC படிவத்திற்கு பதிலாக "2021/ER" எனும் விசேட படிவமொன்று அறிமுகம் செய்யப்பட்டுள்ளது.

இப்படிவத்தினை குறித்த பிரதேச கிராம உத்தியோகத்தரிடம் அல்லது கண்க்கெடுப்பு உத்தியோகத்தரிடம் அல்லது தேர்தல்கள் ஆணைக்குழுவின் இணையத்தளத்தில் பெற்றுக்கொள்ள முடியும். இப் படிவத்தினை உரிய தகுதியுடைய வாக்காளர்கள் மாத்திரம் பெற்று பூரணப்படுத்தி உரிய கிராம உத்தியோகத்தரிடம் அல்லது கண்க்கெடுப்பு உத்தியோகத்தரிடம் கையளித்தல் வேண்டும்.

18 வயது பூர்த்தியடைந்திருந்தல் வாக்காளர் இடாப்பில் பதிவு செய்துகொள்வதற்கான அடிப்படைத் தகவலையாக குறித்த ஆண்டின் ஜூன் மாதம் 01ஆம் திகதியன்று 18 வயதினை பூர்த்தி செய்திருக்க வேண்டும்.

அதாவது ஒரு குறித்த நபர் முதல் தடவையாக 2021 வாக்காளர் இடாப்பில்

பதிவு செய்யப்பட வேண்டுமாயின் குறித்த நபர் 2003 மே மாதம் 31ஆம் திகதி

(2003.05.31)

அல்லது அதற்கு முன்னர் பிறந்தவர்களாக இருந்தல் வேண்டும். **வதிவிடத்தை மாற்றியதன் காரணமாக பிறிதொரு இடத்தில் புதிதாகப் பதிவு செய்ய்தல்**

தனி நபர் ஒருவர் அல்லது குடும்பம் ஒன்று ஏதேனும் ஒரு முகவரியின் கீழ் புதிதாக பதிவு செய்வதற்காக விண்ணப்பிப்பதாயின் அவர்கள் ஜூன் 01ஆம் திகதிக்கு முன்னர் அந்த முகவரியில் வசிப்பதற்கு வந்திருந்தல் வேண்டும். அதேவேளை வதிவிடமல்லாத



அல்லது

வீடொன்று அல்லாத எந்தவொரு இடத்திலும் பெயர்களை பதிவு செய்ய முடியாது. மேற்படி தகவல்கள் உடைய வாக்காளர்களை புதிதாக சேர்த்துக் கொள்வதற்காக "2021/ER" படிவமானது உரிய வதிவிடத்தின் பிரதான குடியிருப்பாளரினால் பூரணப்படுத்தப்படுவதோடு, படிவத்தில் குறிப்பிடப்பட்டுள்ள நபர்களின் பெயர்கள் மற்றும் தேசிய அடையாள அட்டை இலக்கங்கள் சரியான முறையில் குறிப்பிடப்படல் வேண்டும்.

மேலும், குறித்த பிரிவில் ஏற்கனவே பதிவு செய்யப்பட்டிருந்த வாக்காளர் ஒருவர் மரணித்தாலோ அல்லது வதிவிடத்தினை விட்டு பிறிதொரு இடத்திற்கு சென்றிருந்தாலோ அதனையும் உரிய படிவத்தில்



குறிப்பிடுதல் வேண்டும். மேலே குறிப்பிட விடயங்களை கவனத்திற்கொண்டு தத்தமது வதிவிடத்தில் ஏற்பட்டுள்ள வாக்காளர் தொடர்பான உட்சேர்க்கைகள் மற்றும் நீக்கங்கள் போன்ற மாற்றங்களை உரிய படிவம் "2021/ER" இல் பூரணப்படுத்தி 2021.06.21 தொடக்கம் 2021.07.21 வரையான காலப்பகுதியில் தத்தமது கிராம அலுவலரிடம் அல்லது கண்க்கெடுப்பு உத்தியோகத்தரிடம் கையளித்தல் வேண்டும்.

வீடொன்றில் பதிவு செய்யப்பட்டுள்ள வாக்காளர்கள் தொடர்பில் எவ்வித மாற்றங்களும் (உட்சேர்த்தல் / நீக்குதல்) இல்லையெனில் அவ்வீட்டிற்கு "2021/ER" படிவத்தினை பூரணப்படுத்துதல் அவசியமற்றது.

எம்.என்.முஹம்மட் சஜா

பாம்புகளின் அச்சுறுத்தலுடன் அடிப்படை வசதிகளற்ற

ஒரு கிராமத்தின் சொல்ல மறந்த கதை!



இலங்கையில் அதிக முஸ்லிம்கள் வாழும் மாகாணங்களில் முதன்மையான கிழக்கில் அமைந்துள்ள அம்பாறை மாவட்டம் கடலையும், வயலையும், மலையையும் மட்டுமல்ல, ஆங்காங்கே வறுமையையும் தன்னுள் அடக்கிக்கொண்டுள்ளது. அப்படி மிகப்பெரும் துயரம் நிறைந்த இந்த நூற்றாண்டில் இப்படியா என்று ஏங்கவைக்கும் அளவுக்கு மிக மோசமான நிலைகொண்ட ஓர் ஊரை நான் இந்த வார ஆரம்பத்தில் சந்திக்கக் கிடைத்தது. இந்த நாட்டை ஆளும் ஸ்ரீலங்கா பொதுஜன பெரமுனவின் நேரடி பங்களிக்கட்சியான ஸ்ரீலங்கா சுதந்திரக் கட்சியின் ஆளுகைக்குட்பட்டிருந்து இப்போது இலங்கை முஸ்லிம்களின் தாய்-அரசியல் இயக்கமான ஸ்ரீலங்கா முஸ்லிம் காங்கிரஸிடம் அண்மையில் கைமாறியிருக்கும் இறக்காமம் பிரதேச சபை மற்றும் இலங்கையர்களான நான்கு மதப்பிரிவினரும் வாழும் இறக்காமம் பிரதேச செயலகம் என்பவற்றின் ஆளுகைக்குட்பட்ட 7ஆம் கிராமசேவகர் பிரிவினா உள்ள அரபா நகர்

என்ற ஊர். இந்த ஊர் “கொக்கிலான்கால்” என்றே அழைக்கப்படுகிறது. குளத்தோரம் என்பதால் கொக்குகளின் வருகை அதிகம் என்ற காரணப் பெயராக இந்தப் பெயர் இந்த ஊருக்கு வந்ததாக கூறுகிறார்கள். ஒருமனிதன் வாழும் தேவையானவற்றில் இயற்கை பரிசாக கொடுத்த தூய காற்றை தவிர், எவ்வித அடிப்படை வசதிகளும் இங்கில்லை. செப்பனிடப்பட்ட பிரதான பாதையிலிருந்து பல கிலோமீற்றர் குண்டும் குழியுமான பாதையூடாக பல நெளிவு சுளிவுகளுடன் இந்த ஊரை நோக்கி செல்லும்போதே இந்த ஊரின் அவலநிலை எம்மை துயரத்துடன் வரவேற்கும். உச்சி வெயிலில் பாலையவன் போன்று காட்சியளித்த இந்தப் பிரதேசத்தில் கூரை வீடுகள் கண்ணில் படவில்லை. தென்னமர ஓலைகளினால் தயாரிக்கப்பட்டுள்ள கூரைகளினதும், கம்புகள் மற்றும் படங்கு, கிடுகு போன்றவற்றினதும் உதவியுடன் கட்டப்பட்டுள்ள இந்த மக்களின் இருப்பிடங்களில் சாதாரணமாக ஒருவர் நிமிர்ந்து நிற்கக்கூட முடியாத அளவுக்கு உயரம் கொண்ட குடில்களே அதிகம்

எனலாம். 36 குடும்பங்கள் உள்ள இந்த அரபா நகர் “கொக்கிலான்கால்” எனும் இந்த ஊரில் 150 பேரளவில் வசிப்பதாகவும் இவர்கள் வேளாண்மை கூலித்தொழிலையும் ஆற்று மீன்பிடித்தொழிலையும் பிரதானமாக செய்து வருகிறார்கள் மற்றும் இவர்களின் பிரதான தொழிலை கூலித்தொழில் சார்ந்த தொழில்களே உள்ளன. மாணிக்கமடு, குடுவில், நல்லதண்ணி மலை, அரபா நகரைக்கொண்ட இந்த இறக்காமம் ஏழாம் பிரிவில்லாதான் அண்மையில் பேசுபொருளாக மாறியிருந்த மாயக்கல்லி பிரதேசமும் இருக்கிறது. 12 கிராமசேவகர் பிரிவுகளைக்கொண்ட இறக்காமம் பிரதேசமானது, கடந்த 1999 ஜூன் மாதம் 25ஆம் திகதி முன்னாள் அமைச்சர் எம்.எச்.எம்.அஸ்ரபின் முயற்சியினால் தனிப் பிரதேச செயலகமாக ஆரம்பிக்கப்பட்டதுடன், கிட்டத்தட்ட 11 ஆயிரம் வாக்காளர்களையும், 18 ஆயிரம் பேருக்கு அதிக சனத்தொகையையும் கொண்டது. இந்தச் செயலகத்தின் நிர்வாகத்தின் கீழ்தான் இப்படியான ஒரு பிரதேசமும் அமைந்துள்ளது. தங்களின் இருப்பிடங்களுக்கு மின்சார வசதி இல்லை என்று கூறும் அந்த மக்களின் வீடுகளுக்கு நீரிணைப்புகளும் இல்லை என்பதுதான் கவலையான விடயம். சுத்தமான குடிநீரைப் பெற பல மைல் தூரம் நடந்து செல்வதாகவும், தூரத்தில் அமைந்துள்ள பள்ளிவாசல்களிலிருந்து நீரை பெற்றுக்கொண்டு வருவதாகவும் அந்தப் பிரதேச பெண்கள் கவலை தெரிவிக்கின்றனர். தமது இதர தேவைகளுக்காக பூவல் எனப்படும் நிலக்கீழ் நீரை பாவிக்கும் அந்த மக்களுக்கு அதன் மூலம் ஏற்படும் நோய்கள், உயிராபத்துகள் பற்றி எவ்வித அறிவும் இல்லாமல் இருப்பது வேதனையான ஒன்றே. ஒரு முழுமனிதன் மூழ்கும் அளவுக்கு 6-7 அடி ஆழம் கொண்ட பூவல் எனப்படும் நிலக்கீழ் நீர்நிலையானது எவ்வித பாதுகாப்பின்றி நிலமட்டத்திலேயே உள்ளது. இதனால் சிறுபிள்ளைகள் மாத்திரமன்றி இருள் சூழ்ந்த பொழுதுகளில் பெரியவர்களுக்கும் இதில் உயிராபத்து உள்ளது. சுகாதாரமான முறையில் கழிப்பிடவசதி இருக்கவேண்டும் எனும் சாதாரண மனிதனின் தேவைகூட இங்கு இல்லை. சுகாதாரமான முறையிலான கழிப்பிட வசதிகள் இந்த மக்களுக்கு அவசர தேவையாக இப்போதைய நாட்களில் உணரப்படுகிறது. வயதுவந்த பெண்பிள்ளைகள் இங்கு வாழ்வதில் எதிர்நோக்கும் அன்றாட பிரச்சினைகள் ஏராளம் என்கிறார் ஒரு தாய். கால்களை நீட்டி தூங்க முடியாத இந்த குடிசைகளில் தினமும் பல்வேறு கஷ்டங்களை அந்த மக்கள் அனுபவித்து வருகிறார்கள். பாடசாலைக்கு செல்லும் மாணவர்கள் பல கிலோமீற்றர் தூரத்தை நடந்தே சென்று பாடசாலைக்கு செல்லவேண்டியுள்ளதாக பெற்றோர்கள் மட்டுமன்றி, பாடசாலை செல்லும் மாணவர்களும் தெரிவிக்கின்றனர். பல்வேறு ஆசைகளுடன் பாடசாலை செல்லும் எங்களுக்கு நடந்து செல்லும் களைப்பு தீர்வே பல மணித்தியாலங்கள் எடுக்கின்றன. அதனால் ஏற்படும் சோர்வினால் ஒழுங்காக கல்வி கற்க முடியாமல் உள்ளது. அது மாத்திரமன்றி நாங்கள் பாடசாலை கல்வியை தொடர்ந்தும்

முன்னெடுக்க பல்வேறு சிக்கல்களை தங்களின் பெற்றோர் தினமும் சந்திப்பதாக ஒரு மாணவர் தெரிவித்ததுடன் மட்டுமன்றி, பல கனவுகளுடன் தனது கல்வியை முன்னெடுத்து வருவதாக தெரிவித்தார். இவைகள் ஒருநடமிருக்க, முதலைகள் மற்றும் பல விஷங்கொண்ட ஊர்வன மூலமாக உயிர் அச்சுறுத்தல் இருப்பதாகவும் தெரிவித்தார் அந்த மாணவர். இப்போது பாடசாலைகள் நடைபெறாத நிலையில் எவ்வித கல்வி நடவடிக்கையும் இல்லாமல் பெற்றோருக்கு உதவியாக இந்தப் பிள்ளைகள் இருந்துவருகிறார்கள். இரவில் பாம்புகளின் தொல்லை அதிகமாக இந்தப் பிரதேசத்தில் இருக்கிறது. சிறுவர்கள், முதியோர்களின் கால்களுக்குள் சிக்கிய நாட்களும் இருக்கிறது. இதனால் நிம்மதியான வாழ்க்கையும் இல்லை தூக்கம் கூட இல்லை. இந்தப் பிரதேசத்துக்கு சூரிய மின்சக்தி தெருவிளக்குகளையாவது அவசரமாக பொருத்தித் தரவேண்டும் என்று சம்பந்தப்பட்ட அதிகாரிகளை அங்கு வாழும் மக்கள் கேட்டுக்கொள்கிறார். ஒரு முஸ்லிம் தனவந்தர் தன்னுடைய ஹஜ்ஜு கடமையை நிறைவேற்றும் பணத்தைக்கொண்டு அந்த கடமைக்கு பகரமாக ஒரு குடும்பத்துக்கு 10 பேர்ச்சல என்ற கணக்கில் நன்கொடியாக வழங்கிய காணிகளைக்கொண்டே இந்த கிராமம் உருவாக்கப்பட்டது. இருந்தாலும் அடிப்படை வசதிகள் எதுவுமில்லாத இந்தக் கிராமத்தை மேம்படுத்தவேண்டிய தேவை பிரதேச அரசியல்வாதிகளுக்கு இருக்கிறது. பிரதேச தனவந்தர்கள் பலரும் தமது சிறிய சிறிய பங்களிப்புகளை வழங்கி வந்தாலும் அரசியல்வாதிகள் கடைக்கண்ணாலும் எங்களை பார்ப்பதில்லை என அந்த மக்கள் கவலை தெரிவிக்கின்றனர். இந்த மக்களும் வாழும் வட்டாரத்தில் பூர்வலங்கா முஸ்லிம் காங்கிரஸ் சேர்ந்த தவிசாளர் ஜெமீல் காரியப்பர், மற்றுமொரு பெண் உறுப்பினர் (விகிதாசார பிரதிநிதி) இருக்கிறார்கள். அது மட்டுமன்றி முஸ்லிம் நாடாளுமன்ற உறுப்பினர்களான தேசிய காங்கிரஸ் தலைவர் ஏ.எல்.எம். அதாஉல்லா, மு.கா பிரதித் தலைவர் சட்டத்தரணி எச்.எம்.எம்.ஹர்ஸ், பைசால் காலிம், சட்டத்தரணி முஹாரப் முதுனபின் ஆகியோரும் முன்னாள் மாகாண சபை உறுப்பினர்கள் பலரும் இருக்கிறார்கள். இருந்தும் அவர்களின் கண்களில் இந்தப் பிரதேசம் தெரியாமல்போன மர்மம் என்ன? கடந்த உள்ளூராட்சி மன்ற தேர்தலில் இப்பிரதேச மக்கள் மயில் சின்னத்தை வெகுவாக ஆதரித்ததாகவும் (மயில் பிரமுகர் கூற்றை உண்மை என்கிறார்) கடந்த பொதுத் தேர்தலில் குதிரை சின்னத்தை ஆதரித்ததாகவும் (குதிரை பிரமுகர் கூற்றை உண்மை என்கிறார்) மரத்தின் ஆளுகைக்குள் தமது பிரதேசம் இருப்பதாகவும் தெரிவித்த அப்பிரதேச மக்கள் தங்களை ஏன் இவர்கள் கவனிக்க மறுக்கிறார்கள் என்று கேள்வியெழுப்புகின்றனர். தீகவாவி எல்லைக் கிராமமான இந்தப் பிரதேசத்திலுள்ள மக்களின் பிரச்சினையை ஊடகங்களின் வாயிலாக அறிந்து பலரும் தம்மாலான உதவிகளை இந்தப் பிரதேச மக்களுக்கு செய்துகொண்டு வருகிறார்கள். அதுபோன்றே கடந்த ஞாயிறுக்கிழமை அந்தப் பிரதேச மக்களுக்கு நிவாரணம் வழங்கச்சென்ற சாப்தமருது-மாளிகைக்காடு வர்த்தக சங்கத்தலைவர்

முபாரக் ஹாஜி இடைநிறுத்தப்பட்டிருக்கும் அந்தப் பிரதேச பள்ளிவாசலை துரிதகதியில் பாவனைக்கு உகந்ததாக மாற்றியமைத்து தரையோடுகள் பதித்து விரைவில் பூரணப்படுத்தி தருவதாகவும் வாக்குறுதியளித்தார். இதேபோன்று இளம் முஸ்லிம் பெண்கள் அமைப்பினால் பொதுக்கிணறு ஒன்று நிர்மாணித்து கொடுக்கப்பட்டுள்ளது. இருந்தாலும் அது பாவனைக்கு உகந்ததாக தெரியவில்லை. கொரோனா சூழ்நிலை, பயணத்தடை போன்றவற்றினால் முற்றாக இந்த மக்கள் தொழிலை இழந்திருந்தாலும் இதுவரை இந்த மக்களில் யாரும் கொரோனா தொற்றுக்குள்ளாகவில்லை என்பது குறிப்பிடத்தக்கது. இப்படி குடிநீர், மின்சாரம், பாம்புத்தொல்லை, முதலைக்கடி, வீட்டுவசதி, வீதி அபிவிருத்தி என பல்வேறு பிரச்சினைகளுடன் இந்த மக்கள் வாழ்ந்துவருகிறார்கள். இந்தப் பிரதேசத்திலிருந்து கல்விக்காக பாடசாலைக்கு செல்லவேண்டுமாத இருந்தால் இறக்காமம் பாடசாலை 10 கிலோமீற்றர் தொலைவிலும், வாரிப்பத்தான்சேனை பாடசாலை 07 கிலோமீற்றர் தொலைவிலும், குடுவில் பாடசாலை 04 கிலோமீற்றர் தொலைவிலும் அமைந்துள்ளன. இந்தப் பிள்ளைகளை பாடசாலைக்கு தினமும் கொண்டுசேர்ப்பதில் பல சிக்கல்களை இந்த பிரதேச மக்கள் சந்திக்கிறார்கள். இந்தப் பிரச்சினையை நிரந்தரமாக தீர்க்கப்போவது யார்? இதனை தீர்க்க கையாளப்போகும் நடவடிக்கை என்ன? பிரச்சினைகளினால் சிறுவர் தொழிலாளிகள் அதிகரிப்பார்களா? அல்லது சிறந்த கல்விமாண்கள் உருவாகுமார்களா? எனும் கேள்வி என்னுள் எழுகிறது. குடிநீரைப் பெற 03 கிலோமீற்றர் தொலைவிலுள்ள ரஹ்மத் நகர் பள்ளிவாசலுக்கு அல்லது நூர் பள்ளிவாசலுக்கு சென்று குடிநீரை சுமந்துவரும் ஏழை தாய்மாருக்கு சுத்தமான குடிநீர் எப்போது கிடைக்கும்? இவர்கள் இந்த நாட்டின் பிரஜைகள். இவர்களை அரசு அதிகாரிகள் கவனத்திற்கொள்வதில் உள்ள சிக்கல் என்ன? சுகாதாரமற்ற கழிவறைகளை பயன்படுத்தும் இந்தப் கிராம மக்களுக்கு உலக சுகாதார ஸ்தாபனம் வலியுறுத்தும் சுத்தம், சுகாதாரம் நிறைந்த கழிவறை எப்போது கிடைக்கும்? நஞ்சு பாம்புகளின் நடமாட்டம் உள்ள இந்தப் பிரதேசத்திலிருந்து அவசரத்திற்கு வைத்தியசாலைக்கு செல்லவேண்டுமாத இருந்தால் மணிக்கணக்கில் நேரம் எடுக்கும். பல கிலோமீற்றர் தொலைவிலுள்ள அம்பாறை பொது வைத்தியசாலை அல்லது இறக்காமம் பிரதேச வைத்தியசாலைக்கு செல்ல வீதிகள் கூட முறையாக இல்லாத இந்த ஊரின் தலையெழுத்தை திருத்தியமைக்க ஜனாதிபதி, பிரதமர், அமைச்சர்கள், எம்.பிக்கள், பிரதேச அரசியல்வாதிகள், அரசு அதிகாரிகள் உடனடியாக நடவடிக்கை எடுக்க முன்வர வேண்டும். வீணான உயிரிழப்புகள் அல்லது சேதங்களின் பின்னர் தலையில் கைவைத்துக்கொண்டு அழ முன்னர் இந்த மக்களின் பிரச்சினைகளுக்கு உரிய தீர்வை அவசரமாக எடுக்க சகலரும் முன்வரவேண்டும்.

படமும் கட்டுரையும் : நூருல் ஹுதா உமர் மாளிகைக்காடு செய்தியாளர்



மாணவர்களின் கல்வி பாதிப்பிற்கு எதிராக பதுளையில் பெற்றோர்-ஆசிரியர்கள் வீதியில் போராட்டம்

கற்றலுக்கென தேசிய தொலைக்காட்சி அவசியமெனவும் வலியுறுத்து



(பதுளை செய்தியாளர்)

நாட்டில் ஏற்பட்டுள்ள அசாதாரண நிலைமை காரணமாக பிள்ளைகளின் கல்வி நடவடிக்கைகள் பாதிக்கப்பட்டுள்ளன. இதனைக் கண்டித்து பெற்றோர்கள் மற்றும்

ஆசிரியர்கள் ஆகியோர் பதுளை பிரதான பஸ் தரிப்பு நிலையத்திற்கு எதிரில் நேற்று (28) நண்பகல் எதிர்ப்பு ஆர்ப்பாட்டமொன்றில் ஈடுபட்டனர். அதிகார வர்க்கத்தினர் சொகுசு வாழ்க்கையில், எமது பிள்ளைகள் கல்விக்காக

மரங்களிலும், மலைகளிலும் ஏற வேண்டிய துரப்பாக்கிய நிலைமைக்குத் தள்ளப்பட்டுள்ளனர் என அவர்கள் குற்றம் சுமத்தினர். உடனடியாக கல்விக்கு தேசிய தொலைக்

காட்சியொன்றை முழுமையாகப் பெற்றுக் கொடுக்க அரசாங்கம் முன்வர வேண்டுமெனவும், ஒன்னை கல்வி சாத்தியமற்ற நிலையில், மாணவர்கள் மனஉளைச்சலுக்கு ஆளாகியுள்ள

ரெனவும் ஆர்ப்பாட்டக்காரர்கள் கோஷங்களை எழுப்பி, பதாகைகளை ஏந்திய வண்ணம் ஆர்ப்பாட்டத்தை முன்னெடுத்திருந்தனர்.

பிரஜாவித்யா செயற்றிட்டம் வெற்றிகரமாக முன்னெடுப்பு; 50 பாடவிதானங்கள் நிறைவுற்றதாக பாரத் தெரிவிப்பு

(க. கிஷோர்தன்)

நவீன தொழில்நுட்பத்தைப் பயன்படுத்தி மாணவர்களுக்கான கல்வி நடவடிக்கைகளை மேற்கொள்ளும் பிரஜாவித்யா அபிவிருத்தி செயற்றிட்டத்தினூடாக பிரஜாவித்யா வேலைத்திட்டத்தில் சுமார் 50 பாடவிதானங்கள் கற்பிக்கப்பட்டுள்ளதாக அதன் பணிப்பாளர் பாரத் அருள் சாமி தெரிவித்துள்ளார்.

இது தொடர்பாக அவர் மேலும் தெரிவித்துள்ளதாவது, கொவிட் வைரஸ் தொற்று காரணமாக மாணவர்களின் கற்றல் நடவடிக்கைகள் வெகுவாக பாதிக்கப்பட்டுள்ளன. இதன் காரணமாக மாணவர்கள் இணையதளத்தினூடாக தமது கல்வி நடவடிக்கைகளை மேற்கொண்டு வருகின்றனர். இருப்பினும் மாணவர்களால் பல சவால்களுக்கு முகம் கொடுக்க வேண்டிய நிலையும், நேரத்திற்கு பங்குகொள்வதற்கான சூழ்நிலை கிடைக்கவில்லை எனவும், சில செயலிகளுக்கு காண சமிக்ஞை கிடைப்பதில் சிக்கல்களும், சவால்களும் ஏற்படுகின்றன. எனவே, நாம் எல்லோரும் எளிதில் இணைப்ப

பிணை ஏற்படுத்திக்கொள்ளக் கூடிய செயலிகளை முகப்படுத்தும், யூடியூட், ட்விட்டர் ஆகிய செயலிகள் ஊடாக நாட்டின் பல்வேறு பகுதிகளிலுள்ள பிரசித்திபெற்ற, கைதேர்ந்த ஆசிரிய வல்லுனர்கள், பேராசிரியர்கள், பல்கலைக்கழக விரிவுரையாளர்கள் மற்றும் பல்கலைக்கழக மாணவர்கள் மூலம் நேரடியாக கற்பித்தல் நடவடிக்கையினை மேற்கொள்கின்றனர். தற்போது பொதுப் பரீட்சையினை எதிர்நோக்கவுள்ள தரம்-5 புலமைப்பரிசில் பரீட்சை, கல்விப் பொதுத் தராதர சாதாரணதரம், கல்விப் பொதுத்தராதர உயர்தர மாணவர்களுக்கு முன்னுரிமை வழங்கி அவர்களை பரீட்சைக்கு தயார்ப்படுத்தும் நோக்கில் இச்செயற்றிட்டம் ஆரம்பிக்கப்பட்டது.

அதன்போது நேரடியாக மாணவர்கள் கற்றல் நடவடிக்கைகளில் ஈடுபடுவதன் காரணமாக தங்களது சந்தேகங்களையும், கருத்துகளையும் பகிர்ந்து கொள்ளக் கூடியதாக உள்ளது. இதற்காக நவீன தொழில்நுட்பத்தினையும், வரைபுகளையும் பயன்படுத்தி இதனை நாம் வெற்றிகரமாக மேற்கொண்டு வருகின்றோம் என பாரத் அருள்சாமி தெரிவித்தார்.



நாங்கள் எப்பொழுதும் மாணவர்களின் கல்வி நடவடிக்கைகளுக்கு முன்னுரிமை வழங்குவதை நோக்கமாகக் கொண்டு செயல்படுவோம். அந்த அடிப்படையிலேயே எமது பிரஜாவித்யா செயற்றிட்டத்தினூடாக இச்செயற்றிட்டத்தினை நடைமுறைப்படுத்தி வருகின்றோம்.

அந்த வகையில் கடந்த காலங்களில் மறைந்த தலைவர் ஆறுமுகன் தொண்டமான், எனது தந்தை அருள்சாமி ஆகியோர் கூட கல்வி நடவடிக்கைகளுக்காக அத்தீத முக்கியத்துவம் வழங்கி வந்துள்ளனர். அதேபோல தற்போது நாட்டில் ஏற்பட்டுள்ள அசாதாரண சூழ்நிலையில் மாணவர்களின் கற்றல் நடவடிக்கைகள் பாதிக்கப்பட்டுவிடக் கூடாது என்பதாலேயே இத்திட்டத்தினை மேற்கொண்டு வருகின்றோம். இதற்காக அமைச்சர் ஜீவன் தொண்டமானும், நானும் தொடர்ந்து முன்நிற்போம்.

இதன் வெற்றிக்குக் காரணமாக இருக்கின்ற எமது பிரஜாவித்யா செயற்றிட்டத்தின் அனைத்து உத்தியோகத்தர்களுக்கும் நான் நன்றியையும், பாராட்டினையும் தெரிவித்துக் கொள்கின்றேன். அவர்களின் விடாமுயற்சியும், உழைப்பும் இவ்வெற்றிக்கு காரணம். மேலும் இத்திட்டத்தில் தரம்-5 புலமைப்பரிசில், கல்விப்

பொதுத் தராதர சாதாரண தரம், கல்விப் பொதுத் தராதர உயர்தரம் ஆகிய தரங்களில் கற்கும் மாணவர்களுக்கு அவர்களின் அனைத்து பாடத்துக்குமான பாடவிதானங்கள், நாட்டின் பல்வேறுபட்ட பிரதேசங்களைச் சேர்ந்த ஆசிரியர்களால் கற்பிக்கப்படுகின்றன. மேலும், இன்னும் பல ஆசிரிய வல்லுனர்கள் சேவை மனப்பாங்கோடு கற்பிக்கத் தயாராகவும் உள்ளனர். அவர்களையும் நாங்கள் அன்போடு வரவேற்கின்றோம். மேலும், நிறைய மாணவர்கள் பங்குபற்றி பயணடைவதையும் காணக்கூடியதாக உள்ளது.

அத்துடன் கல்வித் திணைக்களங்களும் எமக்கு ஒத்துழைப்பை வழங்கி வருகின்றன. தற்போது டிஜிட்டல் தொழில்நுட்பத்திற்கு மாறிவரும் வருகின்ற உலகத்தில் எமது மலையக மாணவர்களையும் கொண்டுவர வேண்டும் என்பதே எனது நோக்கம். எனவே, உங்களுக்கு தெரிந்த அனைத்து மாணவர்களையும் இத்திட்டத்தில் பங்குபற்றி பயனடையுமாறு வழிகாட்டுங்கள் எனக் கேட்டுக்கொள்கின்றேன்.

அத்துடன் இத்திட்டத்தின் வளர்ச்சிக்கு உங்களின் கருத்துக்களையும், ஆலோசனைகளையும் எதிர்பார்க்கின்றேன். மேலும், மலையக மாணவர்களுக்காக ஆரம்பிக்கப்பட்ட இப்பிரஜா வித்யா செயற்றிட்டமானது வடபகுதி மாணவர்களையும் சென்றடைந்துள்ளமையானது எனக்கும் எமது அமைச்சருக்கும் பெருமையாக உள்ளது என்றார்.



துளிச் செய்திகள்

(மணூர் சுத செல்வவேலா)

கொட்டகை பொதுச் சுகாதார அதிகாரி காரியாலயத்துக்குட்பட்ட யூலிபீல்ட் மற்றும் கிறிஸ்டல் பார்ம் ஆகிய பகுதிகளில் கொரோனா தொற்றுக்குள்ளான என்மர் அடையாளம் காணப்பட்டுள்ளனர். அப்பகுதிகளில் 27 பேருக்கு மேற்கொள்ளப்பட்ட பி.சி.ஆர். பரிசோதனைகளின் முடிவுகள் நேற்று கிடைக்கப்பெற்றுள்ளன. இதனடிப்படையில் என்மருக்குத் தொற்று ஏற்பட்டுள்ளமை உறுதிசெய்யப்பட்டுள்ளது.

பொகவந்தலாவை பொதுச் சுகாதார அதிகாரி காரியாலயத்துக்குட்பட்ட பகுதிகளில் கொரோனா தொற்றுக்குள்ளான 31 பேர் அடையாளம் காணப்பட்டுள்ளதாக சுகாதார அதிகாரிகள் தெரிவித்துள்ளனர்.

கொரோனா தொற்றுக்குள்ளாகி சிகிச்சை பெற்றுவருவோருடன் தொடர்பில் இருந்தோருக்கு மேற்கொள்ளப்பட்ட பி.சி.ஆர். பரிசோதனைகளின் முடிவுகளின் அடிப்படையிலேயே 31 பேருக்கு தொற்று ஏற்பட்டுள்ளமை உறுதிசெய்யப்பட்டுள்ளது.

அம்பகமுடி பகுதியிலுள்ள அனைத்து ஆடைத் தொழிற்சாலைகளில் பணியாற்றும் ஊழியர்களுக்கும் தடுப்பூசிகளைப் பெற்றுக்கொடுக்க நடவடிக்கை எடுத்துள்ளதாக பிரதேச சுகாதார வைத்திய அதிகாரி ருவன் ஜயசிங்க தெரிவித்துள்ளார்.

ஆடைத்தொழிற்சாலை ஊழியர்களுக்கு கொரோனா தொற்றுப் பரவும் வேகம் அதிகரித்துள்ளதன் காரணமாக இந்நடவடிக்கை முன்னெடுக்கப்படுவதாக அவர் மேலும் குறிப்பிட்டுள்ளார்.

இரத்தினபுரி மாவட்டத்தில் மேலும் பல கிராமங்கள் முடக்கம்

தேயிலை - ஆடைத் தொழிற்சாலைகள் பூட்டு

(ஏ.ஏ.எம்.பாயில்)

இரத்தினபுரி மாவட்டத்தில் மேலும் பல கிராமங்கள் முடக்கப்பட்டுள்ளன.

இதற்கிணங்க இரத்தினபுரி பொதுச் சுகாதாரப் பிரிவின் கஹங்கம், கொல்பெலின்ன ஆகிய கிராமசேவகர் பிரிவுகளும், பெருமதுளை பொதுச் சுகாதாரப் பிரிவில் போபெத்த கிராமசேவகர் பிரிவும் முடக்கப்பட்டுள்ளதாக சுகாதாரத்துறை அதிகாரிகள் நேற்று தெரிவித்தனர்.

மேலும், கொடகவேல பொதுச் சுகாதாரப் பிரிவின் தனியார் ஆடைத்தொழிற்சாலை ஒன்றும், தேயிலைத்தொழிற்சாலை ஒன்றும் நேற்று முதல் மூடப்பட்டுள்ளதாக

கொடகவேல பொதுச் சுகாதார பிரிவின் அதிகாரிகள் தெரிவித்தனர்.

ஆடைத்தொழிற்சாலையில் 38 பேருக்கு பி.சி.ஆர். பரிசோதனைகள் மேற்கொண்டதில் 24 பேருக்கும், தேயிலைத் தொழிற்சாலையில் 24 பேருக்கு மேற்கொள்ளப்பட்ட பி.சி.ஆர். பரிசோதனைகளில் 11 பேருக்கும் கொவிட் தொற்றியுள்ளதாக அதிகாரிகள் தெரிவித்தனர். ஏற்கனவே பெருமதுளை மற்றும் கொடகவேல பொதுச் சுகாதாரப் பிரிவுகளில் 195 பேர் கொவிட் -19 தொற்றுக்குள்ளானதாக இனங்காணப்பட்டு வைத்திய சிகிச்சை பெற்று வருகின்றமை குறிப்பிடத்தக்கதாகும்.

நுவரெலியாவில் 7,219 பேருக்கு கொரோனா வைரஸ் தொற்று

(தலவாக்கலை)

நுவரெலியா மாவட்டத்தில் நேற்று முன்தினம் மாலை வரையான காலப்பகுதியில் 7 ஆயிரத்து 219 பேர் கொரோனா தொற்றுடன் காணப்பட்டுள்ளனர். 122 பேர் உயிரிழந்துள்ளனர்.

நேற்றுக்காலை ஆறு மணியுடன் நிறைவடைந்த 24 மணிநேரத்தில் 78 பேர் தொற்றுக்குள்ளானதாக அடையாளம் காணப்பட்டுள்ளனர். நுவரெலியா மாவட்டத்தின் கொரோனா தொற்று தொடர்பாக நேற்று முன்தினம் மாலை வெளியான அறிக்கையிலேயே இவ்விடயம் தெரிவிக்கப்பட்டுள்ளது.

நுவரெலியா மாவட்டத்தில் 4 ஆயிரத்து 777 குடும்பங்கள் தன்மைப்படுத்தப்பட்டுள்ளன. அங்கு கடந்த 26ஆம் திகதி மாத்திரம் 78 பேருக்கு தொற்று உறுதியாகியுள்ளதாகவும், 51 குடும்பங்கள் தனிமைப்படுத்தப்பட்டுள்ளதாகவும் சுகாதாரப் பிரிவின் தெரிவித்துள்ளனர்.

அம்பகமுடி பகுதியில் ஆயிரத்து 643 குடும்பங்களும், கொத்தமலை பகுதியில் ஆயிரத்து 43 குடும்பங்களும், ஹங்குரன்செத்த பகுதியில் 243 குடும்பங்களும், வலப்பனை பகுதியில் ஆயிரத்து 37 குடும்பங்களும், நுவரெலியாவில் 811 குடும்பங்களும், தனிமைப்படுத்தப்பட்டுள்ளதாக சுகாதார

அதிகாரிகள் தெரிவித்தனர்.

கொரோனா தொற்று உறுதியானவர்களில் அதிகமானவர்கள் அம்பகமுடி பிரதேசத்தை சேர்ந்தவர்கள் என்பது குறிப்பிடத்தக்கது. அந்த வகையில் அம்பகமுடி பகுதியில் ஆயிரத்து 358 பேரும், பொகவந்தலா பகுதியில் 834 பேரும், ஹங்குரன்செத்த பகுதியில் 406 பேரும், கொட்டகலை பகுதியில் 473 பேரும், கொத்தமலையில் 650 பேரும், லிந்துலையில் 499 பேரும், மஸ்கெலியாவில் 326 பேரும், மதுரட்ட பகுதியில் 140 பேரும், நுவரெலியா மாநகர சபை எல்லைக்குட்பட்டவர்களில் 406 பேரும், புதிய தில்பனை பகுதியில் 707 பேரும், நுவரெலியாவில் 579 பேரும், இராகலையில் 502 பேரும், வலப்பனை பகுதியில் 339 பேருமாக மொத்தமாக 7219 பேர் பி.சி.ஆர். பரிசோதனையின் மூலமாக கொரோனா நோயாளர்களாக இனம் காணப்பட்டுள்ளனர்.

இதேவேளை, நுவரெலியா பகுதியில் 47 பேர் கொரோனா தொற்று காரணமாக உயிரிழந்துள்ளனர்.

இது தவிர அம்பகமுடி பகுதியில் 43 பேரும், வலப்பனை பகுதியில் 14 பேரும், கொத்தமலையில் 16 பேரும், ஹங்குரன்செத்த பகுதியில் 2 பேருமாக 122 பேர் உயிரிழந்துள்ளமை குறிப்பிடத்தக்கது.

கேகாலையில் மாணவர்கள் - ஆசிரியர்களுக்கு டெப் கணினிகள் வழங்கிவைப்பு



(சிவா பூந்தரராஸ்)

கேகாலை மாவட்டத்தின் கேகாலை வலயத்துக்குட்பட்ட 19 பாடசாலை மாணவர்களின் கற்றலுக்காக டெப் கணினிகள் வழங்கி வைக்கப்பட்டன.

மேற்படி டெப் கணினிகளை வழங்கிவைக்கும் நிகழ்வு சப்ரகமுடி மாகாண ஆளுநர் டிக்கிரி கொப்பேகடுவ தலைமையில் கேகாலை வலயக் கல்விக்காரியாலயத்தின் கேட்போர் கூடத்தில் இடம்பெற்றது.

கேகாலை வலயத்துக்குட்பட்ட 19 பாடசாலை களைச் சேர்ந்த ஆயிரத்து 32 மாணவர்களுக்கும், 123 ஆசிரியர்களுக்கும்மான டெப் கணினிகள் சம்பந்தப்பட்ட பாடசாலை அதிபர்கள் கரிடம் வழங்கிவைக்கப்பட்டன. இந்நிகழ்வில் கலந்துகொண்டு கருத்து தெரிவித்த சப்ரகமுடி மாகாண ஆளுநர் டிக்கிரி கொப்பேகடுவ, சப்ரகமுடி மாகாணத்தின் இரத்தினபுரி, கேகாலை

மாவட்டங்களில் பாடசாலை ஆரம்பிப்பதற்கு முன்பு அதிபர் மற்றும் ஆசிரியர்கள் உட்பட பாடசாலைகளில் சேவையாற்றும் கல்விசாரா ஊழியர்கள் அனைவருக்கும் சைனோபார்ம் தடுப்பூசி பெற்றுக் கொடுக்கப்படும்.

கேகாலை மாவட்டத்தில் 32 தேசிய பாடசாலைகள் ஆரம்பிக்கப்படவுள்ளதாகவும் அவர் தெரிவித்தார்.

இதன்போது, மதகுருமார் மற்றும் இராஜாங்க அமைச்சர்களான கனகசேகரன், தாரக பாலசூரிய, கேகாலை நகரபிதா ஜி.கே.சமரசிங்க, கேகாலை பிரதேச சபைத் தலைவர் ஜகதீ ஜயசிங்க, வரக்காபொல பிரதேச சபைத் தலைவர் சரத் சமனசிளி, கலிகமுடி பிரதேச சபைத் தலைவர் சமன் ஜயசிங்க, கேகாலை வலயக்கல்விப் பணிப்பாளர் டி.சி.இந்தமல்கொட உட்பட அரச அதிகாரிகள், பாடசாலை அதிபர்கள் ஆகியோர் கலந்துகொண்டனர்.

கெசல்கமுடி ஓயாவில் தேயிலைக் கழிவுகள்

நடவடிக்கை எடுக்குமாறு பிரதேசவாசிகள் வேண்டுகோள்



(கண்டி செய்தியாளர்) காலீநீர்த்தேக்கத்திற்கு நீரேந்து பிரதேசங்களில் பிரதானமாக நீர்வழங்கும் கெசல்கமுடி ஓயாவில் தேயிலைக் கழிவுகள் கொட்டப்பட்டு வருவதால், சுற்றாடல் பிரச்சினைகள் ஏற்பட்டு வருவதாகப் பிரதேச மக்கள் தெரிவித்துள்ளனர். பல கிளை நதிகளை உள்ளடக்கியதாக சுமார் 30 கிலோ மீற்றர் தூரத்திற்கு இவ்வாறு சூழல் மாசடைந்துள்ளதாக தெரிவிக்கப்பட்டுள்ளது.

தேயிலைத் தொழிற்சாலைகள் உட்பட பல்வேறு இடங்களில் இருந்து இவ்வாறு கழிவுத்தூள் கொட்டப்பட்டு வருவதாகப் பிரதேச மக்கள் தெரிவித்துள்ளனர். இதுவிடயமாக நடவடிக்கை எடுக்கப்பட வேண்டும் என்றும் அவர்கள் கேட்டுக் கொண்டுள்ளனர்.

(எம்.கிருஷ்ணா)

தீ விபத்தினால் பாதிக்கப்பட்ட மஸ்கெலியா குயின்ஸ்லேண்ட் தோட்டத்தைச் சேர்ந்த பாடசாலை மாணவர்கள் 25 பேருக்கு கற்றல் உபகரணங்கள், காலணிகள், புத்தகப்பைகள், தைத்த சீருடைகள் என்பன ஈரோஸ் ஜனநாயக முன்னணியினால் நேற்று (28) வழங்கிவைக்கப்பட்டன.

குயின்ஸ்லேண்ட் தோட்ட லயன் குடியிருப்பொன்றில் கடந்த சில மாதங்களுக்கு முன்னர் ஏறட்ட தீ விபத்தினால் 20 குடும்பங்கள் உடமைகளை இழந்து நிரகத்தியான நிலையில்

தீ விபத்தில் பாதிக்கப்பட்ட குயின்ஸ்லேண்ட் மாணவர்களுக்கு உதவிக்கரம் நீட்டிய ஈரோஸ்



தற்காலிக கூடாரங்களில் வசித்து வருகின்றனர். இந்நிலையில் ஈரோஸ் அமைப்பின் கொள்கைப்பரப்பு செயலாளர் இரா. ஜீவன் இராஜேந்திரன், அமைப்பின் இணைச்செயலாளர் சுராஜா, இளைஞரணி பொறுப்பாளர் ந.சுத்திவேல் மற்றும் மஸ்கெலியா பிரதேச சபை உறுப்பினர் சுரேஷ்குமார், மற்றும் பிரதேச சமூகத்தீ உத்தியோகத்தர், சமூக செயற்பாட்டாளர் சிவசுப்பிரமணியம் உட்பட பலரும் கலந்துகொண்டு மாணவர்களுக்கான கற்றல் உபகரணங்களை வழங்கி வைத்தனர்.

கப்பல் தீ விபத்தின் சிதைவுகளை சுத்தம் செய்ய 2 மில்லியன் உதவி கொடும்பு துறைமுக நகரம் வழங்கியுள்ளது



எம்.வி. எக்ஸ்-பிரஸ் பேர்ன் (MV X-PRESS PEARL) கப்பலில் ஏற்பட்டுள்ள தீ விபத்தின் விளைவாக கரைக்கு அடித்துச் செல்லப்பட்டுள்ள சிதைவுகள் மற்றும் இரசாயனக் கழிவுகளை சுத்தம் செய்வதற்கு சமுத்திர கழல் பாதுகாப்பு அதிகாரசபை தொடர்ச்சியாக மேற்கொண்டு வருகின்ற முயற்சிகளுக்கு உதவும் வகையில் 2 மில்லியன் ரூபா பெறுமதியுள்ள தனிநபர் பாதுகாப்பு உபகரணங்களை கொடும்பு துறைமுக நகரம் நேற்று நன்கொடையளித்துள்ளது.

சமுத்திர கழல் பாதுகாப்பு அதிகாரசபை முப்படைகளுடன் சேர்ந்து, உள்வெட்டகியாவ என்ற இடத்திலிருந்து நீர்கொடும்பு வரையான 30 கி.மீ. கரையோரப் பகுதியை சுத்தம் செய்யும் பணிகளை முன்னெடுத்துள்ளது. ஆனால், போதியளவு பாதுகாப்பு உபகரணங்கள் இல்லாமையால் இப்பணிகளில் ஈடுபட்டுள்ள பணியாளர்களின் பாதுகாப்பை உறுதிசெய்வதில் சவாலுக்கு முகங்கொடுத்தது. கொடும்பு துறைமுக நகரம் அவர்களின் அவசர கோரிக்கைக்கு உடனடியாக உதவ முன்வந்ததுடன், 1,000 கன ரக பயன்பாட்டுக் கையுறைகள், 1,000 பாதுகாப்புக் கண்ணாடிகள், 950 பாதுகாப்புக் காலணிகள், 1,000 முகக்கவசங்கள் மற்றும் 204 மண்வாரிகள்

ஆகிய உபகரணங்கள் இந்த நன்கொடையில் அடங்கியுள்ளன. CHEC Port City Colombo நிறுவனத்தின் சார்பில் சுற்றுச்சூழல் ஆலோசகர் டபிள்யூ. ஏ.டி.டி. விஜேசூரிய, வெகுஜன தொடர்பு தலைமை அதிகாரி காசப் செனரத் மற்றும் China Harbour Engineering Company நிறுவனத்தின் கழல் அதிகாரி மங்கள ஜெயநெத்தி ஆகியோர் சமுத்திர கழல் பாதுகாப்பு அதிகாரசபையின் பிரதி பொது முகாமையாளரான ஏ.ஜே.எம். குணசேகர மற்றும் கணக்காளரான டி.ஆர்.சி. ஜெயவர்தன ஆகியோரிடம் கொடும்பு துறைமுக நகர வளாகத்தில் வைத்து இந்த நன்கொடையை கையளித்துள்ளனர். கொடும்பு துறைமுக நகரம் தக்க தருணத்தில் நன்கொடை அளித்ததை சமுத்திர கழல் பாதுகாப்பு அதிகாரசபையின் பிரதி பொது முகாமையாளரான குணசேகர பாராட்டினார். அத்துடன், இலங்கை கடற்கரையோரங்களையும் சமுத்திர கழலையும் பாதுகாப்பாக வைத்திருப்பதில் சமுத்திர கழல் பாதுகாப்பு அதிகாரசபை தொடர்ச்சியாக மேற்கொண்டு வருகின்ற முயற்சிகளுக்கு ஆதரவளிப்பதில் கொடும்பு துறைமுக நகரம் காண்பித்து வருகின்ற தீவிரமான ஈடுபாட்டையும் அவர் பாராட்டினார்.

www.thamilan.lk

தீர் சிங்ஹு கூட்டு நிறுவனத்தின் புதிய கிளை நீர்கொடும்பில் திறப்பு

நீர்மாணத்துறையில் இலங்கையின் முதன்மையான நிறுவனமான தீர் சிங்ஹு கூட்டு நிறுவனத்தின் புதிய கிளை அமைமையில் நீர்கொடும்பில் கோலாகலமாக திறந்துவைக்கப்பட்டுள்ளது. வாடிக்கையாளர்களுக்கு ஆக்சிஜர்ந்த சேவையை வழங்கும் நோக்கத்தில் இந்தப் புதிய கிளை திறக்கப்பட்டுள்ளதோடு, மேற்படி நிகழ்வில் தீர் சிங்ஹு கூட்டு நிறுவனத்தின் முகாமைத்துவப் பணிப்பாளர் மஞ்சள் ஆரியகுமார உள்ளிட்ட சிறப்பு விருந்தினர்களோடு ஏராளமான வாடிக்கையாளர்களும் கலந்துகொண்டுள்ளனர். கட்டுநாயக்க, குரண, கொடும்பு வீதி, 504/1 ஆம் இலக்க முகவரியில் அமைந்துள்ள இந்தப் புதிய கிளைக்கு வருகின்ற வாடிக்கையாளர்களுக்கு தீர் சிங்ஹு கூட்டு நிறுவனத்தின் சகல பொருட்களையும் சேவைகளையும் ஒரே கூரையின் கீழ் நியாயமான விலையில் கொள்வனவுசெய்ய முடியும். "வாடிக்கையாளர்களுக்கு சிறந்த சேவையுடன் தரமான உற்பத்திகளை வழங்குவதை எமது தளையினர் தமது கடமையாக நினைத்து செயற்படுகின்றார்கள். நீர்கொடும்பு பிரதேச மக்களுக்கு தமது கட்டுமானத் தேவைகளை பூர்த்தி செய்துகொள்வதற்கு எமது இந்தப் புதிய கிளைக்கு வருமாறு வாஞ்சையுடன் அழைக்கின்றோம்" - என



மஞ்சள் ஆரியகுமார தெரிவித்தார். சிறிய மட்டத்தில் ஆரம்பிக்கப்பட்டு தற்பொழுது இலங்கையின் முதன்மையான நிறுவனமாக தடம்பதித்துள்ள தீர் சிங்ஹு கூட்டு நிறுவனம் இதற்கு முன்னரும் பல்வேறு விருதுகளை வென்றுள்ளது. இலங்கை தேசிய கைத்தொழில்

சபை சம்மேளனம் வழங்கிய சிறந்த தொழில் முயற்சியாளருக்கான தங்கம் மற்றும் வெள்ளிப் பதக்க விருதுகளை வென்றமையும் இலங்கை கட்டடக்கலை நியுனர்களின் நிறுவனம் வழங்கிய சிறந்த உற்பத்திக்கான விருதுகளை தொடர்ச்சியாக வென்றுள்ளமையும் அவற்றில் முதன்மையானவையாக குறிப்பிடலாம். தீர் சிங்ஹு கூட்டு நிறுவனத்தின் புத்தம் புதிய கழல்நேய உற்பத்தியாக கூரிய ஒளியில் மின்சாரத்தை உற்பத்திசெய்வதற்கான கூரிய ஒளி பெனல்களை குறிப்பிடலாம். தீர் சிங்ஹு கூட்டு நிறுவனம் நவீன தொழில்நுட்பத்தைப் பயன்படுத்தி குறைந்த செலவில் உருக்கிலான கட்டட (Prefabricated Steel building) நிர்மாணப் பணிகளையும் தொடங்கியுள்ளது. ரோலர் டோர், ரோலர் சட்டர்ஸ், செக்ஸன் ஓவர்ஹெட் டோர், விண்டோ சட்டர்ஸ், பயர் ரெசிஸ்டன்ட் டோர், அலுமினியம் பேப்பர் கேசன்ஸ், சென்சர் டோர், ஸ்டென்லஸ் ஸ்டீல், ஸ்டீல் ரெலிவ்ஸ் மற்றும் ஸ்டீல்யாவேல்ஸ், பொலிக் காண்டெக்ஸன்ஸ், ஸ்டென்லஸ் ஸ்டீல் பெய்ர் கப்டர்ஸ், ஸ்டீல் பில்டிங்ஸ், ஒட்டோமொடிக் பெரியர்ஸ் மற்றும் மோட்டர்ஸ் பொருத்தப்பட்ட ஸ்டைலிஷ் அன்ட் கேட்ஸ் போன்றவை தீர் சிங்ஹு கூட்டு நிறுவனத்தின் இதர உற்பத்திகளாகும்.

தேசிய நீர் வழங்கல் வடிகாலமைப்புச் சபையுடன் Ballast Nedam இணைந்து ஹெம்மதகமவில் 17,000 குடும்பங்களுக்கு தூய குடிநீர் வசதியை ஏற்படுத்தியுள்ளது



ஹெம்மதகமவைச் சேர்ந்த 17,000 குடும்பங்களுக்கு தூய குடிநீர் வசதியை ஏற்படுத்திக் கொடுக்கும் வகையில் தேசிய நீர் வழங்கல் வடிகாலமைப்புச் சபையுடன் நெதர்லாந்தின் Ballast Nedam <https://www.ballast-nedam.com/> International Projects B.V. நிறுவனம் கைகொடுத்துள்ளது. நெதர்லாந்தைச் சேர்ந்த 140 வருடகாலமாக சமூகங்களுக்கு வாழ்க்கையை அணுகும் வசதிகளை ஏற்படுத்திக் கொடுக்கும் நிர்மாண மற்றும் அபிவிருத்திப் பணிகளை முன்னெடுக்கும் நிறுவனமாக Ballast Nedam <https://www.ballast-nedam.com/> International Projects B.V. திகழ்கின்றது. சர்க்குமாவ மாணாத்தின் கேகாலையை அண்மித்து அமைந்துள்ள சிறிய நகரமாக ஹெம்மதகம அமைந்துள்ளது. இப்பிரதேசத்தைச் சேர்ந்த ஏழு கிராமங்களில் வசிக்கும் குடும்பங்கள், ஒபிவென்ல ஆற்றிலிருந்து பெறும் வடிகட்டி, தூயமைப்படுத்தப்படாத நீரையே பருகுகின்றன. இந்நிலையில், தூய குடிநீரை பெற்றுக்கொள்ளும் வசதி இவர்களுக்கு ஏற்படுத்திக் கொடுக்கும்பட்சத்தில், அவர்களின் வாழ்க்கையில் மாற்றத்தை ஏற்படுத்தி, சமூகத்தார் மத்தியில் குறைந்த நேரமும் பரவல்கள் மற்றும் சுகாதார கட்டமைப்பில் ஏற்கனவே காணப்படும் அழுத்தத்தைக் குறைப்பதற்கும் வழியேற்படுத்தும்.

நீர்நிலைகளை ஊடறுத்து 40 கிலோமீற்றர் தூரத்துக்கு நீர்க்குழாய்களை பொருத்தும் பணிகளை இந்தத் திட்டம் உருவாக்கி, 70 கிலோமீற்றர்களுக்கு அதிகமான பகுதிக்கு நீர் விநியோக வலையமைப்பை ஏற்படுத்தும். அத்துடன், நாளைநடம் 21,000 m3 நீர் சுத்திகரிப்பை மேற்கொள்ளும் பகுதியும் திறவப்படும். இந்த நீர்க்குழாய்கள் பகுதியளவில் நிலத்துக்கு கீழாகவும், பகுதியளவில் நிலமட்டத்துக்கு மேலாகவும் பல குடியிருப்பாளர்களின் வளாகங்களினூடாக நிறுவப்படும். இதற்காக சகல தரப்பினரிடமிருந்தும் ஆட்சேபனை தெரிவிக்காமையை உறுதிசெய்து அனுமதியைப் பெற்றுள்ளது. இதனூடாக, நீர்நிலைகளின் மேம்படுத்தல் நிர்மாணத்தின் 50%ஐ விட அதிகமாக அமைந்துள்ளதுடன், நீர் சுத்திகரிப்பு ஆலையின் பணிகளும் ஆரம்பிக்கப்பட்டுள்ளன. இந்தப் பணிகளுக்காக முதல் குழாய் பொருத்தும் பணிகள் கடந்த வாரம் ஆரம்பிக்கப்பட்டிருந்தன. இந்தத் திட்டத்தை முன்னெடுப்பதற்கு மலைசார்ந்த பகுதி அதிகளவு அனுசூலம் வாங்கித்தாக அமைந்திருப்பதாக Ballast Nedam கண்டறிந்தது. இதனூடாக, ஈர்ப்புச் சக்தியை பயன்படுத்தி வெவ்வேறு உயர் வேறுபாடுகளின் அடிப்படையில் நீர் விநியோகத்தை மேற்கொள்ள முடிந்துள்ளதுடன், எவ்வித நீர்ப்பம்பிகளைக் கொண்டிருக்க வேண்டிய தேவையையும் இல்லாமல் செய்துள்ளது. இதன் காரணமாக, இந்தத் திட்டம் செலவு குறைந்ததாக அமைந்திருப்பதுடன், கழலுக்கு நட்பானதாகவும் அமைந்துள்ளதென திட்ட அணி அறிவித்துள்ளது. இந்த கழல் தாக்கம் தொடர்பில் நிறுவனம் ஆழமாக அக்கறை கொண்டுள்ளதுடன், வெற்றிகரமான செயற்பாட்டுக்கு

இது அத்தியாவசியமாக அமைந்திருப்பதாகவும் கருதப்படுகின்றது. ஐக்கிய நாடுகள் அமைப்பினால் நிர்ணயிக்கப்பட்டுள்ள 17 நிலைபேறான அபிவிருத்தி இலக்குகளை பின்பற்றி உலகளாவிய ரீதியில் Ballast Nedam தனது செயற்பாடுகளை முன்னெடுக்கின்றது. ஹெம்மதகமவில் ஈர்ப்பு விசைசார் மற்றும் பம்பி பாவனையற்ற ஒப்பற்ற நீர் சுத்திகரிப்பு மற்றும் விநியோக செயற்பாடுகளை முன்னெடுத்துள்ளதனூடாக இதனை இந்த அணி உறுதிசெய்துள்ளது. தேசிய நீர் வழங்கல் வடிகாலமைப்புச் சபை சார்பாக இந்தத் திட்டம் முன்னெடுக்கப்படுவதுடன், இந்தத் திட்டத்துக்கான நிதி கையாளல்கள் நெதர்லாந்தின் ING வங்கிக்கு வெளிக்கான அடிப்படையில் வழங்கப்பட்டுள்ளது. தொற்றுப் பரவல் காரணமாக உள்நாட்டிலும் பாதிப்பு ஏற்பட்டுள்ள நிலையில், Ballast Nedam மற்றும் தேசிய நீர் வழங்கல் வடிகாலமைப்புச் சபை ஆகியன இணைந்து இந்தத் திட்டம் உரியநேரத்தில் பூர்த்தி செய்யப்படுவதை நோக்கி செயலாற்றுகின்றன. Ballast Nedam இன் செயற்றிட்ட முகாமையாளர் செர்கான் கும்பசார் கருத்துத் தெரிவிக்கையில், "ஹெம்மதகமவைச் சேர்ந்த குடும்பங்களுக்கு இந்த தூய, வடிகட்டிய நீர் விநியோகத்தை ஏற்படுத்திக் கொடுப்பதனூடாக, இப்பிரதேசத்தில் சமூக, பொருளாதார வசதிகளை மேம்படுத்தக்கூடியதாக இருக்கும் என நாம் கருதுகின்றோம். இதன் காரணமாக நாம் கொவிட்-19 உடன் தொடர்புடைய எவ்விதமான தடைகளையும் பொருட்படுத்தாது இந்தத் திட்டத்தை உரியநேரத்தில் பூர்த்திசெய்து எதிர்மார்ப்புகளை விஞ்சும் வகையில் அமையச்செய்து வழங்குவது தொடர்பில் பணியாற்றுகின்றோம்" - என்றார்.

சகல சொகுசு வசதிகளையும்கொண்ட The Pharo ஹோட்டல் நிட்டம்புவவில் திறந்துவைப்பு



இலங்கையின் ஹோட்டல் துறையின் விடிவெள்ளியாக நிட்டம்புவ The Pharo சொகுசு ஹோட்டல் British Way English Academy நிறுவனத்தின் அதிபர் கலாநிதி கீததேவயின் பொற்கரங்களினால் அண்மையில் திறந்துவைக்கப்பட்டுள்ளது. British Way English Academy நிறுவனத்துடன் இணைந்த, சகல வசதிகளுடன் கூடிய The pharo தமது

வாடிக்கையாளர்களுக்கு ஆக்சிஜர்ந்த உபசரிப்புச் சேவையினை வழங்குவதற்கு தயாராக உள்ளது. கண்டி - நொடும்பு வீதியில் நிட்டம்புவ வடிகால் அமைந்துள்ள The Pharo ஹோட்டல் (www.thepharohotel.lk) கேபல் ரிவி, ஈ கோப்பி மேக்கர், ஹோட்ட் ஹோட்டர், மினிபார் போன்ற வசதிகளையும் குளிர்சட்டப்பட்ட பெயிலி மற்றும் க்யூப்ர் லைக்ஸ் அறைகளையும் The Pharo ஹோட்டல் கொண்டுள்ளது. மேலும், 350 விருந்தினர் வீதம் கலந்துகொள்ளக்கூடிய The Grand Ballroom மற்றும் The Lavendra Ballroom என்ற பெயர்களில் மிகச் சிறப்பாக வடிவமைக்கப்பட்ட இரண்டு பிரம்மாண்டமான வைபவ மண்டபங்களையும் The Pharo கொண்டுள்ளது. திருமண வைபவங்களிலிருந்து

ஏனைய எந்தவொரு விழாவுக்கும் இந்த மண்டபங்கள் பொருந்தக்கூடியவை. ஹோட்டலின் மேல்மாடியில் நீச்சல் தடாகத்துடன் கூடிய Sky Lounge உணவகம் அமைந்துள்ளது. பிறந்தநாள் வைபவங்கள் மற்றும் ஒன்றுகூடல்களுக்கு சிறந்த கழலாக இது உள்ளது. The Let Berry மற்றும் The Palm Court என்ற பெயர்களில் இரண்டு உணவகங்களையும், The Traven Blue என்ற பெயரில் பார் ஒன்றையும், Brew How என்ற பெயரில் கேபி ஒன்றையும் The Pharo ஹோட்டல் கொண்டுள்ளது. "தற்போதைய கொவிட்-19 நிலைமை தொடர்பாக உரிய முறையில் கவனம் செலுத்தி சகல நடவடிக்கைகளும் திட்டமிடப்பட்டுள்ளதால் எவருக்கும் ஆரோக்கியமான கழலில் தமது மகிழ்ச்சியை அனுபவிப்பதற்கு The Pharo சிறந்த இடமாக இருக்கும். ஹோட்டல் துறையின் புதிய மாற்றத்தை அனுபவிப்பதற்கு நாம் அனைவரையும் அழைக்கின்றோம்" - என இதன் பொது முகாமையாளர் ஜானக்க டீ அல்வில் தெரிவித்தார். கொடும்புக்கு, நீர்கொடும்புக்கு, பண்டாரநாயக்க சர்வதேச விமான நிலையத்துக்கு ஒரு மணித்தியாலத்துக்குள் செல்லக்கூடிய தூரத்தில் The Pharo ஹோட்டல் அமைந்துள்ளது.

கொவிசெது

உத்தியோகபூர்வ முடிவுகள்

சீட்டிழப்பு இலக்கம்: 2784 சீட்டிழப்பு திகதி: 28.06.2021

ஆய்விட எழுத்து: 03 19 28 70

பரிசு இலக்கம்	பரிசு தொகை ரூ.	வெற்றி பெற்றோர்
1 ஆம் பரிசு	4 இலக்கங்கள் மாற்றும் பொருத்தமாயின் 1,000,000.00	1
2 ஆம் பரிசு	3 இலக்கங்கள் மாற்றும் பொருத்தமாயின் 100,000.00	5
3 ஆம் பரிசு	2 இலக்கங்கள் மாற்றும் பொருத்தமாயின் 2,000.00	176
4 ஆம் பரிசு	1 இலக்கம் மாற்றும் பொருத்தமாயின் 1,000.00	379
5 ஆம் பரிசு	2 இலக்கங்கள் மாற்றும் பொருத்தமாயின் 100.00	9403
6 ஆம் பரிசு	1 இலக்கம் மாற்றும் பொருத்தமாயின் 40.00	6218
7 ஆம் பரிசு	1 இலக்கம் மாற்றும் பொருத்தமாயின் 20.00	156196
8 ஆம் பரிசு	ஆய்விட எழுத்து பொருத்தமாயின் 20.00	28451

இந்த சீட்டிழப்பில் உருவாகிய வெற்றியாளர்களின் எண்ணிக்கை: 200,829

இம்முறை வெற்றியிடைய பரிசுகளின் மொத்தத் தொகை: ரூ. 7,112,960.00

அடுத்த சீட்டிழப்பின் கப்பர் பரிசு: ரூ. 73,630,932.40

வெற்றி பெறும் சீட்டுகள் சீட்டிழக்கப்பட்ட திகதியிலிருந்து 6 மாதங்களுக்கு மாதந்தோ செல்லுபடியாகும். ஈழத்து இலட்சேன அத்தகு கூடிய தொகைக்கான பரிசு அரசாங்க வரி உட்படுத்தப்படக்கூடாது. பரிசை பெறுவதற்கு தேசிய அடையாள அட்டை கட்டாயமாக்கப்பட்டுள்ளது.

சிறீலங்கை இலட்சேன தேசிய லொட்டரி சபை NATIONAL LOTTERIES BOARD

இலட்சேன இலட்சேன தேசிய லொட்டரி சபை, 32 தளமையம் N.W.1, முகவரி: மலத்தை, கொழும்பு 01, தொலைபேசி: 0112-324324, 0114 607000 Fax: 0114 663416 Web: www.nlb.lk

மஹாஜன சம்பத்

சீட்டிழப்பு இலக்கம்: 4489 உத்தியோகபூர்வ முடிவுகள்

திகதி: 28.06.2021

வெற்றி எழுத்து: Z வெற்றி இலக்கங்கள்: 9 1 0 1 0 7

பரிசு அமைப்பு - வலமிருந்து இடமாக

கழல் பரிசு	9 1 0 1 0 7	ரூ.	வெற்றியாளர்களின் எண்ணிக்கை
1 ஆம் பரிசு	9 1 0 1 0 7	ரூ. 16,349,388.20/-	1
2 ஆம் பரிசு	9 1 0 1 0 7	ரூ. 2,000,000/-	1
3 ஆம் பரிசு	1 0 1 0 7	ரூ. 100,000/-	11
4 ஆம் பரிசு	0 1 0 7	ரூ. 10,000/-	119
5 ஆம் பரிசு	1 0 7	ரூ. 1,000/-	1191
6 ஆம் பரிசு	0 7	ரூ. 100/-	11939
7 ஆம் பரிசு	7	ரூ. 20/-	118046

பரிசு அமைப்பு - இடமிருந்து வலமாக

கழல் பரிசு	9 1 0 1 0	ரூ.	வெற்றியாளர்களின் எண்ணிக்கை
7 ஆம் பரிசு	9 1 0 1 0	ரூ. 10,000/-	10
8 ஆம் பரிசு	9 1 0 1	ரூ. 1,000/-	123
9 ஆம் பரிசு	9 1 0	ரூ. 100/-	1205
10 ஆம் பரிசு	9 1	ரூ. 50/-	11696
11 ஆம் பரிசு	Z	ரூ. 20/-	64957

இலட்சிழப்பில் வெல்லப்பட்டுள்ள வெற்றி பரிசு தொகை - ரூ. 27,252,648.20

அடுத்த சீட்டிழப்பின் கப்பர் பரிசு: ரூ. 10,000,000.00

வாழ்வின் கனவிற்கு அதிர்ஷ்டத்தின் ஆசீர்வாதம்

தேசிய லொட்டரி சபை

32, தளமையம் N.W. 1, முகவரி: மலத்தை, கொழும்பு - 01, தொலைபேசி: 011-4607000, 011-2243224, Fax: 011-4668416.

உத்தியோகத்தர்களின் பாதுகாப்பை துரிதப்படுத்துமாறு கல்முனை சமுர்த்தி நலனோம்பல் அமைப்பு கோரிக்கை

(சர்ஜன் லாபர்)

தற்போதைய நாட்டின் அசாதாரண கொரோனா சூழ்நிலைகளுக்கு மத்தியில் பாதிக்கப்பட்ட மக்களுக்காக அரசாங்கத்தின் 5000 ரூபா கொடுப்பனவு உட்பட பல கடமைகளை மக்களோடு மக்களாக இணைந்து கடமையாற்றும் சமுர்த்தி அபிவிருத்தி உத்தியோகத்தர்களுக்கு தடுப்பூசி வழங்குவதை துரிதப்படுத்தல் மற்றும் அவர்களின் கொரோனா கால பாதுகாப்பு நடவடிக்கைகளை துரிதப்படுத்துமாறு கல்முனை சமுர்த்தி நலனோம்பல் அமைப்பினால் கோரிக்கை விடுக்கப்பட்டுள்ளது.

அதேவேளை, கல்முனை பிரதேச செயலகத்தில் கடமையாற்றி அண்மையில் மரணமடைந்த சமுர்த்தி உத்தியோகத்தர் ஏ.எச்.நளீமின் மரணக் கொடுப்பனவை துரிதப்படுத்தக் கோரியும், சமுர்த்தி



உத்தியோகத்தர்கள் மற்றும் ஏனைய கள் உத்தியோகத்தர்களின் கொரோனா கால பாதுகாப்பு நடவடிக்கைகளை

துரிதப்படுத்துமாறும் கோரி கல்முனை சமுர்த்தி நலனோம்பல் சங்கத்தினால் கல்முனை பிரதேச செயலாளர் ஜெலியாக்கத் அலி ஊடாக மாவட்ட செயலாளர் மற்றும் சமுர்த்தி பணிப்பாளர் நாயகத்திற்கு மகஜர் கையெழுத்து நிகழ்வு நேற்று கல்முனை பிரதேச செயலகத்தில் இடம்பெற்றது.

இந்நிகழ்வில் சமுர்த்தி தலைமைப்பீட முகாமையாளர் ஏ.ஆர்.எம்.சாலிஹ், நிர்வாக உத்தியோகத்தர் எம்.என்.எம்.ரம்சான், சமுர்த்தி உதவி முகாமையாளர்களான எஸ்.எல்.ஏ.அலீஸ், எம்.மன்ஸூர், சமுர்த்தி நலனோம்பல் அமைப்பின் தலைவர் ஏ.எச்.எம்.நவாஸ், சமுர்த்தி உத்தியோகத்தர் எம்.அர்சத்தீன் ஆகியோர் கலந்துகொண்டனர்.

சேதனப் பசளை உற்பத்தியில் விவசாயிகளை ஊக்குவிக்க அக்கரைப்பற்று மாநகர சபை 10 வருடங்களாக முயற்சி

(அக்கரைப்பற்று நிருபர் - எம்.எல்.சரிபம்ன்)

காலநிலை மாற்றத்திற்கு நிலைபேறான தீர்வுகளுடனான 'பசுமையான சமூக, பொருளாதார வடிவமைப்பை நோக்கி' எனும் எண்ணக்கருவில் இரசாயனங்களின் பாவனைகளின்றிய விவசாய உற்பத்திகளை



மேற்கொள்ளல் தொடர்பான துறைசார் முக்கியஸ்தர்களுடனான கலந்துரையாடல் மாநகர முதல்வர் அதாஉல்லா அகமட் ஸகி பங்கேற்புடன் அக்கரைப்பற்று பிரதேச செயலக கேட்போர் கூடத்தில் இடம்பெற்றது. அக்கரைப்பற்று பிரதேச செயலாளர் எம்.எல்.எம்.றலான் தலைமையில்

இடம்பெற்ற இக்கலந்துரையாடலில், நாட்டு மக்களின் நலனை கருத்திற்கொண்டு ஜனாதிபதி முன்மொழிந்துள்ள தூர நோக்கமிக்க காத்திரமான இத்திட்டம் வரவேற்கப்பட வேண்டியதாகும். கிழக்கு மாகாணத்தில் சேதனப் பசளை உற்பத்தியிலும், அது குறித்து பிராந்திய விவசாயிகளை ஊக்குவிப்பதிலும் அக்கரைப்பற்று மாநகர சபை கடந்த பத்து வருடங்களாக வினைத்திறனுடன் செயற்பட்டு வருவதனை முதல்வர் நினைவுபடுத்தினார்.

மேலும், எமது எதிர்கால சந்ததியினர் நஞ்சற்ற ஆரோக்கியமான விவசாய உணவு கலாசாரத்தை நுகர்வதிலும், அதனை விவசாயிகளுக்கு தெளிவுபடுத்துவதிலும் அனைவரும் ஒத்துழைப்பு நல்குமாறு கலந்துரையாடலில் பிரசன்னமாக இருந்த துறைசார் அதிகாரிகளுக்கு அக்கரைப்பற்று மாநகர முதல்வர் அதாஉல்லா அகமட் ஸகி பணிப்புரை விடுத்தார்.



காதி நீதிமன்ற ஒழிப்பு தொடர்பான அமைச்சரவை தீர்மானம் குறித்து முஸ்லிம் கட்சிகளின் நிலைப்பாடு என்ன?

(சந்தளாய் நிருபர்)

இலங்கையில் நடைமுறையிலுள்ள காதி நீதிமன்றங்களை ஒழிப்பது தொடர்பாக அமைச்சரவை தீர்மானம் ஒன்று நிறைவேற்றப்பட்டுள்ளதாக ஊடகங்கள் மூலம் அறியமுடிகின்றது. இது குறித்து அரசுக்கு ஆதரவு வழங்கும் முஸ்லிம் கட்சிகளின் நிலைப்பாடு என்ன? - என திருகோணமலை மாவட்ட நாடாளுமன்ற உறுப்பினர் இம்ரான் மஹ்ரூப் கேள்வி எழுப்பியுள்ளார்.

இது தொடர்பாக ஊடகங்களுக்கு கருத்து தெரிவித்துள்ள அவர் மேலும் கூறியுள்ளதாவது, இலங்கையில் சுதந்திரத்துக்கு முன்னைய காலத்திலிருந்து முஸ்லிம் சட்டம் அமுலில் இருந்துவருகின்றது. அதன்படி தோற்றுவிக்கப்பட்டதுதான் காதி நீதிமன்றங்கள். இந்த காதி நீதிமன்றங்களை மூடிவிட அமைச்சரவை தீர்மானம் நிறைவேற்றப்பட்டுள்ளதிலிருந்து இந்த அரசாங்கம் முஸ்லிம் சமூகத்தை எவ்வாறு கையாள்கிறது என்பது மிகத் தெளிவாகத் தெரிகின்றது.

இந்த அமைச்சரவை தீர்மானம் குறித்து அரசுக்கு ஆதரவு வழங்கிவரும் முஸ்லிம் காங்கிரஸ், அகில இலங்கை மக்கள் காங்கிரஸ்,

நாடாளுமன்ற உறுப்பினர் இம்ரான் மஹ்ரூப் கேள்வி



தேசிய காங்கிரஸ் ஆகிய கட்சிகள் இதுவரை எவ்வித கருத்துகளும் தெரிவிக்கவில்லை. எனவே, இந்த மெளன்ட் சம்மத்திற்கு அறிகுறியா என்ற கேள்வி எழுகின்றது.

இந்தக் கட்சிகள் முஸ்லிம் மக்களின் உரிமையை வென்றெடுப்பதாகத் தோற்றுவிக்கப்பட்ட கட்சிகள் என்றுதான் மக்கள் மத்தியில் ஊடுருவின. அநேகமாக எல்லா தேர்தல் மேடைகளிலும் முஸ்லிம்களின் உரிமைகள் பற்றிய வாசகங்கள் ஒலிக்கின்றன.

காதி நீதிமன்றங்கள் முஸ்லிம்களின் வாழ்வியல் சம்பந்தமானவை. சமய விவகாரங்களோடு தொடர்புபட்டவை. இது

இந்த சமூகத்தின் மிக முக்கிய உரிமைகளுள் ஒன்று. இந்த காதி நீதிமன்றங்களை ஒழிக்கத்தான் அமைச்சரவை தீர்மானம் நிறைவேற்றப்பட்டுள்ளது.

இலங்கை முஸ்லிம்களைப் பொறுத்தவரை இதனைவிட உரிமை மீறல் எதுவும் இருக்க முடியாது. எனவே, இதுவிடயத்தில் இந்தக் கட்சிகளின் நிலைப்பாடு என்ன என்பதை தெளிவுபடுத்த வேண்டும்.

காபட் வீதி, ஒருங்கிணைப்புக்குழு இணைத்தலைமை, அமைச்சர்களின் ஆலோசனை சபை உறுப்பினர் போன்ற சலுகைகளுக்கு இந்தக் கட்சிகள் துணைபோய் விட்டதான குற்றச்சாட்டு பொதுமக்கள் மத்தியில் உள்ளது. காதி நீதிமன்றங்கள் விடயத்தில் இந்தக் கட்சிகளின் மெளன்ட் இந்தக் குற்றச்சாட்டுகளை உறுதிப்படுத்துவதாக அமைந்துவிடும்.

எனவே, காதி நீதிமன்ற ஒழிப்பு தொடர்பாக அரசுக்கு ஆதரவு வழங்கும் முஸ்லிம் காங்கிரஸ், அகில இலங்கை மக்கள் காங்கிரஸ், தேசிய காங்கிரஸ் போன்ற கட்சிகள் தமது நிலைப்பாடு என்ன என்பதை பொதுமக்களுக்கு தெளிவுபடுத்த வேண்டும்.

(சாய்ந்தமருது நிருபர்)

எதிர்வரும் அமைச்சரவை மாற்றத்தின்போது தேசிய காங்கிரஸ் தலைவரும் திகாமடுல்ல மாவட்ட நாடாளுமன்ற உறுப்பினருமான ஏ.எல்.எம்.அதாவல்லாவுக்கு அமைச்சப் பதவியொன்று வழங்கப்பட வேண்டும் - என தென்கிழக்கு முஸ்லிம் பேரவை கோரிக்கை விடுத்துள்ளது.

இது தொடர்பாக ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ, பொதுஜன பெரமுன தேசிய அமைப்பாளர் பசில் ராஜபக்ஷ ஆகியோருக்கு இப்பேரவையினால் அவசர கடிதங்கள் அனுப்பிவைக்கப்பட்டிருப்பதாக அதன் செயலாளர் ஏ.எம்.ஆஷிப் தெரிவித்தார்.

இக்கோரிக்கை குறித்து அவர் மேலும் தெரிவிக்கையில்;

எப்போதும் ராஜபக்ஷ குடும்பத்தினருக்கு மிகவும் விசுவாசமானவராகவும் அவர்களது அரசியல் அணியில் நிர்ந்தரமான பங்களியாகவும் இருந்துவருகின்ற ஒரேயொரு முஸ்லிம் அரசியல் தலைமையாக தேசிய காங்கிரஸ் தலைவரும் திகாமடுல்ல மாவட்ட நாடாளுமன்ற உறுப்பினருமான ஏ.எல்.எம்.அதாவல்லா இருந்துவருகின்றார். அத்துடன், சுமார் 15 வருடங்கள், பல அமைச்சப் பதவிகளை வகித்து, சிறப்பாகப் பணியாற்றி, அனைவரது நல்லபிப்பிராயத்தையும் பெற்ற

இளைஞர் கழக சம்மேளனத்தினால் போர்த்தீவுப்பற்றில் இரத்ததான முகாம்

(மட்டக்களப்பு நிருபர்)

போர்த்தீவுப்பற்று பிரதேச இளைஞர் கழக சம்மேளனத்தின் ஏற்பாட்டில் இரத்ததான முகாம் ஒன்று போர்த்தீவுப்பற்று பிரதேச செயலக கேட்போர் கூடத்தில் நேற்று இளைஞர் சேவை உத்தியோகத்தர் கே.சுந்தரலிங்கம் தலைமையில் நடைபெற்றது.

இதன்போது நாடாளுமன்ற உறுப்பினர் இரா.சாணக்கியன்,



முன்னாள் கிழக்கு மாகாணசபை உறுப்பினர் மா.நடராசா, போர்த்தீவுப்பற்று பிரதேச செயலாளர் ஆர்.இராசகுலநாயகி,

அகிலன் பவுண்டேசன் அமைப்பின் இலங்கைக்கான இணைப்பாளர் வி.ஆர்.மகேந்திரன் மற்றும் போர்த்தீவுப்பற்று பிரதேச இளைஞர் யுவதிகள் உள்ளிட்ட பலரும் கலந்துகொண்டிருந்தனர்.

அகிலன் பவுண்டேசன், அமைப்பு அனுசரணையில் நடைபெற்ற இந்த இரத்ததான முகாமில் 70இற்கும் மேற்பட்டோர் கலந்துகொண்டு இரத்ததானம் வழங்கினர்.

இதன்போது மட்டக்களப்பு போதனா வைத்தியசாலையின் இரத்த வங்கிப் பிரிவு இரத்த நன்கொடைகளைப் பெற்றுக்கொண்டது.

மருதமுனை அல்-ஹம்ரா வித்தியாலயத்திற்கு இலத்திரனியல் உபகரணங்கள் அன்பளிப்பு

(மருதமுனை நிருபர்)

மருதமுனை 5ஆம் பிரிவு கிராம அபிவிருத்திச் சங்கத்தினால் மருதமுனை அல்-ஹம்ரா வித்தியாலயத்திற்கு ஒரு இலட்சத்து 50 ஆயிரம் ரூபா பெறுமதியான இலத்திரனியல் உபகரணங்கள் மற்றும் கதிரைகள் அன்பளிப்பாக வழங்கிய நிகழ்வு அண்மையில் இடம்பெற்றது.

இதன்போது பிரதம அதிதியாகக் கலந்துகொண்ட கல்முனை பிரதேச செயலாளர் ஜே.லியாகத் அலி, அதிதியாகக் கலந்துகொண்ட கிராம அபிவிருத்தி உத்தியோகத்தர் எம்.ஐ.எம்.முகர்ரப் ஆகியோர் பாடசாலை அதிபர் ஐ.உபதையல்லாவிடம் இலத்திரனியல் உபகரணங்களையும், கதிரைகளையும்



வழங்கினர். இந்த நிகழ்வில் மருதமுனை 5ஆம் பிரிவு கிராம அபிவிருத்திச் சங்கத்தின் தலைவர் என்.செயினுதீன், செயலாளர் பி.எம்.நஸ்ரூதீன், பொருளார் ஏ.சி.ஏ.றஹீம் ஆகியோரும் கலந்துகொண்டனர்.

மட்டு - வவுணதீவில் காட்டு யானைகள் அட்டகாசம்

(மட்டக்களப்பு நிருபர்)

மட்டக்களப்பு - வவுணதீவு பிரதேசத்திலுள்ள உன்னிச்சை, களிக்குளம் கிராமங்களில் காட்டு யானைகளால் மக்கள் அச்சத்தில் உறைந்துள்ளனர்.

மட்டக்களப்பு - வவுணதீவு பிரதேச



செயலாளர் பிரிவிலுள்ள உன்னிச்சை, களிக்குளம் கிராமங்களுக்குள் நேற்று அதிகாலை சில காட்டு யானைகள் ஊடுருவி கிராம மக்களின் தென்னைமரம் சிலவற்றை அழித்து துவம்சம் செய்துள்ளதாக கிராம மக்கள் தெரிவிக்கின்றனர்.

இப்பிரதேசத்திலுள்ள கற்பானை, மதுரங்கண்டடிச்சேனை, உன்னிச்சை, களிக்குளம், ஒளிமடு போன்ற கிராமங்களைச்



சேர்ந்த விவசாயக் குடும்பங்கள் மிகவும் அச்சத்துடனேயே நீண்டகாலமாக வாழ்ந்து வருகின்றனர்.

இங்கு அமைக்கப்பட்டுள்ள மின்சார தடுப்பு வேலிக்கட்டைகளை சில யானைகள் மிதித்துக் கொண்டு விவசாய நிலங்களுக்குள் நுழைந்து பயிர்களை அழித்துவருவதாகவும் இங்குள்ள விவசாயிகள் கவலை தெரிவிக்கின்றனர்.

காட்டு யானை தொல்லையால் தமது தொழிலுக்கும் உயிருக்கும் பாதுகாப்பு இல்லை எனவும், தமது விவசாய நிலப் பகுதியை அண்டியுள்ள காட்டுப் பகுதியில் தங்கியிருக்கும் யானைகளை பெரும் காடுகளுக்குள் வெளியேற்ற தருமாறும் இம்மக்கள் கோரிக்கை விடுகின்றனர்.

பட்டியடிப்பிட்டி மையவாடி உள்ளக வீதி 9 இலட்சம் ரூபா நிதியில் புனரமைப்பு

(நூருல் ஹுதா உமர்)

அக்கரைப்பற்று பிரதேச சபைக்குட்பட்ட பட்டியடிப்பிட்டி ஜனாரலா மையவாடி உள்ளக வீதி அபிவிருத்திப் பணிகள் நேற்று




உத்தியோகபூர்வமாக தேசிய காங்கிரஸின் பிரதி தேசிய அமைப்பாளரும், அக்கரைப்பற்று பிரதேச சபை தவிசாளருமான எம்.ஏ.றாசிக் தலைமையில் ஆரம்பித்து வைக்கப்பட்டது. அடிக்கல் நாடப்பட்ட பின்னர் இங்கு கருத்து தெரிவித்த தவிசாளர் எம் ஏ.றாசிக்,

ஐந்து தசாப்தங்களுக்கு முன்னர் பட்டியடிப்பிட்டி மக்களின் நன்மை கருதி இந்த மையவாடியை எங்களுக்கு அன்பளிப்பாக வழங்கிய பட்டியடிப்பிட்டியின் பிதாவாக கருதப்படும் அப்துல் ரஹீம் ஹாஜியாருக்கும், அவரது குடும்பத்தினருக்கும் இந்தச் சந்தர்ப்பத்தில் நன்றிகளை தெரிவித்துக்கொள்வதுடன், அழைக்கும்போது மறுப்பு தெரிவிக்கப்படும் பிரதேச சபைப்படன் இணைந்து சிரமதான பணிகளிலும் உடல்,

பொருளாதார ரீதியாகவும் உதவிகள் புரிந்தோருக்கும் நன்றிகளை தெரிவித்தார். தேசிய காங்கிரஸின் தலைவரும், நாடாளுமன்ற உறுப்பினருமான ஏ.எல்.எம்.



அதாவல்லாவின் வழிகாட்டலின் கீழ் ஆரம்பிக்கப்பட்டுள்ள இவ்வேலைத்திட்டத்தின் ஆரம்ப நிகழ்வில் அக்கரைப்பற்று பிரதேச சபை உதவித் தவிசாளர் ஏ.எம்.அல்ஷாப் அக்கரைப்பற்று பிரதேச சபை உறுப்பினர்களான ரீ.எம்.ஐய்யூப், ஏ.ஐ.பர்சாத், அக்கரைப்பற்று பிரதேச சபையின் செயலாளர் எல் எம் இர்பான், அபிவிருத்தி உத்தியோகத்தர் எம்.ஏ.தமீம், பட்டியடிப்பிட்டி ஜம்-ஆ பள்ளிவாசல் தலைவர் எல்.அப்துல் ஹாதி, பட்டியடிப்பிட்டி மையவாடியின் நலன்புரி சங்க செயலாளர் எல் நிஸ்பர் உட்பட பலரும் கலந்துகொண்டு உத்தியோகபூர்வமாக இவ்வீதிக்கான அடிக்கல் நாடப்பட்டு துஆ பிரார்த்தனையுடன் ஆரம்பித்து வைக்கப்பட்டது.



ஒரு நாடாளுமன்ற உறுப்பினராகவும் திகழ்கிறார்.

இந்நிலையில், கடந்த நாடாளுமன்ற பொதுத் தேர்தலைத் தொடர்ந்து ஜனாதிபதி கோட்டாபய வினால் அமைக்கப்பட்ட அமைச்சரவையில் அதாவல்லா உள்வாங்கப்படாமல் புறக்கணிக்கப்பட்டமையானது அவருக்கு மாத்திரமன்றி ஒட்டுமொத்த முஸ்லிம் சமூகத்திற்கும் பெரும் ஏமாற்றத்தையும் அதிர்ச்சியையும் ஏற்படுத்தியிருந்தது.

குறிப்பாக, கிழக்கு மாகாணத்தைப்

பிரதிநிதித்துவப்படுத்தி அரசாங்கத் தரப்பில் வெற்றியீட்டிய ஒரேயொரு பிரதிநிதியாக அதாவல்லா திகழ்கின்றார். இதனைக் கருத்திற்கொண்டாவது அவருக்கு அமைச்சப் பதவியோ, இராஜாங்க அமைச்சப் பதவியோ வழங்கப்பட்டிருக்க வேண்டும். தனது பங்களியை அரசாங்கம் இவ்வாறு புறநள்ளியிருந்தமை மிகவும் கவலைக்குரிய விடயமாகும்.

எவ்வாறாயினும் காலக்கிரமத்தில் அதாவல்லாவுக்கு அமைச்சப் பதவி கிடைக்கலாம் என்கிற நம்பிக்கை எல்லோரிடமும் இருந்துவந்தது. ஆனால், ஒரு வருடம் பூர்த்தியாகின்ற நிலையிலும் அது எட்டாக்கணியாகவே இருந்துவருகின்றது. அதேவேளை, எதிர்வரும் ஜூலை மாதமளவில் அமைச்சரவை மாற்றமொன்று இடம்பெறவிருப்பதாகவும் பசில் ராஜபக்ஷ உள்ளிட்ட சிலருக்கு அமைச்சப் பதவிகள் வழங்கப்படவிருப்பதாகவும் ஊடகங்களில் செய்திகள் வெளிவந்துகொண்டிருக்கின்றன. இதன்போதாவது அரசாங்கத்தின் பங்களிப்புக் கட்சியான தேசிய காங்கிரஸின் தலைவருக்கு அமைச்சப் பதவியொன்று வழங்கப்பட வேண்டுமென அரசாங்கத்தின் பிரதானிகளால் வலியுறுத்துவதே இக்கடிதத்தின் நோக்கமாகும் - என அவர் மேலும் சுட்டிக்காட்டினார்.

கல்முனை மாநகர சபை ஊழியர்கள் 29 பேருக்கு கொரோனா:

பிரதான வீதியில் குப்பை வீசுவோரை கைதுசெய்ய நடவடிக்கை

(சாய்ந்தமருது, மாளிகைக்காடு நிருபர்கள்,)
கல்முனை மாநகர சபை ஊழியர்கள் 29 பேர் கொரோனா தொற்றுக்குள்ளாகியுள்ள நிலையில், மக்களுக்கு வழங்கும் சேவையில் சில தொப்பு நிலைகள் உள்ளன. மக்களும் இந்த காலகட்டத்தின் சூழ்நிலையை பொருந்திக்கொண்டு சில விட்டுக்கொடுப்பு நடவடிக்கைகளை முன்னெடுக்க வேண்டும்.

வளத்தாப்பிட்டி பிரதேசத்திலுள்ள 11 ஊழியர்களும், சவளக்கடை பிரதேசத்திலுள்ள 05 ஊழியர்களும் அடங்கலாக மொத்தம் 29 ஊழியர்கள் கொரோனா தொற்றுக்கு ஆளாகியுள்ளனர். மேலும், பலரும் தனிமைப்படுத்தப்பட்டுள்ளனர். இதனால் பொதுமக்களுக்கும், கல்முனை மாநகர சபைக்கும் பல்வேறு அசௌகரியங்கள் உருவாகியுள்ளன.

இந்நிலையில் கல்முனை - அக்கரைப்பற்று பிரதான வீதியின் கல்முனைக்குடியிலுள்ள சில முக்கிய இடங்களில் குப்பை வீசுவோர் மீது கடும் நடவடிக்கை எடுக்கப்படும் என கல்முனை மாநகர சபை எச்சரிக்கை விடுத்துள்ளது.

இது தொடர்பாக கல்முனை மாநகர முதல்வர் சிரேஷ்ட சட்டத்தரணி ஏ.எம்.றகீப் வெளியிட்டுள்ள அறிவிப்பில் மேலும் தெரிவிக்கப்பட்டிருப்பதாவது,

கல்முனை மாநகர சபையினால் கடந்த காலங்களை விட தற்போது தினமக்கழிவகற்றல் சேவை மிகவும் சிறப்பாக முன்னெடுக்கப்பட்டு வருகின்றது. கல்முனைக்குடி வலயத்தைப் பொறுத்தளவில் ஒவ்வொரு வீதியிலும் வாரத்திற்கு இரு தடவை குப்பை சேகரிப்புக்காக தினமக்கழிவகற்றல் வாகனங்கள் சேவையில் ஈடுபட்டு வருகின்றன. பிரதான வீதியில் நாளாந்தம் குப்பைகள் சேகரிக்கப்படுகின்றன.

அத்துடன் இப்பிரதான வீதியின் சாஹிபு வீதிச் சந்தி, டொக்டர் நிலை வீதிச் சந்தி, நகர மண்டப வீதிச் சந்தி போன்ற இடங்களிலும், அமாமா வங்கி முன்பாகவும் ஒவ்வொரு நாளும் காலை 6.30 தொடக்கம் 7.00

கல்முனை மாநகர முதல்வர் ஏ.எம்.றகீப் எச்சரிக்கை

மணி வரை தினமக்கழிவகற்றல் சேவை வாகனங்கள் தரித்து நின்று குப்பைகளை சேகரிக்கின்றன. இதன்போது அவ்விடங்களில் ஏற்கனவே வீசப்பட்டு, குவிந்து கிடக்கின்ற குப்பைகள் அள்ளப்படுவதுடன், பொதுமக்களினால் ஒப்படைக்கப்படுகின்ற குப்பைகளும் பொறுப்பேற்கப்படுகின்றன.

எனினும், இவ்வாறு குப்பைகள் சேகரித்து, அகற்றிச் செல்லப்பட்ட பின்னரும் சிலர் வேண்டுமென்றே பொறுப்பற்ற முறையில் மேற்படி சந்திகளிலும், பொது இடங்களிலும் குப்பைகளை வீசிவிட்டுச் செல்கின்றனர். சட்டத்தை மதிக்காமலும், பொதுநலன் சார்ந்த உணர்வு எதுவுமில்லாமலும் செய்கின்ற இந்த ஈன்ச்செயல் மிகவும் கண்டிக்கத்தக்கதும், தண்டனைக்குரிய குற்றமுமாகும்.

கண்டிப்பாக இச்செயற்பாட்டினால் நகரின் இவ்வாறான முக்கிய இடங்கள் மாசுபட்டு, துர்நாற்றம் வீசுவதுடன், மிக அச்சுத்தமாகவும் காட்சியளிக்கின்றன. மேலும், பிரதான வீதியினால் செல்கின்ற உள்ளூர், வெளியூர் பயணிகளுக்கு இவை அருவருப்பை ஏற்படுத்துகின்றன. இதனால் முழு நகரத்திற்கும் அவப்பெயர் ஏற்படுத்தப்படுகின்றது.

ஆகையினால், இனிவரும் நாட்களில் இவ்வாறான இவ்விடங்களில் குப்பை போடுவோரைக் கண்டறிந்து, அவ்விடத்திலேயே கைதுசெய்வதற்காக சிவில் உடையில் பொலிஸாரும், மாநகர சபை ஊழியர்களும் கடமையில் ஈடுபடுத்தப்படவுள்ளதுடன், சி.சி.ரி.வி.



காட்சிகளும் பெறப்படவுள்ளன. இவ்வாறு கைதுசெய்யப்படும் நபர்கள் மீது வழக்குத் தாக்கல் செய்து, சட்டநடவடிக்கை எடுப்பதற்கும் சம்பந்தப்பட்ட உத்தியோகத்தர்களுக்கு பணிப்புரை விடுக்கப்பட்டுள்ளது.

கொரோனா வைரஸ் பரவலுக்கு மத்தியிலும் பல்வேறு சவால்களுக்கு முகம் கொடுத்துக்கொண்டு தினமக்கழிவகற்றல் சேவையையும் நாம் சிறப்பாக முன்னெடுத்து வருகின்றோம். எமது மாநகர சபையின் சுகாதாரத் தொழிலாளர்கள் தமது உயிரைத் துச்சமெனக்கருதி இப்பணியில் ஈடுபட்டு வருகின்றனர். இவர்களும் தம்மைப்போன்ற மனிதர்கள்தான் என்பதை பொறுப்பின்றி நடக்கும் நபர்கள் புரிந்துகொள்ள வேண்டும்.

இதேவேளை, இவ்வாறான பொறுப்பற்ற செயற்பாடுகளைத் தடுத்து நிறுத்துவதற்கு ஊர் நலன் விரும்பிகளும், அமைப்புகளும் கரிசனையுடன் ஆக்கபூர்வமான செயற்பாடுகளை முன்னெடுப்பதற்கு முன்வர வேண்டும் எனவும் கல்முனை மாநகர முதல்வர் றகீப் வேண்டுகோள் விடுத்துள்ளார்.

கந்தளாயில் சீமெந்து ஏற்றிச்சென்ற லொறி விபத்து; சாரதி காயங்களுடன் வைத்தியசாலையில் அனுமதி



(எப்.முபார்)
திருகோணமலை மாவட்டத்தின் கந்தளாய் பொலிஸ் பிரிவுக்குட்பட்ட பகுதியில் சீமெந்து ஏற்றிச்சென்ற லொறியொன்று விபத்துக்குள்ளானதில், லொறியின் சாரதி படுகாயங்களுக்குள்ளான நிலையில், கந்தளாய் தள வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்துள்ளனர்.

இவ்விபத்துச் சம்பவம் நேற்று (28) அதிகாலை 5.00 மணியளவில் கந்தளாய் 92 ஆம் கட்டை சந்தியில் இடம்பெற்றுள்ளதாக பொலிஸார் மேலும் தெரிவித்துள்ளனர்.

52 வயதுடைய சாரதி ஒருவரே வைத்தியசாலையில் அனுமதிக்கப்பட்டுள்ளார். திருகோணமலையிலிருந்து குருநாகலுக்குச் சென்ற லொறியொன்றே இவ்வாறு விபத்துக்குள்ளானதாகவும், சாரதிக்கு ஏற்பட்ட உறக்கநிலையினாலேயே இவ்விபத்து நிகழ்ந்துள்ளதாகவும் பொலிஸார் தெரிவித்துள்ளனர்.

சம்பவம் தொடர்பான மேலதிக விசாரணைகளை கந்தளாய் பொலிஸார் மேற்கொண்டு வருகின்றனர்.

இணைய வசதியற்ற மாணவர்களுக்கு வினாத்தாள்கள் வழங்கிவைப்பு

(கிண்ணியா நிருபர்)

கொவிட்-19 பரவுவதைக் கட்டுப்படுத்த பாடசாலைகளுக்கு விடுமுறை விடப்பட்டுள்ள நிலையில், வீட்டில் இணைய வசதியில்லாத மாணவர்களுக்கு வினாத்தாள்கள் அடங்கிய பொதிகளை விநியோகிப்பதற்கான திட்டத்தினை கிழக்கு மாகாண ஆளுநர் அனுராதா யஹம்பத் ஆரம்பித்து வைத்தார்.



முதற்கட்டமாக குறித்த வினாத்தாள்களை திருகோணமலையிலுள்ள ஆளுநர் செயலகத்தில் வைத்து நேற்று (28) மாகாண ஆளுநர் வழங்கி வைத்தார். வலயக் கல்விப் பகுதிக்குட்பட்ட பாடசாலைகளின் அதிபர்களுக்கும், பாடசாலை அபிவிருத்திச் சங்கங்களின் அதிகாரிகளுக்கும் வினாத்தாள்கள் தொகுப்புகளை ஆளுநர் விநியோகித்தார்.

இணைய வசதிகள் இல்லாத மாணவர்களுக்காக இந்த நடவடிக்கை மேற்கொண்டமை மிகவும் பாராட்டப்பட வேண்டும் என்று ஆளுநர் கூறினார். அந்த மாணவர்களிடையே நிச்சயமாக திறமையான மாணவர்கள் இருக்கிறார்கள், அவர்களை

மறந்துவிடாமலிருத்தல் மிகவும் முக்கியம் என்று ஆளுநர் தெரிவித்தார். இந்நிகழ்வில் திருகோணமலை வலயக் கல்விப்பணிப்பாளர் உள்ளிட்ட பலர் கலந்துகொண்டனர்.

முள்ளிப்பொத்தானையில் சேதனப்பசனை மூலம் இஞ்சி - மஞ்சள் உற்பத்தி அமோக வெற்றி

(கிண்ணியா நிருபர்)
ஐராதிபதியின் சுபீட்சத்தின் நோக்கு திட்டத்துக்கமைய முள்ளிப்பொத்தானையில் நஞ்சுற்ற விவசாய உற்பத்தியில், சேதனப்பசனை மூலமாக மேற்கொள்ளப்பட்ட பயிர்ச்செய்கையில், இஞ்சி மற்றும் மஞ்சள் அறுவடை வெற்றிகரமாக நிறைவுபெற்றுள்ளது. தம்பலகாமம் பிரதேச செயலகப் பிரிவுக்குட்பட்ட முள்ளிப்பொத்தானை பகுதியில் விவசாயியொருவரால் அவரது வீட்டு வளாகத்தில் மேற்கொள்ளப்பட்ட இஞ்சி,

மஞ்சள், கற்றாளை போன்ற பயிரினங்கள் சேதனப்பசனை மூலமாக பாரிய வளர்ச்சியும், வெற்றியும் கண்டுள்ளதாக வீட்டுத் தோட்ட உற்பத்தியாளர் தெரிவித்தார். நஞ்சுற்ற நாட்டை விவசாய ரீதியாக உற்பத்திசெய்யும் நோக்கில் ஆறு மாத காலத்துக்கு பின் சிறந்த அறுவடை கிடைத்துள்ளதாகவும் தெரிவித்தார். இரசாயன பசனளைய விட சேதனப்பசனை மூலமாக இந்த அறுவடை வளர்ச்சி கண்டுள்ளது என அவர் மேலும் தெரிவித்தார். தனது வீட்டுத் தோட்டத்தின் ஒரு பகுதியில்



குறித்த விவசாய உற்பத்தியினை அவர் மேற்கொண்டிருந்தமை குறிப்பிடத்தக்கது.

துறைமுக நகரத்திற்கு அண்மித்த கேந்திர முக்கியத்துவம் வாய்ந்த சொத்துகளை உள்நாட்டு - வெளிநாட்டவர்களுக்கு வழங்க ஏற்பாடு

(வீரமுனை நிருபர்)

துறைமுக நகரத்திற்கு அண்மித்துக் காணப்படுகின்ற கேந்திர முக்கியத்துவம் வாய்ந்த பழமையான சொத்துகளை உள்நாட்டு, வெளிநாட்டு நபர்களுக்கு பெற்றுக்கொடுக்க, அரசு நடவடிக்கை எடுத்துள்ளதாக பரீலங்கா மூலம் காங்கிரஸின் இளைஞர் அமைப்பாளரும், கிழக்கு மாகாண சபை முன்னாள் உறுப்பினரும், சட்டத்தரணியுமான ஆரிப் சம்சுதீன் தெரிவித்தார்.

அவர் இவ்விடயம் தொடர்பாக மேலும் தெரிவிக்கையில், துறைமுக நகர்ச் சட்டங்கள் நிறைவேற்றப்பட்ட சூட்டோடு அதனை நிர்வகிப்பதற்கான ஆணைக்குழுவும் ஐராதிபதியினால் நியமிக்கப்பட்டுள்ளது. அத்தோடு துறைமுக நகரத்திற்கு அண்மித்துக் காணப்படுகின்ற கேந்திர முக்கியத்துவம் மிக்க பழமையான சொத்துக்கள் புதிதாக உருவாக்கப்படுகின்ற ஒரு நிறுவனத்தின் கீழ் கொண்டு வரப்படுவதற்காக பிரதமரினால் அமைச்சரவைப் பத்திரமும்



தாக்கல் செய்யப்பட்டுள்ளது. சீனா சார்பான தனியார் நிறுவனங்களிடம் கையளிப்பதற்கான முஸ்தீபும் இடம்பெற்றுள்ளது. செலஸ்தீவா இன்வஸ்ட்மன் பிரைவேட் லிமிடெட் என்ற முதலீட்டு நிறுவனத்தை அமைத்து, கொழும்பில் இருக்கும் பெறுமதி வாய்ந்த காணிகள் மற்றும் பாரம்பரியக் கட்டடங்களை உள்நாட்டு, வெளிநாட்டு நபர்களுக்கு குத்தகைக்கோ, உரித்துரிமைக்கோ வழங்குவதற்கு அரசாங்கம் தீவிர நடவடிக்கைகளை எடுத்துள்ளது.

வெளிப்படைத் தன்மையுடன் சட்டதிட்டங்களுக்குட்பட்டு அரசு அபிவிருத்தி நடவடிக்கைகளை மேற்கொள்ளும்மெனின் அதனை எவரும் வரவேற்பார்கள். ஆனால், எந்தவித கேள்வி மனங்கோரல்களும் அழைக்கப்படாமல் அரசினால் தெரிவுசெய்யப்படுகின்ற நிறுவனத்திற்கு பாரிய சொத்துகள் கையளிக்கப்படுகின்ற போது, அரசு நாட்டினதும், மக்களினதும் எதிர்கால சந்ததியினதும், நலன்களைக் கொண்ட செயற்பாடுகளில் இறங்குகின்றதா அல்லது தங்களுக்கு கிடைக்கின்ற தனிப்பட்ட நலன்களுக்காகவா இவ்வாறு செயற்படுகிறது என்கின்ற கேள்விக்கு விடை காண முடியாமலிருக்கின்றது.

வெள்ளையான எனக் கூறப்படுகின்ற மத்தள விமான நிலையம், ஹம்பாந்தோட்டை துறைமுக அபிவிருத்தி, கொழும்புத் துறைமுக நகரம் போன்றவற்றின் விளைவுகளை அவதானிக்கின்றபோது மக்களினதும், எதிர்கால சந்ததியினதும் நலன்கள் கவனத்தில் எடுக்கப்பட்டதாகத் தெரியவில்லை என்றார்.

(மீராவோடை நிருபர் - எச்.எம்.எம்.பாலாஸ்)

வாழைச்சேனை - பிறைந்துறைச்சேனை ஐஸ் மோல் பின் வீதியிலுள்ள கிணற்றில் கடந்த 10.06.2021 அன்று உயிரிழந்த நிலையில் சிறுவனொருவன் சடலமாக மீட்கப்பட்ட சம்பவத்தில் குறித்த சிறுவனின் தந்தையே அவரை கிணற்றில் வீசிக் கொலை செய்துள்ளதாக விசாரணைகளிலிருந்து தெரியவந்துள்ளது.

சம்பவம் நடைபெற்ற அன்றைய தினம் இரவு உறக்கத்திலிருந்த தங்களுடைய பிள்ளை திடீரென்று காணாமல் போனதாகவும், பிள்ளையைத் தேடி அலைந்து திரிந்து பின்னர் கிணற்றில் பார்க்கின்றபோது பிள்ளை உயிரிழந்த நிலையில், காணப்பட்டதாகவும் பெற்றோர்கள் பொலிஸார் மேற்கொண்ட ஆரம்பகட்ட விசாரணைகளின்போது வாக்குமூலம் கொடுத்திருந்தனர்.

குறித்த சம்பவத்தைப்பற்றி பொலிஸார் தீவிர விசாரணைகளை மேற்கொண்ட நிலையில் சிறுவனின் தந்தையின் நடத்தையில் சந்தேகம் ஏற்பட்டதையடுத்து, தந்தையைக் கைதுசெய்து தொடர் விசாரணைகளை மேற்கொண்டனர்.

இதன்போது உயிரிழந்த சிறுவனின் தந்தை ஏற்கனவே ஒரு பெண்ணை திருமணம் முடித்து அதில் தனது அடர் விசாரணைகளை மேற்கொண்டனர்.

இதன்போது உயிரிழந்த சிறுவனின் தந்தை ஏற்கனவே ஒரு பெண்ணை திருமணம் முடித்து நான்கு பிள்ளைகளுடன் வாழ்ந்து வந்த நிலையில், தனது மூன்றாவது பிள்ளையான நான்கு வயதுடைய ஹாபிஸ் எனும் சிறுவனையே இவ்வாறு கிணற்றினுள் வீசி கொலை செய்துள்ளார் என விசாரணைகளில் தெரியவந்துள்ளது.

குறித்த தந்தை தன்னுடைய பிள்ளையை கொலைசெய்வதற்கு முன்னர் கொலை செய்யப்பட்ட பிள்ளை இரவு நேரத்தில்

வாழைச்சேனை - பிறைந்துறைச்சேனையில் கிணற்றிலிருந்து சடலமாக மீட்கப்பட்ட சிறுவனின் மரணம் கொலையென உறுதி

படுக்கையில் சிறுநீர் கழிப்பதாகக் கூறி சிறுவனின் ஆணுறுப்பில் தாக்கி சிறுவன் சிகிச்சைபெற்று வந்ததாகவும் அச்சம்பவத்தை அறிந்து கொண்ட நபர்கள் கவலையுடன் தெரிவித்தனர்.

கடந்த 09.06.2021 அன்று இரவு 11 மணியளவில் கிணற்றில் வீசப்பட்டு கொலை செய்யப்பட்ட சிறுவன் மறுநாள் பிரபகல் 1 மணிக்கூடு பின்னரே கிணற்றிலிருந்து மீட்கப்பட்டார். அந்த நிலையிலும், சிறுவனின் தந்தை கொஞ்சம் கூட கண்கலங்காமல் தனது அன்றாட வேலைகளை செய்துகொண்டிருந்ததைக் கண்டு அப்பகுதி மக்கள் ஆச்சரியப்பட்டனர்.

கொஞ்சிக் கொஞ்சி வளர்க்க வேண்டிய பச்சிளம் பாலகளை ஈவிரக்கமின்றி கொலை செய்த அக்கொடுரத் தந்தை தற்போது விளக்கமறியலில் வைக்கப்பட்டுள்ளார். செய்வதறியாது சிறுவனின் தாய், மூன்று பிள்ளைகளுடன் தனது குடும்ப உறுப்பினர்களிடம் அடைக்கலம் புகுந்துள்ளார். அதேபோன்றுதான், வாழைச்சேனை - மாவடிச்சேனை, பாடசாலை வீதி எனும் முகவரியில் தாயில்லாமல் தந்தையின் பராமரிப்பில் வாழ்ந்து வந்த அலிமுல் தாஹியா (வயது 07), அலிமுல் ஹக் (வயது 10) ஆகிய இரண்டு குழந்தைகளுமே கிணற்றிலிருந்து கடந்த வருடம் 2020.04.14 அன்று சடலமாக மீட்கப்பட்டனர்.

இச்சம்பவம் தொடர்பில் 45 வயதான குழந்தைகளின் தந்தையான முகம்மது லெப்பை சலைமா லெப்பை என்பவர் பொலிஸாரினால்



கைது செய்யப்பட்டு இன்று வரை விளக்கமறியலில் வைக்கப்பட்டுள்ளார். இரண்டு பிள்ளைகளின் தாய், பிள்ளைகள் மரணிப்பதற்கு ஐந்து வருடங்களுக்கு முன்னர் நீண்டகால சுகயீனம் காரணமாக வாழ்ந்து வந்த நிலையில், மரணமடைந்துள்ளார். அன்றிலிருந்து இரண்டு பிள்ளைகளையும் தந்தையான முகம்மது லெப்பை சலைமா லெப்பை என்பவர் மிகுந்த பாசத்துடன் வளர்த்து வந்துள்ளார். குழந்தைகளின் கல்வி மற்றும் ஆரோக்கிய விடயத்தில் சலைமா லெப்பை அதிக ஆர்வம் காட்டி வந்ததாக குடும்பத்தாரும்

அயலவர்களும் புகழ்ந்து கூறினார்கள். ஏன், எதற்காக இப்படியான காரியத்தை சலைமா லெப்பை செய்தார் என்று இன்றும் கூட விடை காணாமல் அனைவரும் திகைத்துப்போய் உள்ளனர். இவ்வாறு கொலைக் குற்றத்திற்காக கைதுசெய்யப்பட்ட தந்தை தன்னையாரோ கொலை செய்ய வருவதாகவும், தான் கொல்லப்பட்டால் குழந்தைகள் அநாதையாகி விடுவார்கள் என்ற காரணத்தினால்தான் இக்காரியத்தை செய்துள்ளதாகவும் மனநிலை பாதிக்கப்பட்ட நிலையில், பொலிஸாரின் வாக்குமூலத்தில்

தந்தையே கொலையாளியென அடையாளம்

குறிப்பிட்டுள்ளார். தாயில்லாமல் வறுமைநிலையில் இரண்டு குழந்தைகளையும் பராமரிப்பதற்கு சிரமப்படுவதை அறிந்து கொண்ட பலர் குழந்தைகளை தத்தெடுத்து வளர்க்க கேட்டபோது குழந்தைகளை என்னிடமிருந்து பிரிக்க முடியாது. அவர்கள் இருவரும் ஒன்றாகவே இருக்க வேண்டும் என்று அந்தத் தந்தை கூறிய சம்பவத்தை பலரும் இன்றும் கூட கண்ணீர் மல்க கூறுகின்றனர்.

கணவன், மனைவி பிரச்சினை, போதைவஸ்தின் தாக்கம் போன்ற அற்பசொற்ப காரணங்களுக்காக பெற்றெடுத்த பிள்ளைகளைக் கொலை செய்துவிட்டு தப்பிக்க முயற்சிக்கும் இவ்வாறான நபர்களுக்கு எதிராக, கடும் சட்டநடவடிக்கை எடுக்கின்ற போதுதான் இவ்வாறான காரியங்களை சமூகத்திலிருந்து இல்லாமல் செய்யலாம் என்று பொதுமக்கள் கூறுகின்றனர்.

எது எவ்வாறாயினும் இவ்வாறு குழந்தைகள் கொலை செய்யப்படுவதென்பது எவராலும் ஏற்றுக்கொள்ள முடியாத விடயமாகவுள்ளது. இனிமேலும் இவ்வாறான சம்பவங்கள் நடக்காமலிருக்க சமூகத்திலுள்ள அனைவரும் விழிப்புடன் இருக்க வேண்டும்.

தனது பிரதேசத்தில் என்ன நடக்கிறது, பக்கத்து வீட்டில் என்ன நடக்கிறது, பிள்ளைகளை எவ்வாறு பெற்றோர்கள் வழி நடத்துகிறார்கள் போன்ற விடயங்களை கட்டயமாக நாம் அறிந்திருக்க வேண்டும். அவ்வாறு நாம் கவனம் செலுத்தினால் மாத்திரமே இவ்வாறான கொலைச் சம்பவங்களிலிருந்து சிறுவர்களை காப்பாற்ற முடியும். நாமனைவரும் தனக்கு ஏன் இந்தப் பிரச்சினை என்றெண்ணி ஒதுங்கி இருக்காமல் சிறுவர்களுக்கு மத்தியில் இடம்பெறும் இவ்வாறான சம்பவங்களை சம்பந்தப்பட்ட அதிகாரிகளுக்கு தெரியப்படுத்தி சிறுவர்களுக்கான உரிய பாதுகாப்புகளை வழங்க முன்வர வேண்டும்.

மட்டக்களப்பு மாவட்டத்தில் அனைத்து வார்த்தக நிலையங்களையும் திறக்க அனுமதி

ஆலய ஆராதனைகள் - உற்சவங்களுக்குத் தடை

(கனகராசா சரவணன்)

மட்டக்களப்பு மாவட்டத்தில் நேற்றுக் காலையிலிருந்து இரவு 9 மணிவரை அனைத்து வார்த்தக நிலையங்களும் திறப்பதற்கு அனுமதிக்கப்பட்டுள்ளதுடன், ஆலயங்கள், மற்றும் அனைத்து மதஸ்தானங்களில் ஆராதனைகள், உற்சவங்கள் இடம்பெற முற்றாக தடைவிதிக்கப்பட்டுள்ளதாக மட்டக்களப்பு மாவட்ட அரசாங்க அதிபர் கணபதிப்பிள்ளை கருணாகரன் நேற்று முன்தினம் தெரிவித்தார்.

மாவட்ட கொரோனா தடுப்பு செயலணி கலந்துரையாடல் நேற்று முன்தினம் மாலை மாவட்ட செயலகத்தில் இடம்பெற்றது. இதில் எடுக்கப்பட்ட தீர்மானங்களை ஊடகங்களுக்கு அறிவிக்கும்போதே அவர் இவ்வாறு தெரிவித்தார்.

இந்தக் கூட்டத்தில் எவ்வாறு கொரோனாவை கட்டுப்படுத்தலாம் என விரிவாக ஆராயப்பட்டது. இந்நிலையில், சுகாதார அமைச்சின் சுற்றறிக்கையின்படி எந்தவிதமான ஆலய உற்சவங்கள், விழாக்கள் இடம்பெற தடைவிதிக்கப்பட்டுள்ளது.

எனவே, சுகாதார அமைச்சினால் சுற்றறிக்கைக் கமைய ஆலய நிர்வாகிகள், தர்மகர்த்தாக்கள்



ஆலய உற்சவங்களை விழாக்களை தவிர்க்கக்கொள்ளுமாறு கேட்டுக்கொள்வதுடன், இந்த நடைமுறை சுகாதார அமைச்சினால் சுற்றறிக்கை மறுபரிசீலனை செய்யும்வரை நடைமுறையில் இருக்கும்.

அதேவேளை, பயணக்கட்டுப்பாடு தளர்த்தப்பட்ட நிலையில், சில மாநகர சபை, நகர சபை வார்த்தக நிலையங்களை மூடுமாறு அறிவுறுத்தல் வழங்கியது. இதனால் வேறு நேரங்களில் மூடுவதால் சில குளறுபடிகள் இருந்தன. இதற்கிணங்க நேற்றுக் காலையிலிருந்து

மாலை 9 மணிவரை அனைத்து வார்த்தக நிலையங்களும் திறக்க அனுமதிப்பதுடன், இரவு 9 மணிக்குப் பின்னர் திறந்திருக்கும் வார்த்தக நிலையங்களுக்கு எதிராக நடவடிக்கை எடுப்பதாக தீர்மானிக்கப்பட்டது.

அதேவேளை, வார்த்தக உரிமையாளர்கள் வார்த்தக நிலையம் திறந்திருக்கும் நேரம் கண்டிப்பாக சுகாதார அறிவுறுத்தலை பேணி, நுகர்வேரை அதிகமாக உள்வாங்காது முகக்கவசம் கண்டிப்பாக அணிந்திருக்க வேண்டும். கைகழுவுவதற்கு ஏற்பாடுகள் செய்யவேண்டும்.

இந்தச் செயற்பாடுகளை வார்த்தக நிலைய உரிமையாளர்கள் கவனம் செலுத்தாவிட்டால் அவர்கள் மீதும் சுகாதாரத்துறையினர் நடவடிக்கை எடுப்பார்கள். இருந்தபோதும் நேற்று முன்தினம் மாலையுடன் முடிவடைந்த 24 மணிநேரத்தில் 119 பேருக்கு தொற்று உறுதிசெய்யப்பட்டுள்ளதுடன், மாவட்டத்தில் இதுவரை 72 மரணங்கள் இடம்பெற்றள்ளன.

எனவே, இதனை பார்க்கின்றபோது கொரோனா அச்சுறுத்தலிலிருந்து இந்த மாவட்டம் முழுமையாக விடுபடவில்லை என அவர் தெரிவித்தார்.



பொதிக வள மாற்றத்தை நோக்கி அல்-மனார் தேசிய பாடசாலை



(நாசிக் நபாயின்)

1000 பாடசாலைகளை தேசிய பாடசாலைகளாக்கும் அரசின் கல்விக்கொள்கையை அண்மையில் தேசிய பாடசாலை எனும் நாமத்தை தனாக்கிக்கொண்ட மருதமுனை அல்-மனார் மத்திய கல்லூரியின் (தேசிய பாடசாலை)

பொதிக வள கட்டமைப்பை மாணவர்களின் கற்றல் கற்பித்தல் செயற்பாடுகளுக்கு ஏற்றவகையில் மாற்றியமைக்கும் தூரநோக்கான திட்டமிடலின் அடிப்படையில் பொதிக வள அபிவிருத்திகள் இடம்பெறுகின்றன.

பாடசாலையின் அதிபர் அப்துல் ஹுசீப்பின் வாழிகாட்டலின்கீழ் பாடசாலை அபிவிருத்திக்கு மூலம் பழைய மாணவர்களின் ஏற்பாட்டில் அசாதாரண சூழ்நிலைகளுக்கும் மத்தியில் பல்வேறு அபிவிருத்தித் திட்டங்கள் தொடர்ச்சியாக இடம்பெற்று வருகின்றன.

கல்முனை தெற்கில் எழுமாறாக அன்றிஜன் பி.சி.ஆர். பரிசோதனைகள் முன்னெடுப்பு

இருவருக்கு தொற்று

(ஏ.எல்.எம்.ஷினால்)

கல்முனை தெற்கு சுகாதார வைத்திய அலுவலகத்திற்குட்பட்ட பகுதிகளில் நாள்க்கு நாள் தொற்றுக்குள்ளாவோரின் எண்ணிக்கை அதிகரித்து வருவதுடன், உயிரிழப்புகளும் அதிகரித்து வருகின்றன. இதனையடுத்து குறித்த பகுதிகளில் கொரோனா தடுப்பு நடவடிக்கைகள் தீவிரப்படுத்தப்பட்டுள்ளன.

சுகாதார வைத்திய அதிகாரி டாக்டர் ஏ.ஆர்.எம்.அஸ்மி தலைமையில் நேற்று முன்தினம் பெரியநீலாவணை, மருதமுனை போன்ற பிரதேசங்களில் இரவுவேளையிலும் திடீர் அன்றிஜன் பரிசோதனைகள்

முன்னெடுக்கப்பட்டன.

அதிக சனநெரிசல் காணப்பட்ட வார்த்தக நிலையங்களிலும் அன்றிஜன் பரிசோதனை மேற்கொள்ளப்பட்டது. இதன்போது இரண்டு நபர்களுக்கு கொரோனா தொற்று இருப்பது உறுதிப்படுத்தப்பட்டது.

எதிர்வரும் தினங்களில் அரசு அலுவலகங்கள், வார்த்தக நிலையங்கள், முச்சக்கரவண்டி உரிமையாளர்கள் மற்றும் மரணங்கள் இடம்பெற்ற பிரதேசங்கள் அடையாளம் காணப்பட்டு, பரிசோதனை நடவடிக்கைகள் முன்னெடுக்கப்படவுள்ளதாகவும் வைத்திய அதிகாரி தெரிவித்தார்.

சிரேஷ்ட தயாரிப்பாளராக ஏ.எம்.எம்.ரவீம் பதவி உயர்வு



(ஹஸ்பர் ஏ ஹலீம்)

இலங்கை ஒலிபரப்புக் கூட்டுத்தாபனத்தின் முஸ்லிம் சேவையின் சிரேஷ்ட தயாரிப்பாளராக பதவி உயர்வு பெற்றுள்ளார் ஏ. எம்.எம்.ரவீம். முஸ்லிம் சேவையில் அறிவுக்களஞ்சியம், செய்தி மஞ்சரி, மாணவர் மன்றம் அதேபோன்று வெள்ளிக்கிழமைகளில் ஜாம்மா பிரசங்கம் தொகுப்பு போன்ற பல்வேறு நிகழ்ச்சிகளுக்கு தயாரிப்பாளராக ரவீம் கடமையாற்றி கொண்டும் வருகிறார்.

அதேபோன்று முஸ்லிம் சேவையின் வளர்ச்சிக்காக என்றும் பாடுபடக்கூடியவர். எந்தவித நிகழ்ச்சிகளாக இருந்தாலும் மிகவும் வெகமாகவும் விவேகமாகவும் சிந்தித்து உரிய முறையில் நிகழ்ச்சிகளை ஒருங்கமைப்பு செய்யக்கூடிய திறமை வாய்ந்தவர்.

குறிப்பாக, அனைவரையும் மதிக்கக்கூடிய மிகச்சிறந்த பண்பும் அன்பும் நிறைந்த மனிதர், சிரேஷ்ட ஊடகவியலாளர். சிரேஷ்ட தயாரிப்பாளராக பதவி உயர்வு பெறும் சுகாதார ரவீம் ஊடகத்துறையில் இன்னும் மிளிர் வேண்டும் எனவும் அவரது உறவினர்கள் நண்பர்கள் வாழ்த்துகளையும் தெரிவிக்கின்றனர்.

மட்டு. - கோறளைப்பற்று பிரதேசத்தில் உலருணவுப் பொருட்கள் வழங்கிவைப்பு



உலருணவுப் பொருட்கள் வழங்கப்பட்டன. கோறளைப்பற்று மத்தி பிரதேச செயலாளர் பிரிவில் மாவட்டச்சேனை கிராமத்திலுள்ள சமூகமட்ட அமைப்புகளின் கூட்டிணைந்த முயற்சியினால் மாவட்டச்சேனை அளர்த்த நிவாரணக் குழு என்ற பெயரில் பிரதேசத்திலுள்ள பள்ளிவாசல்கள், விளையாட்டுக் கழகங்கள் மற்றும் சமூகமட்ட அமைப்புகள் ஒன்றிணைந்து இவ்வேலைத்திட்டத்தினை முன்னெடுத்துள்ளன.

மாவட்டச்சேனை பிரதேசத்திலுள்ள கூலித் தொழிலாளர்கள், வியாபாரிகள் அரசு உத்தியோகத்தர்கள் என்று அனைவருக்குமாக 1150 குடும்பங்களுக்கு 2,100 ரூபா பெறுமதியான உலருணவுப் பொருட்கள் 24 இலட்சத்து 15 ஆயிரம் ரூபா பெறுமதியில் வழங்கப்பட்டுள்ளன.

ஒலிபரப்புக் கூட்டுத்தாபன உதவிப் பணிப்பாளராக தாஜ்



(எம்.எஸ்.எம்.லாகிர்)

இலங்கை ஒலிபரப்புக் கூட்டுத்தாபன தென்றல் அலைவரிசையின் உதவிப் பணிப்பாளராக சிரேஷ்ட ஒலி/ஒளிபரப்பாளரும் கவிஞரும் சட்டத்தரணியுமான ஏ.எம்.தாஜ் நியமிக்கப்பட்டுள்ளார்.

இந்த நியமனம் நேற்று முன்தினம் ஞாயிற்றுக்கிழமை வழங்கப்பட்டுள்ளது. 1995ஆம் ஆண்டு பகுதி நேர அறிவிப்பாளராக தெரிவுசெய்யப்பட்ட ஏ.எம்.தாஜ், பின்னர் நிரந்தர அறிவிப்பாளராகி, சிரேஷ்ட அறிவிப்பாளராக பதவி உயர்வு பெற்று, தற்போது உதவிப் பணிப்பாளராக நியமனம் செய்யப்பட்டுள்ளார்.

நாட்டில் யுத்தம் நடந்த காலகட்டத்தில் இவர், இலங்கை ஒலிபரப்புக் கூட்டுத்தாபனத்தின்

பிராந்திய வானொலியான யாழ்ப்பாணம் பலாலி சேவையில் பல வருடங்கள் பணி புரிந்துள்ளார்.

இலங்கை ரூபவாணி கூட்டுத்தாபனத்தின் நேத்ரா அலைவரிசையில் 2004 முதல் சமகால அரசியல் நிகழ்ச்சியான சதுரங்கம் நிகழ்ச்சியை தொகுத்து வழங்கிவருகிறார்.

அம்பாறை மாவட்டத்தின் அக்கரைப்பற்று பிரதேசத்தைச் சேர்ந்த இவர், கொடும்பு பல்கலைக்கழகத்தின் சட்டமாணியும் அத்தோடு, சட்டத்தரணியும் ஆவார்.

ஒலிபரப்புத்துறையில் நீண்டகால அனுபவம் கொண்ட இவர், இலங்கை ஒலிபரப்புக் கூட்டுத்தாபனத்திலுள்ள அனைத்து தமிழ் சேவைகளிலும் பணியாற்றியுள்ளார்.

அன்பான சபாவம் கொண்ட இவர், பழகுவதற்கு இனிமையானவர், பண்பானவர், அனைவரையும் மதித்து பேசக்கூடிய சிறந்த மனிதர், ஆர்ப்பாட்டம் இல்லாத கலைஞரும், மண்வாசனையில் அத்தீர் ஈடுபாடு கொண்ட, பேராசையில்லாத எளிய மனிதருமாவார்.

சிறந்த அறிவிப்பாளர், செய்தி வாசிப்பாளர், நிகழ்ச்சி தொகுப்பாளர், கவிஞர் என பன்முக ஆளுமைகொண்ட ஏ.எம்.தாஜ், ஊடகத்தில் ஜாம்பவானாக மிளிர்ந்து சிகரத்தை தொட எமது வாழ்த்துகளைத் தெரிவித்துக்கொள்கிறோம்.

கூட்டமைப்பினருக்கு தமிழ் மக்களின் பிரச்சினைகளை தீர்க்க விருப்பமில்லை என்ற கருத்தைக் கண்டிக்கிறேன்

அம்பாறை மாவட்ட நாடாளுமன்ற உறுப்பினர் கலையரசன்

(வீரமுனை நிருபர்)

தமிழ்த் தேசியக் கூட்டமைப்பில் இருக்கின்ற அரசியல்வாதிகள் தமிழ்மக்களின் அடிப்படை உரிமைசார் விடயத்தில் உறுதியாக இருந்து செயற்படுவார்களே தவிர, தமிழ்மக்களின் பிரச்சினைகளை அடிப்படையாக வைத்துக்கொண்டு சுய இலாப அரசியல் செய்பவர்களல்ல - என தமிழ்த் தேசியக் கூட்டமைப்பின் அம்பாறை மாவட்ட நாடாளுமன்ற உறுப்பினர் த.கலையரசன் தெரிவித்தார்.

கூட்டமைப்பினருக்கு தமிழ் மக்களின் பிரச்சினைகளைத் தீர்க்க விருப்பமில்லையா என வினவிய போதே இவ்வாறு தெரிவித்தார். அவர் மேலும் கூறுகையில், ஜனாதிபதி கோட்டாபய ராஜபக்ஷ தலைமையிலான அரசாங்கம் தமிழர்களின் நியாய விடயங்களை தீர்த்துவைப்பதில் தடையாக இருந்து செயற்படுபவர்கள் என்பதை எல்லோரும் அறிவர். ஆகவே, நாட்டின் ஆட்சியாளர்களுக்கு எதிர்ப்பாக இருக்கின்ற கூட்டமைப்பினரை மக்கள் மத்தியிலிருந்து பிரித்தெடுத்து கூட்டமைப்பினர் தமிழ் மக்களுக்கு தேவையற்றவர்கள் என்ற ஒரு வித்தியாச பார்வையைத் தோற்றுவிக்கவே அரசாங்கம்



முயற்சிக்கிறது.

நிதி இராஜாங்க அமைச்சர் அஜித் நிவாட் கப்ரல் கூறுவதுபோல் கூட்டமைப்பினர் பிச்சைக்காரனின் காயத்தை அடிப்படையாக வைத்துக் கொண்டு சுய இலாப அரசியல் செய்பவர்களல்ல என்பதை ஆளுங்கட்சியிலுள்ளவர்கள் உணர்வேண்டும். பிச்சைக்காரனின் காயத்திற்கு உடனடி சிகிச்சையளிப்பதே கூட்டமைப்பின் இலக்கு நோக்கிய பயணமாகும்.

அரசியல் கைதிகளின் பிரச்சினைகளை அரசாங்கம் தீர்க்க முயற்சிக்கும்போது கூட்டமைப்பு நாடாளுமன்ற உறுப்பினர்கள், எதிர்கால அரசியல் பறிபோகலாம் என்று குழப்பமடையவோ பீதியடையவோ இல்லை. பிச்சைக்காரனின் காயத்தை

வைத்து அரசியல் செய்யவேண்டிய தேவை கூட்டமைப்பினருக்கு இல்லை என்பதை ஒவ்வொருவரும் புரிந்துகொள்ள வேண்டும். தமிழ் அரசியல் கைதிகளின் விடுதலையைத் தீர்த்தால், தமிழ்த் தேசியக் கூட்டமைப்பினதோ கூட்டமைப்பு மக்கள் பிரதிநிதிகளினதோ அரசியல் எதிர்காலம் இல்லாமல் போய்விடும் என்ற தவறான புரிதல் பார்வை மாற்றப்பட வேண்டும்.

பிச்சைக்காரனின் காயத்தைபோன்று நாங்கள் எந்தப் பிரச்சினைகளையும் வெறுமனே துறைசார் அமைச்சர்களுடனோ பிரதமருடனோ கதைக்காமல் இருக்கவில்லை. தொடர்ச்சியாக தமிழ் மக்களின் அனைத்துப் அடிப்படைப் பிரச்சினைகளையும் ஒவ்வொரு ஜனாதிபதியிடமும் கூறி வருகிறோம். ஆனால், இன்றைவரை எந்தத் தீர்வும் கைகூடவில்லை.

ஆகவே, தமிழ்த் தேசியக் கூட்டமைப்பினருக்கு தமிழ் மக்களின் பிரச்சினைகளைத் தீர்க்க விருப்பமில்லை என்ற தவறான கருத்தைக் கண்டிக்கிறேன். பன்மைத்துவ நாட்டில் ஒருசில அசாதாரண செயற்பாடுகளும் கருத்துகளுமே இனங்களுக்கிடையிலான பிளவு முரண்பாடுகளை ஏற்படுத்துகிறது - என்றார்.

திருமலை மாவட்ட பொது வைத்தியசாலைக்கு நிவாரணப் பொருட்கள் வழங்கிவைப்பு



(கந்தளாய் நிருபர்)

திருகோணமலை மாவட்ட பொது வைத்தியசாலையின் தேவை கருதி சில உபகரணங்களை வழங்குமாறு மாவட்ட அரசாங்க அதிபரிடம் வைத்தியசாலை நிர்வாகம்

வேண்டியதற்கிணங்க அரசாங்க அதிபர் அதற்கான நடவடிக்கைகளை மேற்கொண்டார். அதற்கிணங்க Street child Organization ஒரு தொகை பொருட்களை நேற்று மாவட்ட மேலதிக அரசாங்க அதிபர் ஜே.எஸ்.அருள்ராஜிடம் கையளித்தது.

குறித்த பொருட்கள் திருகோணமலை மாவட்ட பொது வைத்தியசாலைக்கு வழங்கப்படவுள்ளன. இப்பொருட்களை கையளிக்கும் நிகழ்வில் மாவட்ட செயலக பிரதம கணக்காளர் எஸ்.பலமேஸ்வரன், அனர்த்த முகாமெத்துவ மத்திய நிலையத்தின் மாவட்ட உதவிப்பணிப்பாளர் கே.சுருணதாஸ், Street child நிறுவனத்தின் பொறுப்பதிகாரி டொக்டர் ரவிச்சந்திரன், மாவட்ட செயலக அரசு சார்பற்ற நிறுவன ஒருங்கிணைப்பு உத்தியோகத்தர் கே.நிர்மலகாந்தனும் கலந்துகொண்டனர்.



நீர்கொழும்பு போரதோட்ட கடற்கரை பகுதியில் நேற்று டொல்பின் ஒன்று உயிரிழந்த நிலையில் கரையொதுங்கியுள்ளது. (டப்டம் - நீர்கொழும்பு நிருபர்)

யொல்பிடியாவில் புதிய யொலிஸ் நிலையம் திறந்து வைப்பு

(கிணிகத்தேனை நிருபர்)
யொல்பிடியாவில் பிரதேசத்தில் நேற்று புதிய யொலிஸ் நிலையம் ஒன்று மத்திய மாகாண சிரேஷ்ட டி.ஜி.ஐ. நிலாவானந்த ஜயவர்தனவினால் வைப்பவ ரீதியாக திறந்து வைக்கப்பட்டது. இப்புதிய யொலிஸ் நிலையம் திறந்து வைக்கப்பட்டபோது, நுவரெலியா மாவட்ட



டி.ஜி.ஐ.யான பி. நாலக்க அத்து கோரள, ஹட்டன் யொலிஸ் நிலையம் எஸ்.எஸ்.பி. விஜித டி.அல்விஸ் மற்றும் ஏ.எஸ்.பி. ரசிகா ரட்நாயக்க, அம்பகமுவு பிரதேச சபையின் தவிசாளர் எல்.பி. ஜெயசங்க பெரேரா மற்றும் கிராம உத்தியோகத்தர்கள் ஆகியோர் கலந்துகொண்டு சிறப்பித்தனர்.

அதிக விலையில் அரிசி விற்பனை செய்யப்படுமாயின் தண்டப்பணத்தை அதிகரிக்கும் வகையில் சட்டத்தில் திருத்தம்

அரசாங்கம் பதவிக்கு வந்த பின்னர் விவசாயிகளுக்கு தேவையான உரம், நீர்ப்பாசன வசதி மற்றும் அறுவடைகளை விற்பனை செய்வதற்கான சந்தை வசதிகளை ஏற்படுத்தியுள்ளதாக வர்த்தக அமைச்சர் பந்துல குணவர்தன தெரிவித்துள்ளார். இருப்பினும் தற்போது சதொச தவிர்ந்த ஏனைய இடங்களில் அரிசியின் விலை அதிகரிக்கப்பட்டுள்ளது. அரசாங்கத்தினால் நிர்ணயிக்கப்பட்ட விலையிலும் பார்க்க அரிசியை விற்பனை செய்பவர்களுக்கு எதிரான தண்டப்பணத்தை ஒரு இலட்சம் ரூபா வரையில் அதிகரிக்கும் வகையில் பாவனையாளர் அலுவல்கள் அதிகார சபை சட்டத்தில் திருத்தத்தை மேற்கொள்ள அரசாங்கம் எதிர்பார்க்கிறது என்றும் அமைச்சர் குறிப்பிட்டுள்ளார்.

இது தொடர்பில் அவர் மேலும் குறிப்பிட்டுள்ளதாவது, அரசாங்கத்தினால் நிர்ணயிக்கப்பட்ட விலையில் அரிசி விற்பனை செய்யப்படுமாயின் அரிசியை இறக்குமதி செய்ய வேண்டிய தேவை ஏற்படமாட்டாது. செனாக்கிய தொலைநோக்கு தேசிய வேலைத்திட்டத்திற்கு அமைய அரிசியை இறக்குமதி செய்வதில்லை என்பது அரசாங்கத்தின் கொள்கையாகும். ஆனால், தற்போது மக்களால் தாங்க முடியாத அளவிற்கு அரிசி சில இடங்களில் கூடுதலான விலைக்கு விற்பனை செய்யப்படுகிறது. சில ஆலை உரிமையாளர்கள் நெல்லை பதுக்கி யோலியான அரிசித் தட்டுப்பாட்டை உருவாக்கி அதன் விலையை அதிகரிக்க முயன்று வருகிறார்கள் என்றும் அவர் சுட்டிக்காட்டியுள்ளார்.

இணையுத்திறன் - கொள்ளளவுத் திறமை துரிதமாக மேம்படுத்தியுள்ள SLT-MOBITEL

தொற்றுப் பரவலுடனான சூழ்நிலையில் தேசிய மட்டத்தில் எழுந்துள்ள கேள்வியை நிவர்த்தி செய்யும் வகையில் இணையுத்திறன் மற்றும் கொள்ளளவுத் திறன் ஆகியவற்றை SLT-MOBITEL துரிதமாக மேம்படுத்தியுள்ளது. தேசிய தகவல் தொடர்புத் தொழில்நுட்ப மற்றும் தொலைத்தொடர்பு சேவைகள் வழங்குநரான SLT - MOBITEL, நாடளாவிய ரீதியில் அதிகரித்துள்ள டேட்டா பாவனை கேள்வி அதிகரிப்பை நிவர்த்தி செய்யும் வகையில் தனது சேவை வழங்கலை துரிதமாக மேம்படுத்தியுள்ளது. குறிப்பாக தொற்றுப் பரவல் ஆரம்பித்தது முதல் நாட்டின் டேட்டா பாவனை இரட்டிப்பாக அதிகரித்துள்ள நிலையில், இந்த மேலதிக கேள்வியை நிவர்த்தி செய்யும் வகையில் இந்த வில்தரிப்பு மற்றும் மேம்படுத்தும் நடவடிக்கைகளை SLT-MOBITEL முன்னெடுத்துள்ளதாக அறிவித்துள்ளது. கூந்த சில ஆண்டுகளாக தொடர்ச்சியாக வருபாந்தம் 25 பில்லியன் ரூபாவுக்கும் அதிகமான தொகை உட்கட்டமைப்பு அபிவிருத்தி பணிகளுக்காக முதலீடு செய்யப்பட்டுள்ளதாக நிறுவனம் அறிவித்துள்ளதுடன், குறிப்பாக "Fiber To The Home (FTTH)" அதிவேக புரோட்டானட் வலைமையமைப்புகள் மற்றும் 4G LTE Mobile BTS விரிவாக்கங்கள் போன்றவற்றுக்காக



இந்தத் தொகை செலவிடப்பட்டுள்ளது. ஒவ்வொரு முடக்கத்தின் போதும், அதிகரித்துச் செல்லும் வாடிக்கையாளர்களின் கேள்வியில் சராசரியாக 30% ஐ நிவர்த்திசெய்யும் வகையில் அமைந்திருந்ததுடன், கொள்ளளவு, வேகம் மற்றும் இணையப் பாவனையாளர்களின் bandwidth ஆகியவற்றை மேம்படுத்துவதிலும் பயன்படுத்தப்பட்டிருக்கிறது. கூந்த ஆண்டில் நாடு முழுவதிலும் கொவிட்-19 தொற்றுப் பரவல் காரணமாக தொடர்ச்சியாக முடக்க நிலை அமுலில் இருந்ததால் வியாபாரங்கள், கல்வி மற்றும் சமூக தொடர்புகள் போன்ற அனைத்தும் இணையத்தில் தங்கியிருந்தன. தொலைத் தொடர்புடன்

உள்ளூராட்சி மன்றங்களுக்கு புதிதாக 69 ஜ.தே.க. உறுப்பினர்கள் நியமனம்



ஐக்கிய மக்கள் சக்திக்கு ஆதரவளித்தமையினால் ஐக்கிய தேசியக் கட்சியிலிருந்து நீக்கப்பட்ட உள்ளூராட்சி மன்ற உறுப்பினர்களுக்கு பதிலாக புதிய உறுப்பினர்களுக்கான நியமனங்களை வழங்கிவைக்கும் நிகழ்வு, நேற்று அந்தக் கட்சியின் தலைமையகமான சிறிகொத்தாவில் இடம்பெற்றது. ஐக்கிய மக்கள் சக்திக்கு உதவி வழங்கியமையினால் மாநகரசபை, நகர சபை மற்றும் பிரதேச சபை உறுப்பினர்கள் 69 பேரை ஜ.தே.க. நீக்கியிருந்தது. அவ்வாறு நீக்கப்பட்ட 69 பேருக்கு பதிலாக புதிய உறுப்பினர்களுக்கான நியமனங்களை வழங்கிவைக்கும் நிகழ்வு அந்தக் கட்சியின் தலைவரான முன்னாள் பிரதமரும், நாடாளுமன்ற உறுப்பினருமான ரணில் விக்கிரமசிங்க தலைமையில் இடம்பெற்றது. சுகாதார வழிமுறைகளுக்கமைய இந்நிகழ்வு இடம்பெற்றதுடன், பதவி நீக்கப்பட்ட உறுப்பினர்களுக்கு மேலதிகமாக பதவிகளை இராஜினாமா செய்த மாநகரசபை மற்றும் பிரதேச சபை உறுப்பினர்களுக்கு பதிலாக புதிய தலைவர்களும் நியமிக்கப்பட்டனர்.



தனிமைப்படுத்தல் சட்டத்தை மீறிய 428 பேர் கைது

தனிமைப்படுத்தல் சட்டத்தை மீறிய குற்றச்சாட்டில் கடந்த 24 மணித்தியாலங்களில் 428 பேர் கைதுசெய்யப்பட்டுள்ளதாக பொலிஸ் ஊடகப் பேச்சாளரும், சிரேஷ்ட பிரதி பொலிஸ்மா அதிபருமான அஜித் ரோஹண தெரிவித்துள்ளார். பயணக்கட்டுப்பாடு நீக்கப்பட்டிருக்கின்ற போதிலும், மக்கள் தனிமைப்படுத்தல் சட்டங்களுக்கு உட்பட்டிருக்க வேண்டுமென்பதுடன், இது தொடர்பான நடவடிக்கைகள் சுகாதார சேவைகள் பணிப்பாளரினால் கடந்த 20ஆம் திகதி வெளியிடப்பட்டது. அகடையப்படவில்லை இதுவரையில் தனிமைப்படுத்தல் சட்டத்தை மீறியமை தொடர்பில் 44 ஆயிரத்து 644 பேர் கைதுசெய்யப்பட்டுள்ளதாகவும் அவர் மேலும் தெரிவித்துள்ளார்.

70 வயதுக்கு மேற்பட்டவர்களுக்கான கொவிஷ்ட் தடுப்பூசி வழங்கும் பணிகள் கொழும்பில் ஆரம்பம்



(ஏ.எஸ்.எம்.ஜாவித்)
கொரோனா நோயைக் கட்டுப்படுத்த தற்போது அதற்கான தடுப்பூசிகள் செலுத்தப்பட்டு வருகின்றன. நேற்று கொழும்பு மாவட்டத்தில் உள்ள 70 வயதிற்கு மேற்பட்டவர்களுக்கான கொவிஷ்ட் தடுப்பூசியெற்றும் பணி சுக்ததால

விளையாட்டரங்கில் ஆரம்பிக்கப்பட்டுள்ளது. வைத்தியர் ஸசங்க ரணசிங்க தலைமையிலான கொழும்பு சுகாதார வைத்திய அதிகாரிகள், இலங்கை இராணுவம் மற்றும் பொலிஸாரின் ஒத்துழைப்புடன் இந்த வேலைத்திட்டம் நேற்று ஆரம்பிக்கப்பட்டுள்ளது. 70 வயதிற்கு மேற்பட்டவர்களுக்கு சுகாதாரத்துறையினரால் தொலைபேசி மூலமும், குறுந்தகவல்கள் மூலமும் அறிவிக்கப்பட்டவர்களுக்கு மட்டுமே நேற்று ஊசிகள் செலுத்தப்பட்டுள்ளன. நேற்று காலை சுக்ததால விளையாட்டரங்கிற்கு முன்பாக பெருந்திரளான மக்கள் திரண்டிருந்ததைக் கான முடிந்தது.

புத்தளம் தள வைத்தியசாலையின் கொரோனா சிகிச்சைப்பிரிவுக்கு உதவி



(புத்தளம் நிருபர்)
புத்தளம் தள வைத்தியசாலையில் நிர்மாணிக்கப்பட்டு வரும் கொரோனா சிகிச்சைப்பிரிவுக்கான பொதுமக்களின் நிதியுதவி மூலம் அன்பளிப்பாகப் பெறப்பட்ட மலசலகூடம் அமைப்பதற்கான ஒரு தொகுதி பொருட்கள், புத்தளம் தள வைத்தியசாலையின் பதில் வைத்திய அதிகாரி விசேட வைத்திய நிபுணர் வைத்தியர் குலா திலாநாயக்கவிடம் கையளிக்கப்பட்டன. இதன்போது உதவி வைத்திய அதிகாரி வைத்தியர் ஹசன் ஹுசைன், நிர்வாக அதிகாரி திருமதி இராங்கனி மல்காரந்தி மற்றும் வைத்தியசாலை அபிவிருத்திக்கு உறுப்பினர்களும் கலந்துகொண்டனர்.



ஹெரோயினுடன் ஒருவர் கைது - கல்தெமுல்ல

கொழும்பு குற்றத்தடுப்புப் பிரிவினரால் தடுத்து வைக்கப்பட்டிருந்த ஒருவர் வழங்கிய தகவல்களுக்கு அமைய கல்தெமுல்ல பிரதேசத்தில் நேற்று முன்தினம் மாலை 3.10 மணியளவில் முன்னெடுக்கப்பட்ட சுற்றி வளைப்பின் போது, 100 கிராம் 700 மில்லி கிராம் ஹெரோயின் மற்றும் 40 மதுபான போத்தல்களுடன் முச்சக்கர வண்டியில் பயணித்த ஒருவர் கைதுசெய்யப்பட்டுள்ளார். 34 வயதுடைய மொரட்டுவ பிரதேசத்தைச் சேர்ந்த ஒருவரே இவ்வாறு கைதுசெய்யப்பட்டுள்ளார்.

ஹெரோயின் - ஐஸ் - கஞ்சாவுடன் வன் உட்பட மூவர் கைது - பேலியகொடை

பேலியகொடை பொலிஸ் பிரிவு மைக்ரோ சந்தியில் நேற்று முன்தினம் மாலை 3.20 மணியளவில் களனி பிரிவின் குற்றத்தடுப்புப் பிரிவினரால் முன்னெடுக்கப்பட்ட சுற்றிவளைப்பின் போது, 40 கிராம் 250 மில்லி கிராம் ஹெரோயின், 16 கிராம் ஐஸ் மற்றும் 350 கிராம் கஞ்சாவுடன் முச்சக்கர வண்டியில் பயணித்த பெண் உட்பட மூன்று சந்தேக நபர்கள் கைதுசெய்யப்பட்டுள்ளனர். களனி மற்றும் ராகம ஆகிய பகுதிகளைச் சேர்ந்த 31, 30 வயதுடைய இரு ஆண்களும், 44 வயதுடைய பென்னொருவருமே இவ்வாறு கைதுசெய்யப்பட்டுள்ளனர்.

ஹெரோயினுடன் ஒருவர் கைது - தங்காலை

குற்றத்தடுப்பு பிரிவினரால் தங்காலை - நெடோல்பிடிவ பகுதியில் நேற்று முன்தினம் மாலை 3.20 மணியளவில் முன்னெடுக்கப்பட்ட சுற்றிவளைப்பின் போது, 23 கிராம் ஹெரோயினுடன் ஒருவர் கைதுசெய்யப்பட்டுள்ளார். தெவ்விவளை பிரதேசத்தைச் சேர்ந்த 48 வயதுடைய ஒருவரே இவ்வாறு

கைதுசெய்யப்பட்டுள்ளார். ஹெரோயினுடன் ஒருவர் கைது - கிராண்ட்பால்

கிராண்ட்பால் பொலிஸ் அதிகாரிகளினால் நேற்று முன்தினம் மாலை 6.50 மணியளில் முன்னெடுக்கப்பட்ட சுற்றிவளைப்பின் போது, 4 கிராம் 700 மில்லிகிராம் ஹெரோயினுடன் ஒருவர் கைதுசெய்யப்பட்டுள்ளார். வெல்லம்பிட்டி பிரதேசத்தைச் சேர்ந்த 25 வயதுடைய சந்தேகநபர் ஒருவரே இவ்வாறு கைதுசெய்யப்பட்டுள்ளார்.

ஹெரோயினுடன் ஒருவர் கைது - மோதரை

மோதரை பொலிஸாரினால் நேற்று முன்தினம் மாலை 6 மணியளவில் மாதப்பிட்டி சந்தியில் முன்னெடுக்கப்பட்ட சுற்றிவளைப்பின் போது, 2 கிராம் 580 மில்லிகிராம் ஹெரோயினுடன் ஒருவர் கைதுசெய்யப்பட்டுள்ளார். பேலியகொடை பிரதேசத்தைச் சேர்ந்த 51 வயதுடைய ஒருவரே இவ்வாறு கைதுசெய்யப்பட்டுள்ளார். அத்தோடு, நேற்று முன்தினம் மாலை 6.20 மணியளவில் முன்னெடுக்கப்பட்ட சுற்றிவளைப்பின் போது, 2 கிராம் 200 மில்லி கிராம் ஹெரோயினுடன் ஒருவர் கைதுசெய்யப்பட்டுள்ளார்.

கொழும்பு - 14 ஐச் சேர்ந்த 52 வயதுடைய ஒருவரே இவ்வாறு கைதுசெய்யப்பட்டுள்ளார்.

தனிமைப்படுத்தல் சட்டத்தை மீறி சூதாட்டத்தில் ஈடுபட்டிருந்த 9 பேர் கைது - பிலியந்தலை

பிலியந்தலை பொலிஸாருக்கு கிடைக்கப்பெற்ற தகவலுக்கமைய பிலியந்தலை - நிவந்திடிவ பகுதியில் முன்னெடுக்கப்பட்ட சுற்றிவளைப்பின் போது, தனிமைப்படுத்தல் சட்டத்தை மீறி வீடொன்றில் சூதாட்டத்தில் ஈடுபட்டிருந்த 9 பேர் கைதுசெய்யப்பட்டுள்ளனர். பிலியந்தலை, பன்னிப்பிட்டிய மற்றும் பொரலங்கமுவு பகுதிகளைச் சேர்ந்த 29, 35, 41, 43, 48, 49, 50 மற்றும் 64 வயதுடைய சந்தேக நபர்களே இவ்வாறு கைதுசெய்யப்பட்டுள்ளனர்.

கொலைச் சம்பவம் - வாராளை

பொரளை - கோதமபுர பகுதியில் இரு வருக்கிடையில் இடம்பெற்ற மோதலையடுத்து கூரிய ஆயுதத்தால் தாக்கப்பட்டு படுகாயமடைந்த ஒருவர், கொழும்பு தேசிய வைத்தியசாலையில் அனுமதிக்கப்பட்ட பின்னர் உயிரிழந்துள்ளார். இத்தேவளை, சந்தேகநபரும் அச்சந்தர்ப்பத்தில் காயமடைந்து

கொழும்பு தேசிய வைத்தியசாலையில் அனுமதிக்கப்பட்ட நிலையில் பொலிஸாரினால் கைதுசெய்யப்பட்டுள்ளார். பொரளை பகுதியைச் சேர்ந்த 47 வயதுடைய ஒருவரே இவ்வாறு உயிரிழந்துள்ளார்.

வீதி விபத்து - கிளிநொச்சி

கிளிநொச்சி - பூநகரி பாதை பெரியபுரத்தன் வளைவில் வேகக்கட்டுப்பாட்டை இழந்த மோட்டார் சைக்கிளொன்று அங்கிருந்த மின் கம்பத்தில் மோதுண்டதில், மோட்டார் சைக்கிளில் சென்றவர் படுகாயமடைந்து வைத்தியசாலையில் அனுமதிக்கப்பட்ட பின்னர் சிகிச்சை பலனின்றி உயிரிழந்துள்ளார். அனூராதபுரத்தைச் சேர்ந்த 40 வயதுடைய ஒருவரே இவ்வாறு உயிரிழந்துள்ளார்.

வீதி விபத்து - குளியாப்பிட்டிய

குளியாப்பிட்டிய - ஹெட்டிபொல பாதையில் குளியாப்பிட்டிய நோக்கிப் பயணித்த மோட்டார் சைக்கிளொன்று பாதையில் சென்றுகொண்டிருந்த பென்னொருவரை மோதி விபத்து ஏற்பட்டதையடுத்து, குறித்த பெண் படுகாயமடைந்த நிலையில் குளியாப்பிட்டிய வைத்தியசாலையில் அனுமதிக்கப்பட்டு, பின்னர் சிகிச்சை பலனின்றி உயிரிழந்துள்ளார். கம்பராபொல - முணமல்தெனிய பகுதியைச் சேர்ந்த 73 வயதுடையவரே இவ்வாறு உயிரிழந்துள்ளார்.

வெளிநாடுகளில் தடுத்துவைக்கப்பட்டிருந்த விடுதலைசெய்யப்பட்ட மீனவர்களை அழைத்துவரும் நடவடிக்கைகளை விரைவுபடுத்துக!

இந்திய - மாலத்தீவு கடற்பாதையில் எதிர்கொள்ளும் பிரச்சினைகள் தொடர்பிலும் கலந்துரையாடல்

வெளிநாடுகளில் தடுத்துவைக்கப்பட்டுள்ள மற்றும் விடுதலைசெய்யப்பட்டுள்ள இலங்கை கடற்றொழிலாளர்களை நாட்டிற்கு அழைத்து வருவதற்கு விரைவான நடவடிக்கை மேற்கொள்ளப்பட வேண்டும் - என ஆழ்கடல் பலநாள் கலன்களின் உரிமையாளர்கள் கடற்றொழில் அமைச்சர் டக்ளஸ் தேவானந்தாவிடம் கோரிக்கை முன்வைத்துள்ளனர்.

ஆழ்கடல் மீன்பிடிப்பில் ஈடுபடுவோரின் பிரச்சினைகள் தீர்த்துவைக்கப்படும் எனவும் அமைச்சர் குறிப்பிட்டுள்ளார்.

ஆழ்கடல் பலநாள் கலன்களின் உரிமையாளர் களுடன் நேற்று இடம்பெற்ற கலந்துரையாடலின் போதே மேற்குறித்தவாறு தெரிவிக்கப்பட்டுள்ளது.

மாளிகாவத்தையில் அமைந்துள்ள அமைச்ச அலுவலகத்தில் இடம்பெற்ற குறித்த கலந்துரையாடலில்,



ஆழ்கடல் பலநாள் மீன்பிடிக்கலன்களுக்கான வி.எம்.எஸ். எனப்படும் கண்காணிப்புக் கருவிகள் பொருத்தும் செயற்பாடுகள் விரைவுபடுத்தப்பட வேண்டும் எனவும், அவுல்திரேவியாவின் வலங்கை உறுதியளிக்கப்பட்ட வி.எம்.எஸ். கருவிகள் முன்னுரிமை அடிப்படையில் பொருத்தப்பட வேண்டும் எனவும் ஆழ்கடல் மீன்பிடிக்கலன் உரிமையாளர்களினால் வேண்டுகோள் முன்வைக்கப்பட்டது.

அத்துடன், அரேபியக் கடலுக்குத் தொழில் நடவடிக்கைகளுக்காக செல்கின்ற இலங்கை கடற்றொழிலாளர்கள், இந்தியாவிற்கும் மாலத்தீவிற்கும் இடையிலான கடற்பரப்பில் எதிர்கொள்ளும் பிரச்சினைகள் தொடர்பாகவும் குறித்த கலந்துரையாடலில் கடற்றொழில் அமைச்சருக்குத் தெரிவிக்கப்பட்டதுடன், இந்தியா, சிசல், மாலத்தீவு, அந்தமான் போன்ற

நாடுகளில் தடுத்துவைக்கப்பட்டுள்ள மற்றும் விடுதலைசெய்யப்பட்டுள்ள இலங்கை கடற்றொழிலாளர்களை நாட்டுக்கு அழைத்து வருவதற்கு விரைவான நடவடிக்கை மேற்கொள்ளப்பட வேண்டும் எனவும் கோரிக்கை முன்வைக்கப்பட்டது.

ஆழ்கடல் மீன்பிடிக்கலன்களின் உரிமையாளர்களின் கருத்துகளைக் கேட்டறிந்த அமைச்சர் டக்ளஸ் தேவானந்தா,

ஆழ்கடல் மீன்பிடித் தொழிலில் ஈடுபடுவோர் எதிர்கொள்ளும் பிரச்சினைகள் மற்றும் எதிர்பார்ப்புகள் தொடர்பாக ஜனாதிபதி கோட்டாபய ராஜபக்ஷ மற்றும் பிரதமர் மஹிந்த ராஜபக்ஷ ஆகியோரின் ஆலோசனைகளைப் பெற்று தேவையான நடவடிக்கைகள் மேற்கொள்ளப்படும் என உறுதியளித்துள்ளமை குறிப்பிடத்தக்கது.

மத்திய அதிவேக நெடுஞ்சாலையில் வாகனங்களை செலுத்தத் தடை

மீறுவோருக்கு எதிராக சட்ட நடவடிக்கை



நிர்மாணிக்கப்பட்டுவரும் மத்திய அதிவேக நெடுஞ்சாலையில் வாகனங்களைச் செலுத்துவதைத் தவிர்த்துகொள்ளுமாறு வீதி அபிவிருத்தி அதிகார சபையின் பணிப்பாளர் நாயகம் எல்.வி.டி. எஸ். வீரகோன் தெரிவித்துள்ளார்.

இதுதொடர்பில் அவர் மேலும் குறிப்பிட்டுள்ளதாவது,

தற்போது நிர்மாணிக்கப்பட்டுவரும் மத்திய அதிவேக நெடுஞ்சாலையில் வாகனங்களைச் செலுத்துவது சட்டவிரோத செயற்பாடாகும். அந்த வீதியின் நிர்மாணப்பணிகள் இன்னும் முழுமையடையாததால் மக்கள் பாவனைக்காக வழங்கும்வரை வீதியைப் பயன்படுத்த முடியாது.

அவ்வாறு சட்டவிரோதமாக மத்திய அதிவேக நெடுஞ்சாலையில் வாகனங்களைச் செலுத்தும் நபர்களுக்கு எதிராகச் சட்டநடவடிக்கை மேற்கொள்ளப்படும். பாதையின் நிர்மாணப்பணிகாரணமாக அங்கு அடிக்கடி கனரக வாகனங்கள் செல்வதினால் விபத்துகள் இடம்பெற வாய்ப்பிருக்கின்றது - எனவும் சட்டிக்காட்டியிருந்தார்.

24 மணிநேரத்தில் 1,867 பேருக்கு கொரோனா தொற்று; வெளிநாடுகளிலிருந்து வந்த நூறு பேருக்கு கொவிட்

கருத்துரை மாவட்டத்தில் நேற்று முன்தினம் 378 கொரோனா நோயாளிகள் அடையாளம் காணப்பட்டுள்ளதாக கொவிட்-19 பரவலைக் கட்டுப்படுத்துவது தொடர்பான தேசிய செயற்பாட்டு மத்திய நிலையம் அறிவித்துள்ளது. கம்பஹா மாவட்டத்தில் 344 பேரும், கொழும்பு மாவட்டத்தில் 271 பேரும் கொரோனா நோயாளிகளாக நேற்று முன்தினம் அடையாளம் காணப்பட்டுள்ளனர்.

அதற்கமைய, நேற்று முன்தினம் ஆயிரத்து 867 புதிய கொரோனா நோயாளிகள் அடையாளம் காணப்பட்டுள்ளதாகவும் அவர்களில் 100 பேர் வெளிநாடுகளிலிருந்து இலங்கைக்கு வந்தவர்கள் என்றும் கொவிட் - 19 பரவலைக் கட்டுப்படுத்துவது தொடர்பான தேசிய செயற்பாட்டு மத்திய நிலையம் மேலும் குறிப்பிட்டுள்ளது.

25 மாவட்டங்களிலும் நேற்று முன்தினம் கொரோனா நோயாளிகள் அடையாளம் காணப்பட்டிருந்ததுடன், 50இற்கும் மேற்பட்ட கொரோனா நோயாளிகள் பிரதான 11 மாவட்டங்களிலேயே இனங்காணப்பட்டிருந்தனர்.

இதேவேளை, இதுவரையில் நாட்டில் 9 இலட்சத்துக்கும் அதிகமானவர்களுக்கு கொரோனா தடுப்பூசி முழுமையாக வழங்கப்பட்டுள்ளதாக தொற்று நோய்த் தடுப்புப் பிரிவு தெரிவித்துள்ளது.

9 இலட்சத்து 519 பேருக்கு சினோபார்ம், அஸ்திராசெனிக்கா மற்றும் ஸ்பூனிக் வி ஆகிய தடுப்பூசிகளின் இரண்டாம் கட்ட தடுப்பூசிகளைப் பெற்றுக்கொடுக்கப்பட்டுள்ளதாகவும் அந்தப் பிரிவு குறிப்பிட்டுள்ளது.

அதேபோன்று இதுவரையில் 35 இலட்சத்து 6 ஆயிரத்து 77 பேர் கொரோனா தடுப்பூசிகளைப் பெற்றுக்கொண்டுள்ளனர்.

காலதாமதமாகியிருந்த அஸ்திராசெனிக்கா கொவிட்சீல்ட் தடுப்பூசிகளின் இரண்டாம் கட்டத்தைப் பெற்றுக்கொடுக்கும் நடவடிக்கை கொழும்பு மாநகரசபைக்குட்பட்ட இரண்டு இடங்களில் நேற்று ஆரம்பிக்கப்பட்டிருந்தது.

போதுமானளவு தடுப்பூசிகள் பெற்றுக் கொடுக்கப்பட்டுள்ளதாகவும் தடுப்பூசிகளைப் பெற்றுக்கொண்ட 70 வயதுக்கு மேற்பட்டவர்களுக்காக இரண்டாம் கட்ட தடுப்பூசிகளைப் பெற்றுக்கொடுக்கும் நடவடிக்கைகள் இதன்போது மேற்கொள்ளப்படும் என்றும் சுகாதாரப் பிரிவு தெரிவித்துள்ளது.

தெலிகொன்னவில் 817 பேருக்கு இரண்டாம் கட்ட தடுப்பூசி



(இடப்பால் அலி)

குருநாகல், தெலிகொன்ன கிராம உத்தியோகத்தர் பிரிவில் 817 பேருக்கு 02ஆவது கட்ட தடுப்பூசிகள் வழங்கப்பட்டன. குருநாகல் சுகாதார வைத்திய அலுவலகத்திற்கு தெலியாகொன்ன கிராம உத்தியோகத்தர் பிரிவுக்கு சைனோபார்ம் தடுப்பூசிகள் குருநாகல் தெலியாகொன்ன ஹிஸ்புல்லாஹ் மத்திய கல்லூரியில் வழங்கப்பட்டது.

இதில் குருநாகல் மாநகர முதல்வர் துசார சஞ்ஜீவ், பிரதமர் மஹிந்த ராஜபக்ஷவின் முஸ்லிம் விவகார இணைப்புச் செயலாளர் அப்துல் சத்தார் ஆகியோர் கலந்துகொண்டனர்.

குருநாகல் மாநகர முதல்வர் கருத்து தெரிவிக்கையில்,

கொரோனா தொற்று தடுப்பூசிகள் வழங்கும் விடயத்தில் மேல்மாகாணத்திற்கு அடுத்த இடத்தை குருநாகல் மாவட்டம் முன்னிலை வகிக்கின்றது. இது பிரதமர் மஹிந்த ராஜபக்ஷ மற்றும் அமைச்சர் ஜொன்ஸ்டனின் முயற்சியால் முன்னெடுக்கப்பட்டதாகும் - என்றார்.

பிரதமர் மஹிந்த ராஜபக்ஷவின் முஸ்லிம் விவகார இணைப்புச் செயலாளர் அப்துல் சத்தார், குருநாகல் மாவட்டத்தில் 02ஆவது தடுப்பூசிகள் ஒரு இலட்சத்திற்கும் மேல் பெற்றுக்கொள்ள வழிவகை மேற்கொள்ளப்பட்டுள்ளது. பொது

மக்கள் 02ஆவது கட்ட தடுப்பூசியைப் பெற்றுக் கொள்வதில் நாங்கள் பூரிப்படைகின்றோம் - என்றார்.

குருநாகல் நகரில் இரண்டாவது கட்ட தடுப்பூசியைப் பெற்ற மக்கள் பூரிப்படைந்து ஜனாதிபதிக்கு நன்றி தெரிவித்தனர்.

போலி காசோலை மோசடி

மேலும் ஒருவர் கைது

இரும்பு தொழிற்சாலை ஒன்றின் பெயரில் போலியான காசோலைகளை அச்சிட்டு ரூபா 43 மில்லியன் பணத்தை மோசடிசெய்த சம்பவம் தொடர்பில் மேலும் ஒருவர் கைது செய்யப்பட்டுள்ளதாக பொலிஸ் ஊடகப் பேச்சாளரும் சிரேஷ்ட பிரதி பொலிஸ் மா அதிபரும் அஜித் ரோஹண் தெரிவித்துள்ளார். இதுதொடர்பில் அவர் மேலும்

குறிப்பிட்டுள்ளதாவது, எம்பிபிபிபிடிபடி பகுதியைச் சேர்ந்த 34 வயதுடைய ஒருவரே இவ்வாறு கைதுசெய்யப்பட்டுள்ளார். இவ்வாறு கைதுசெய்யப்பட்ட நபர் நேற்று நீதிமன்றத்தில் ஆஜர்படுத்தப்பட்டுள்ளார்.

சம்பவத்துடன் தொடர்புடைய மேலும் ஒருவர் தேடப்பட்டு வருவதாக அவர் மேலும் குறிப்பிட்டுள்ளார்



எதிர்க்கட்சித் தலைவர் சஜித் பிரேமதாசவின் மாவட்ட இணைப்பாளர்களில் ஒருவராக பாணந்துறை பிரதேச சபை உறுப்பினர் தாஹிர் பாஸி, சஜித்திடம் நியமனக் கடிதத்தைப் பெறுவதைப் படத்தில் காணலாம்.

இளம் தொழில் முயற்சியாளர்களுக்கு காணி வழங்க அமைச்சர் தீர்மானம்



இளம் தொழில் முயற்சியாளர்களுக்கு காணிகளை பகிர்ந்தளிக்கும் வேலைத் திட்டத்தின் கீழ் 4 இலட்சத்து 35 ஆயிரம் காணித் துண்டுகளை எதிர்காலத்தில் பகிர்ந்தளிக்க நடவடிக்கை எடுக்கப்பட்டுள்ளதாக காணி அமைச்சின் செயலாளர் ஆர்.ஏ. ஏ.கே.ரணவக்க தெரிவித்துள்ளார்.

இதுதொடர்பில் அவர் மேலும் குறிப்பிடுகையில், நாட்டில் சுமார் 5 இலட்சம் மக்கள் காணிகளை பெற்றுக்கொள்வதற்காக விண்ணப்பித்துள்ளனர். அதற்கமைய பயன்படுத்தப்படாத காணிகளை அடையாளம் கண்டு மக்களுக்கு பகிர்ந்தளிக்க நடவடிக்கை எடுக்கப்பட்டுள்ளது.

இளம் தொழில் முயற்சியாளர்களுக்கு காணிகளை பகிர்ந்தளிக்கும் வேலைத்திட்டத்திற்கு அமைய 4 இலட்சத்து 35 ஆயிரம் காணிகளை வழங்க நடவடிக்கை எடுக்கப்பட்டுள்ளது என்று குறிப்பிட்டுள்ளார்.

விபத்துகளில் உயிரிழந்த இருவருக்கு கொரோனா தொற்று உறுதி

விபத்துகளில் உயிரிழந்த இருவருக்கு கொரோனா தொற்று ஏற்பட்டுள்ளமை அவர்களுக்கு மேற்கொள்ளப்பட்ட பி.சி.ஆர். பரிசோதனையில் உறுதிப்படுத்தப்பட்டுள்ளதாக சுகாதாரப் பிரிவு தெரிவித்துள்ளது.

வென்னப்புல மற்றும் தங்கொட்டுவ ஆகிய பிரதேசங்களில் இந்த மரணங்கள் இடம்பெற்றுள்ளன.

கடந்த 24 ஆம் திகதி வென்னப்புல, நயினமடத பிரதேசத்தைச் சேர்ந்த நபரொருவர் தனது விட்டிலுள்ள படியில் விழுந்து விபத்துக்குள்ளாகியுள்ளார். 58 வயதுடைய அவர் சிகிச்சைக்காக மாரவில வைத்தியசாலையில் அனுமதிக்கப்பட்டிருந்தபோதும் அவர் உயிரிழந்துள்ளார். இதேவேளை, தங்கொட்டுவ - யோகியான

பிரதேசத்தைச் சேர்ந்த நபரொருவர் கடந்த 24ஆம் திகதி கிணற்றில் விழுந்து உயிரிழந்திருந்தார். 38 வயதுடைய அவர் சிகிச்சைக்காக தங்கொட்டுவ மாவட்ட வைத்தியசாலையில் அனுமதிக்கப்பட்டதன் பின்னர் உயிரிழந்துள்ளார்.

இவ்வாறு விபத்துகளில் உயிரிழந்த இருவருக்கும் மேற்கொள்ளப்பட்ட பி.சி.ஆர். பரிசோதனைக்கமைய அவர்களுக்கு கொரோனா தொற்று ஏற்பட்டிருந்தமை நேற்று முன்தினம் உறுதிப்படுத்தப்பட்டிருந்ததாக சுகாதாரப் பிரிவு குறிப்பிட்டுள்ளது.

உயிரிழந்தவர்களுடன் தொடர்பைப் பேணிய சகலரையும் தனிமைப்படுத்தலுக்கு உட்படுத்த சுகாதாரப் பிரிவு அதிகாரிகள் நடவடிக்கை எடுத்துள்ளனர்.

நாடாளுமன்றம் - மாகாண சபை மட்டத்தில் பெண்களுக்கு 70 வீத பிரதிநிதித்துவத்தை உறுதிப்படுத்த வேண்டும்

பெண் உறுப்பினர்களின் ஒன்றியம் முன்மொழிவு



நாட்டில் காணப்படும் தேர்தல் கட்டமைப்பின் கீழ் பெண்களின் பிரதிநிதித்துவத்தை அதிகரிப்பதற்காக நாடாளுமன்ற மற்றும் மாகாணசபை மட்டத்தில் பெண்களுக்கு 30 வீதம் - 70 வீதம் பிரதிநிதித்துவத்தை உறுதிப்படுத்தும் முன்மொழிவொன்றை தேர்தல் சட்டங்கள் மற்றும் தேர்தல் மறுசீரமைப்புக் குறித்து ஆராய்வதற்கு நியமிக்கப்பட்ட விசேட நாடாளுமன்றக் குழுவில் எழுத்துமூலம் சமர்ப்பிப்பதற்கு நாடாளுமன்ற பெண் உறுப்பினர்களின் ஒன்றியம் தீர்மானித்துள்ளது.

இதற்கு மேலதிகமாக, உள்ளூராட்சி மன்றத் தேர்தல்களில் 25 வீதம் பெண்களுக்கு வழங்கப்படுவதை மாற்றமின்றி தொடர்ந்தும் பேணுவது தொடர்பான முன்மொழிவும், சகல அரசியல் கட்சிகளும் தமது தேசியப்பட்டியலில் 50 வீதம் பெண்களுக்கு ஒதுக்குவதை தேர்தல் சட்டங்களில் உள்ளடக்குவது குறித்த முன்மொழிவையும் நாடாளுமன்ற விசேட குழுவில் சமர்ப்பிக்க இங்கு தீர்மானம் எடுக்கப்பட்டுள்ளது. இராஜாங்க அமைச்சர் வைத்திய கலாநிதி

சுதர்ஷினி பெர்னாண்டோயுள்ளே தலைமையில் கடந்த 22ஆம் திகதி நடைபெற்ற நாடாளுமன்ற பெண் உறுப்பினர்கள் ஒன்றியத்தின் கூட்டத்திலேயே இது தொடர்பான தீர்மானங்கள் எடுக்கப்பட்டன.

அத்துடன், சகல ஆணைக்குழுக்கள் மற்றும் சபைகளில் பெண்களின் பிரதிநிதித்துவத்தை உயர்த்துவதற்கு நடவடிக்கை எடுத்தல், பிரதான அரசியல் கட்சிகளின் கட்டமைப்பில் பெண்களுக்குத் தலைமைத்துவப் பதவிகள், குழுப் பதவிகள், நிர்வாகப் பதவிகள் மற்றும் குழு உறுப்பினர் பதவிகளுக்கான வாப்ப்புக்களை ஏற்படுத்துவது தொடர்பான யோசனைகளை முன்வைப்பது குறித்தும் இங்கு கலந்துரையாடலுக்கு உட்படுத்தப்பட்டது.

நாடாளுமன்ற பெண் உறுப்பினர்கள் ஒன்றியக் கூட்டத்தில் இதன் தலைவர் இராஜாங்க அமைச்சர் வைத்திய கலாநிதி சுதர்ஷினி பெர்னாண்டோயுள்ளே, பெண் நாடாளுமன்ற உறுப்பினர்களான ரோஹினி குமாரி விஜேரத்ன, கீதா குமாரசிஹ், கலாநிதி ஹரினி அமரகுரிய, மஞ்சளா திலாநாயக்க மற்றும் முதிதா டி சொய்சா ஆகியோர் கலந்துகொண்டனர்.

பயங்கரவாத தடைச்சட்டத்தில் தடுத்துவைக்கப்பட்டுள்ளவர்களை விடுதலைசெய்ய அரசாங்கம் நடவடிக்கை மேற்கொள்ள வேண்டும்

- நாடாளுமன்ற உறுப்பினர் சார்ள்ஸ் நிர்மலநாதன் கோரிக்கை -

(மன்னார் நகர் நிர்மலநாதன்)
நீதிமன்ற விசாரணையிலுள்ள கைதிகள், நீதிமன்ற தீர்ப்பின் பின்னர் உயர் நீதிமன்றத்தில் மேன்முறையீடு செய்துள்ள கைதிகள், இன்னும் வழக்குத் தாக்கல் செய்யாத கைதிகள் என அனைவரையும் மிக விரைவில் விடுதலைசெய்ய அரசாங்கம் துரித நடவடிக்கைகளை மேற்கொள்ள வேண்டும் - என நாடாளுமன்ற உறுப்பினர் சார்ள்ஸ் நிர்மலநாதன் தெரிவித்துள்ளார்.

மன்னாரிலுள்ள அலுவலகத்தில் நேற்று திங்கட்கிழமை இடம்பெற்ற ஊடக சந்திப்பின்போது கருத்து தெரிவிக்கையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில், கடந்த 24ஆம் திகதி பொசன் தினத்தை முன்னிட்டு ஜனாதிபதி கோட்டாபய ராஜபக்ஷ அரசியல் கைதிகள் 16 பேரை விடுதலைசெய்துள்ளார்.

அந்த 16 பேரும் ஏற்கனவே நீதிமன்றத்தால்

தீர்ப்பு வழங்கப்பட்டு இன்னும் குறுகிய காலத்தில் தங்களுடைய தண்டனை காலத்தை நிறைவுசெய்து வெளியில் வரவிருந்தார்கள்.

குறிப்பாக அதில் இரண்டு பேர் மாத்திரமே 4 வருடங்கள் சிறைத்தண்டனை அனுபவிக்க வேண்டியவர்கள். ஏனைய 14 பேரும் ஒரு வருடத்திற்குள் சிறையிலிருந்து வெளிவரவிருந்த வேளையில் விடுதலைசெய்யப்பட்டுள்ளனர்.

எனினும் இன்னமும் நீதிமன்ற விசாரணையிலுள்ள கைதிகள், நீதிமன்ற தீர்ப்பின் பின்னர் உயர் நீதிமன்றத்தில் மேன்முறையீடு செய்துள்ள கைதிகள், இன்னும் வழக்குத் தாக்கல்செய்யாத கைதிகள் என்று அனைவரையும் மிக விரைவில் விடுதலைசெய்ய வேண்டும் என்ற கோரிக்கையை நான் அரசாங்கத்திற்கு முன்வைக்கின்றேன்.

மேலும், குறித்த அரசியல் கைதிகளோடு சேர்த்து தென்னிலங்கையைச் சேர்ந்த அரசியல் பிரமுகர் ஒருவரையும் ஜனாதிபதி விடுதலை செய்துள்ளார்.



இந்த விடுதலைக்கு ஐ.நா., அமெரிக்க செயலகங்கள் எதிர்ப்பை வெளியிட்டுள்ளன. சட்டத்தரணிகள் கூட குறித்த அரசியல் பிரமுகர் விடுதலைக்கு ஜனாதிபதியிடம் விளக்கம்

கேட்டுள்ளனர். அத்துடன், ஜனாதிபதி ஏற்கனவே தனது அதிகாரத்தைப் பயன்படுத்தி மிருசுவில் பகுதியில் பொதுமக்களை படுகொலை செய்தவரை நீதிமன்றத்தால் தீர்ப்பளிக்கப்பட்ட பின்னர் ஜனாதிபதியின் அதிகாரத்தில் அவர் விடுதலைசெய்யப்பட்டிருக்கின்றார்.

எனவே, ஜனாதிபதியின் அதிகாரத்தைப் பயன்படுத்தி இன்னும் சிறையில் பயங்கரவாத தடைச்சட்டத்தில் 1994ஆம் ஆண்டுமுதல் 2009ஆம் ஆண்டு யுத்தம் முடிவடைந்த பிற்பாடு 2012ஆம், 2013 ஆம், 2014 ஆம் ஆண்டுகளில் கைதுசெய்யப்பட்ட 58 பேர் சிறையில் இருக்கின்றார்கள்.

அவர்களையும் விரைவில் விடுதலைசெய்வதோடு இந்த புதிய அரசாங்கம் ஆட்சிக்கு வந்ததன் பிற்பாடு அண்மையில் சமூக வலைத்தளங்களில் விடுதலைப் புகைகளுக்கு ஆதரவாக செய்திகள் பிரசுரித்தார்கள் என்னும்

குற்றச்சாட்டில் பலர் பயங்கரவாத தடைச்சட்டத்தில் கைதுசெய்யப்பட்டிருக்கிறார்கள்.

அவர்களையும் விடுதலைசெய்ய வேண்டும். இதேவேளை, தொடர்ந்தும் பயங்கரவாத தடைச்சட்டத்தில் கைதுகள் மேற்கொண்டு வருவது கண்டிக்கத்தக்க விடயம் என்பதை நான் இங்கு பதிவுசெய்கின்றேன்.

குறிப்பாக, பயங்கரவாத தடைச்சட்டத்தின் பாதிப்புகளை சிங்கள மக்கள் இப்பொழுதுதான் உணர்ந்துகொண்டிருக்கின்றார்கள். ஏனெனில், இந்த பயங்கரவாத தடைச்சட்டத்தில் தென்பகுதியைச் சேர்ந்த அரசியல் பிரமுகர்கள், அரசாங்கத்தை எதிர்க்கின்றவர்களை அரசாங்கம் பயங்கரவாத தடைச்சட்டத்தில் கைதுசெய்து வருகிறது. அந்தவகையில் தற்போதுதான் இந்த பயங்கரவாத தடைச்சட்டம் எவ்வளவு பாதுகாப்பு என்பதை தென்பகுதி சிங்கள மக்கள் உணர்ந்துகொண்டிருக்கின்றார்கள் - என்றார்.

இரண்டாம் கட்ட தடுப்புசி நேற்றுமுதல் யாழில் ஆரம்பம்

கொவிட்-19 தடுப்புசி வழங்கல் திட்டத்தின் கீழ் முதற்கட்டமாக தடுப்புசிகள் வழங்கப்பட்டவர்களுக்கு அதன் தொடர்ச்சியாக நேற்று திங்கட்கிழமை முதல் ஜூலை மாதம் 03ஆம் திகதி சனிக்கிழமை வரை இரண்டாவது தடுப்புசி வழங்கப்படும்.

இத் தடுப்புசிகள் வழங்கப்படும் நிலையங்கள் தொடர்பாக சுகாதார வைத்திய அதிகாரி பணிமனை மூலம் மக்களுக்கு அறிவிக்கப்படும். பொதுமக்கள் இரண்டாவது தடுப்புசியை பெற்றுக்கொள்வதற்கு செல்லும்போது முதல் தடவை தடுப்புசி பெற்றுக்கொண்டமையை உறுதிப்படுத்துவதற்காக சுகாதார வைத்திய அதிகாரி பணிமனையினால் வழங்கப்பட்ட அட்டையை எடுத்துச்செல்லுமாறு கேட்டுக்கொள்ளப்படுகிறார்கள்.

சிலவகை மருந்துகள், ஊசிமருந்துகளுக்கு ஒவ்வாமை உடையவர்களுக்கும் மற்றும் வேறு ஆபத்துக்குரிய நோய் நிலைமை உடையவர்களுக்கும் அவசர சிகிச்சைப் பிரிவுகள் உள்ள யாழ். போதனா வைத்தியசாலை மற்றும் சாவகச்சேரி, தெல்விப்பளை, ஊர்காவற்றுறை, பருத்தித்துறை போன்ற ஆதார வைத்தியசாலைகளில் முதல் தடவை வழங்கப்பட்டதைபோன்றே ஜூலை மாதம் 03ஆம் திகதி சனிக்கிழமை வரை இரண்டாவது தடுப்புசிகளைப் பெற்றுக்கொள்வதற்குரிய ஏற்பாடுகள் செய்யப்பட்டுள்ளன. இவர்களுக்கு வழங்குவதற்காக பிரத்தியேகமாக தடுப்புசிகள் ஒதுக்கப்பட்டுள்ளன.



இரண்டாம் கட்ட தடுப்புசி செலுத்தலில் கொடிகாமம் மக்கள் ஆர்வத்துடன் பங்கேற்பு



(சாவகச்சேரி நிர்மலநாதன்)
சினோபாரம் முதல் கட்ட தடுப்புசி செலுத்தியவர்களுக்கான இரண்டாவது தடுப்புசி ஏற்றும் செயற்பாடுகள் நேற்று திங்கட்கிழமை ஆரம்பிக்கப்பட்டுள்ள நிலையில் கொடிகாமம் பகுதி மக்கள் ஆர்வத்துடன் வந்து தடுப்புசிகளைப் பெற்றுக்கொண்டிருந்தனர். கொடிகாமம் பிரதேச வைத்தியசாலையில் காலை 9 மணிக்கு தடுப்புசி செலுத்தும் நடவடிக்கைகள் ஆரம்பிக்கப்பட்டிருந்தன. குறித்த தினத்தில் கரம்பகம் மற்றும் உசன் பகுதி மக்கள் தடுப்புசிகளைப் பெற்றிருந்தனர்.

பசியில்லா அமைப்பினூடாக ஒரு தொகுதி நிவாரணப் பொருட்கள் கையளிப்பு



(மன்னார் நகர் நிர்மலநாதன்)
நாடளாவிய ரீதியில் பயணத்தடை நீக்கப்பட்டுள்ள நிலையில் மன்னார் நகர சபை எல்லை பகுதியில் அன்றாட கூலித்தொழில் ஈடுபடும் வாழ்வாதாரம் பாதிக்கப்பட்ட குடும்பங்களுக்கு ஒரு தொகுதி நிவாரணப் பொருட்கள் கையளிக்கப்பட்டுள்ளன.

கலிபோர்னியாவைச் சேர்ந்த பரம் பிரதீபனின் (1990JHC) நிதி அனுசரணையில் பசியில்லா அமைப்பின் மன்னார் மாவட்ட இணைப்பாளர் சதீஸ் தலைமையில் குறித்த நிவாரணப் பொருட்கள் மன்னார் சாவகச்சேரி மற்றும் குருள் கோவில் பகுதிகளிலுள்ள மக்களுக்கு பகிர்ந்ளிக்கப்பட்டுள்ளன.

கிராமசேவகினால் வழங்கப்பட்ட விபரங்களின் அடிப்படையில் தெரிவுசெய்யப்பட்ட குடும்பங்களுக்கு அரிசி, சீனி, மா, பருப்பு, கடலை உட்பட அத்தியாவசிய பொருட்கள் அடங்கிய நிவாரணப் பொதிகள் வழங்கப்பட்டுள்ளன குறிப்பிடத்தக்கது.

நெல்லியடி பொலிஸ் பொறுப்பதிகாரிக்கு கொரோனா

(வடமராட்சி நிர்மலநாதன்)
நெல்லியடி பொலிஸ் நிலைய பொறுப்பதிகாரிக்கு கொரோனா தொற்று இருப்பது உறுதிசெய்யப்பட்டது. நெல்லியடி பொலிஸாருக்கு மேற்கொள்ளப்பட்ட பி.சி.ஆர். பரிசோதனையில் முடிவுகள் நேற்று முன்தினம் ஞாயிற்றுக்கிழமை மாலை கிடைக்கப்பெற்றன. இதில் நெல்லியடி பொலிஸ் நிலைய பொறுப்பதிகாரிக்கு கொரோனா தொற்று இருப்பது உறுதிசெய்யப்பட்டுள்ளது.

கொவிட் தாக்கத்தால் உயிரிழந்தவரின் உடல் பூந்தோட்டத்தில் தகனம்



(வவுனியா நிர்மலநாதன்)
கொவிட் தாக்கத்தால் வவுனியா வைத்தியசாலையில் மரணமடைந்தவரின் உடல் பூந்தோட்டம் மின்சார மயானத்தில் நேற்று தகனம் செய்யப்

பட்டது. வவுனியா, தவசிகுளம் பகுதியில் வசிக்கும் 85 வயதுடைய நபரொருவர் வவுனியா வைத்தியசாலையில் அனுமதிக்கப்பட்ட நிலையில் கொவிட் தொற்று உறுதிசெய்யப்பட்டது. இதனையடுத்து வவுனியா வைத்தியசாலையின் கொவிட் சிகிச்சை விடுதியில் சிகிச்சைபெற்றுவந்த நிலையில் நேற்று முன்தினம் மாலை சிகிச்சை பலனின்றி மரணமடைந்தார். மரணமடைந்தவரின் சடலம் சுகாதாரப் பிரிவினரால் எடுத்துச் செல்லப்பட்டு வவுனியா நகரசபையின் பூந்தோட்டத்தில் அமைந்துள்ள மின்சார மயானத்தில் சுகாதார வழிமுறைகளைப் பின்பற்றி தகனம் செய்யப்பட்டது.

மடுத்திருத்தலத்தின் ஆடித்திருவிழா தொடர்பில் விசேட கலந்துரையாடல்

மன்னார் மடுத்திருத்தலத்தின் ஆடித்திருவிழா தொடர்பான இறுதிக்கூட்டம் நேற்று திங்கட்கிழமை மடுத்திருத்தலத்தின் புனித ஜோசப் வால் தியான மண்டபத்தில் இடம்பெற்றது.

இந்தக் கூட்டத்தில் மன்னார் மறை மாவட்ட ஆயர் பேரருட் கலாநிதி இம்மானுவல் பெர்னாண்டோ ஆண்டகை, மன்னார் மாவட்ட அரசாங்க அதிபர் திருமதி ஏ. ஸ்ரான்லி டி. மெல், மன்னார் பிராந்திய சுகாதார சேவைகள் பணிப்பாளர் வைத்தியர் டி.வினோதன், மன்னார் மறைமாவட்ட குரு முதல்வர் அருட்தந்தை அன்ரனி விக்கர் சோசை, மடுத்திருத்தலத்தின் பரிபாலகர் அருட்தந்தை பெப்பி சோசை அடிகளார் உட்பட சம்பந்தப்பட்ட திணைக்களத் தலைவர்கள், இராணுவ, பொலிஸ் அதிகாரிகள் கலந்துகொண்டனர்.

மடுத்திருத்தலத்தில் வழமையாக இடம்பெறும் மடு அன்னையின் ஆடி மாத உற்சவம் ஜூன் மாதம் 23ஆம் திகதி கொடியேற்றத்துடன் ஆரம்பிக்கப்பட்டு ஜூலை மாதம் 2ஆம் திகதி திருவிழா திருப்பலி மருதமடு அன்னையின் திருச்சொருபு பவனியுடன் நிறைவுபெறும்.

குறித்த திருவிழாவில் சுமார் 3 இலட்சத்திற்கும் அதிகமானவர்கள் கலந்துகொண்டு மடு அன்னையின் ஆடி பெற்றுச்செல்கின்றமை வழமை. தற்போது நாட்டில் ஏற்பட்டுள்ள கொரோனா தொற்றின் அசாதாரண சூழ்நிலை காரணமாக நாட்டின் சுகாதார நடைமுறை இறுக்கமாக பின்பற்றப்படும நிலையில், குறித்த மருதமடு அன்னையின் ஆடி உற்சவம் தொடர்பாக இரண்டு கூட்டங்கள் மன்னார் மாவட்ட



செயலகத்தில் இடம்பெற்ற நிலையில் இறுதித் தீர்மானத்தை முன்னெடுக்கும் கூட்டத்தில் இந்தத் திருவிழாவிடக்காக ஏற்கனவே எடுக்கப்பட்ட தீர்மானங்கள் தொடர்ந்தும் கடைப்பிடிக்கப்படுவதும் ஆலோசனைகளின் அடிப்படையில் இறுதித் தீர்மானமாக முன்னெடுக்கப்பட்டுள்ளது. வெளியாவட்ட யாத்திரிகர்கள் மடுத்திருவிழா விற்கு வருவது தவிர்க்கப்பட்டுள்ளதுடன், மடுத்திருத்தலத்தின் இரண்டு பிரதான பாகை ஊடாக மட்டும் அனுமதிக்கப்பட்டவர்கள் செல்ல அனுமதிக்கப்பட்டுள்ளது. தேவையின் நிமித்தம் மற்றும் உள் வருகின்றவர்களுக்கு அளிப்பதில் பரிசோதனை முன்னெடுக்கப்படுவதுடன் சுகாதார நடைமுறை இறுக்கமாகப் பின்பற்ற நடவடிக்கை மேற்கொள்ளப்படும். திருவிழா திருப்பலி எதிர்பாரும் 2ஆம் திகதி ஆயர் தலைமையில் காலை 6.15 மணிக்கும் ஒப்புக்கொடுக்கப்படும். அதனைத் தொடர்ந்து

6 திருப்பலிகள் குறிக்கப்பட்ட நேரத்தில் இடம்பெறுவதுடன், ஒரு திருப்பலியில் சுமார் 20இற்கும் 30இற்கும் இடைப்பட்டோர் கலந்துகொள்ள அனுமதிக்கப்படுவார்கள் என தீர்மானிக்கப்பட்டது. குறித்த திருப்பலிகளில் மன்னார் மறைமாவட்டத்தின் பங்குகளிலிருந்து தீர்மானிக்கப்பட்டவர்கள் மட்டும் அனுமதிக்கப்படுவதுடன், மன்னார் மாவட்டத்தில் நோய் தொற்றோடு இணங்காணப்பட்ட பிரதேசங்களைச் சேர்ந்தவர்கள் மடுத்திருத்தலத்திற்குள் வருவதற்கும் தடை விதிக்கப்பட்டுள்ளது. எவ்வாறாயினும் திருத்தலத்தின் ஆடித்திருவிழா வழமைபோன்று இடம்பெறுவதற்காக ஏற்பாடுகள் முன்னெடுக்கப்பட்டுள்ளன. விசேடமாக நாட்டு மக்களை நோய் தொற்றிலிருந்து பாதுகாப்பதற்கான விசேட வேண்டுகோள் செல்ப உருக்கமாக ஒப்புக்கொடுக்கப்படவுள்ளமை குறிப்பிடத்தக்கது.

தென்மராட்சியில் வீட்டுத்திட்டப் பட்டியலில் எந்தவிதமான முறைகேடுகளும் இல்லை

பிரதேச செயலர் தெரிவிப்பு

(சாவகச்சேரி நிர்மலநாதன்)
தென்மராட்சி பிரதேச செயலர் பிரிவுக்குட்பட்ட பகுதிகளில் வீட்டுத்திட்டப் பயனாளிகள் தெரிவின்போது எந்தவிதமான முறைகேடுகளும் இடம்பெறவில்லை - என தென்மராட்சி பிரதேச செயலர் தெரிவித்துள்ளார். தென்மராட்சி பிரதேசத்தில் வீட்டுத்திட்டப் பயனாளிகள் தெரிவில் முறைகேடுகள் இடம்பெற்றிருப்பதாக ஊடகங்களில் வெளிவந்த செய்திகள் தொடர்பாக பிரதேச செயலரை நேற்று தொடர்புகொண்டபோதே அவர் இவ்வாறு தெரிவித்திருந்தார்.

இது தொடர்பாக மேலும் அவர் கருத்து தெரிவிக்கையில்; தென்மராட்சி பிரதேசத்தில் வீட்டுத்திட்டப் பயனாளிகள் தெரிவில் முறைகேடுகள் குறையுடிகள் எவையும் இடம்பெறவில்லை. இருப்பினும் கடந்த சில தினங்களுக்கு முன்னர் தென்மராட்சி பிரதேச செயலகத்திற்கு வீட்டுத்திட்டப் பயனாளிகள் தெரிவில் முறைகேடுகள் இடம்பெற்றிருப்பதாக தவறான செய்திகள் வெளியாகியிருந்தன. அதன் காரணமாக பிரதமரின் இணைப்புச் செயலாளர் கடந்த வெள்ளிக்கிழமை பிரதேச செயலகத்திற்கு வருகைதந்து உரிய அலுவலர்களுடன் இது தொடர்பாக கலந்துரையாடினார். வீட்டுத்திட்டப் பயனாளிகள் தெரிவில் உத்தியோகத்தர்களுக்கோ, எனக்கோ அழுத்தங்கள் எவையும் ஏற்படவில்லை என்பதனை இணைப்புச் செயலாளரின் கவனத்திற்கு கொண்டுசென்றதையடுத்து அவர் பட்டியலைப் பார்வையிட்டுச் சென்றிருந்தார். அவர் வீட்டுத்திட்டப் பயனாளிகள் பட்டியலில்



மாற்றங்களைச் செய்யுமாறு எமக்குக் கூறவில்லை. இருப்பினும், அவர் மாற்றங்களைச் செய்ய உத்தரவிட்டிருப்பதாக தவறான செய்திகள் வெளிவருகின்றன. எமக்கு வீட்டுத்திட்டம் தொடர்பான விண்ணப்பங்கள் மாத்திரமே பல தரப்புகளிடம் இருந்தும் கிடைக்கப்பெறுகின்றன. அவற்றை சரிபார்த்து தகுதி உடையவர்களுக்கு மாத்திரமே அனுமதி வழங்கப்படுகிறது. உரிய தகுதிகள் உடையவர்களுக்கு மாத்திரமே வீட்டுத்திட்டத்தை வழங்குமாறு உத்தியோகத்தர்களுக்கு வலியுறுத்தியுள்ளேன். அந்தவகையில் 2021ஆம் ஆண்டு தென்மராட்சி பிரதேசத்தில் உரிய தகுதியுடைய 163 பயனாளிக் குடும்பங்களுக்கு வீட்டுத்திட்டம் கிடைக்கப்பெறும் - என்றார்.



வெற்றிகரமாக விண்ணில் பாய்ந்தது அக்னி ப்ரம்

அக்னி ஏவுகணை வரிசையில் அணு அயுதங்களை தாங்கிச் செல்லும் அக்னி ப்ரம் ஏவுகணை வெற்றிகரமாக சோதித்து பார்க்கப்பட்டது. ஓடிசா கடற்கரைக்கு கிழக்கே Bhadrak அப்துல் கலாம் தீவில் உள்ள 4 ஆம் ஏவுதளத்திலிருந்து நேற்றுக் காலை 10.55 மணியளவில் இந்த ஏவுகணை ஏவப்பட்டது. இந்த சோதனையின்போது, அக்னி ப்ரம் ஏவுகணை, திட்ட இலக்குகளை மிக துல்லியமாக எட்டியது என டி.ஆர்.டி.ஓ அதிகாரிகள் தெரிவித்தனர். அணு அயுதங்களை சுமந்து 1000 முதல் 2000 கிலோமீற்றர் தூரம் வரை பறந்து சென்று எதிரிகளின் இலக்கை தாக்கும் வல்லமை படைத்தது இந்த ஏவுகணை.

ரூ.1.2 இலட்சத்துக்கு 12 மாம்பழங்கள்; மாணவிக்கு உதவிய தொழிலதிபர்



பாடசாலை பாடங்களை ஒன்லைனில் படிக்க வசதியாக ஸ்மார்ட் போன் வாங்குவதற்கு 12 மாம்பழங்களை 1.2 இலட்சம் ரூபாய்க்கு வாங்கி மாணவிக்கு தொழிலதிபரொருவர் உதவி செய்துள்ளார். ஜார்ஜ்கண்டிலுள்ள ஜம்ஷெட்டூரை சேர்ந்தவர் துள்சி குமாரி (வயது 11) ஆறாம் வகுப்பு படிக்கும் மாணவி. இவரது தந்தை பூர்வம குமார் வீதியோரத்தில் பழங்களை விற்கிறார். கொரோனா பரவல் காரணமாக பாடசாலை திறக்கப்படவில்லை. இதையடுத்து ஒன்லைன் வழியாக பாடங்கள் நடத்தப்படுகின்றன. ஆனால் துள்சியிடம், ஸ்மார்ட் போன் இல்லாததால், அவரால் ஒன்லைனில் படிக்க முடியவில்லை. பெண்ணுக்கு ஸ்மார்ட் போன் வாங்கிக் கொடுக்க, குமாரிடம் வசதியில்லை. இதுபற்றி தகவலறிந்த மும்பையைச் சேர்ந்த தொழிலதிபர் அமியா ஹீட்டே, ஜம்ஷெட்டூருக்கு வந்து துள்சியை தேடி கண்டுபிடித்தார். துள்சியிடம் தலா 10 ஆயிரம் ரூபாய்க்கு 12 மாம்பழங்களை வாங்கினார். துள்சியின் தந்தையின் வங்கிக் கணக்குக்கு 1.2 இலட்சம் ரூபாவை உடனடியாக ஒன்லைன் வழியாக செலுத்தினார். இந்த பணத்தை வைத்து ஸ்மார்ட் போன் வாங்கி ஒன்லைனில் தொடர்ந்து படிக்க வேண்டுமென துள்சியிடம் ஹீட்டே கேட்டுக்கொண்டார். மேலும், ஒரு ஆண்டுக்கான இன்டர்நெட் இணைப்பு கட்டணத்தையும் துள்சிக்கு ஹீட்டே வழங்கினார்.

கெப்டன் பிரபாகரனின் 'பயோபிக்' கா மேதகு?



தமிழீழ விடுதலைப் புலிகளின் தலைவர் பிரபாகரனின் ஆரம்பகட்ட வாழ்க்கையை நிகழ்ந்த சம்பவங்களின் தொகுப்பாக வந்திருக்கிறது BSValue செயலியில் வெளியாகியிருக்கும் 'மேதகு'. படம் வெளியாகுமா, சென்சார் ஆகுமா என 'மேதகு' படத்துக்கு அத்தனை சர்ச்சைகள். தற்போது ஓடிடியின் வருகையால் 'மேதகு' வெளியீச்சும் பெற்றிருக்கிறது. 90களில் மதுரைபில் நடக்கும் ஒரு நெடுக்கூத்து வழியாக பிரபாகரனின் வாழ்க்கை சொல்லப்படுகிறது. பிரபாகரனின் பிறப்புமுதல் அவரின் முதல் புரட்சிகர அமைப்பான புதிய தமிழீழ புலிகள் உருவான காரணம்வரை இந்த முதல் பாகத்தில் சொல்லப்பட்டிருக்கிறது. செல்வாவின் காந்திய வழி போராட்டங்கள், பண்டாரநாயக்கவின் ஒப்பந்தங்கள், இலங்கை மண்ணில் தமிழர்களுக்கு இழைக்கப்பட்ட அநீதிகள், 1974 தமிழாராய்ச்சி மாநாட்டுப் படுகொலைகள் என TNT (Tamil New Tigers) உருவானதற்கான காரணம்வரை படம் வரலாற்றின் பக்கம் நின்று சிற்சில சினிமாத்தனங்களுடன் கதை சொல்கிறது. பிரபாகரன் குறித்த வரலாற்று ஆவணம் என்பது சர்ச்சைகள் நிறைந்தது. கொலிவுட் இயக்குநர்கள் தொடர்ந்து இது குறித்தும், ஈழம் சார்ந்தும் படம் எடுப்பதாக அறைகூவல் விடுத்தாலும், எவரும் இதுவரையிலும் அதற்கான சாத்தியமான முயற்சிகளில் ஈடுபட்டார்களா என்பது சந்தேகமே. அந்தவகையில் அறிமுக இயக்குநர் கிட்டிவுக்கு இது மிகப்பெரிய களம், பொறுப்பு. மிகச் சிறப்பாகச் செய்திருக்கிறார். முதல் படம், அதுவும் வரலாற்றுத் தகவல்கள் நிறைந்த படம். ஆனால், நேர்த்தியாக எடுக்கப்பட்டிருக்கிறது 'மேதகு'. பின்னணி இசையில் பிரவீணராமனின் உழைப்பு தெரிகிறது. ரியாவின் ஒளிப்பதிவும் சிறப்பு. குறா நிமிட சினிமா என்பதால், சுவாரஸ்யமான காட்சிகளுக்குப் பஞ்சமில்லை. பண்டாரநாயக்க, அல்பிரெட் துரையப்பா போன்ற கதாபாத்திரங்களுக்கான முக அமைப்பு தெரிவுகளில் மெனக்கெடல்கள் தெரிகின்றன. குறிப்பாக, பிரபாகரனாக நடத்திக்கும் சிறுவன். பிரபாகரனின் வாழ்க்கை வரலாற்றுப் பத்துக்காக உருவாக்கப்பட்டது போன்றதொரு முகம் அவனுடையது. படத்தில் நிறைய பதுமுகங்கள். தெருக்கூத்து நடிகர்களான ராஜவேலும், பெருமானும் சிறப்பான கதை சொல்லிகள். பிரபாகரன் வன்முறையின் பாதை நேரக்கி நகர்ந்ததற்கான காரணங்கள் தர்க்க ரீதியில் முன்வைக்கப்பட்டாலும், சில காட்சிகளில் வெற்றியை விடவும், வன்முறையின் மீதான ஆர்வமே மேலோங்குகிறது. படத்தின் களம் பெரிது. ஆனால், பட்ஜெட் சிறிது. அது பல இடங்களில் புருவம் உயர்த்த வைக்கிறது. குறிப்பாக, தமிழாராய்ச்சி மாநாடு காட்சிகளும், பண்டாரநாயக்க காட்சிகளும். படத்தில் சில இடங்களில் வரலாற்றுப் பிசுருகளும் இருக்கின்றன. ஒருவரின் பயோபிக் என்பதால், மற்றவர்களை சிறுமைப்படுத்த வேண்டும் என்கிற எந்த அவசியமும் இல்லை. செல்வநாயக்கின் காட்சிகள் அப்படித்தான் காட்சியமைக்கப்பட்டிருக்கின்றன. இதைத் தவிர்ந்திருக்கலாம். அடுத்தடுத்த பாகங்களில் இன்னும் முழுமையான வரலாற்று ஆவணமாக இது மாறும் என்கிற நம்பிக்கை இருக்கிறது.

ஒற்றை தலைமை உயர்மட்ட செயலர் பதவியில் அமர முன்னாள் முதலமைச்சர் மும்முரம்

அதி.மு.க.வில் இரட்டை தலைமை முறையை மாற்றிவிட்டு, ஒற்றை தலைமைக்கு அதிகாரம் வழங்கும் வகையில் விரைவில் கட்சியின் பொதுக் குழு, செயற்குழுக் கூட்டத்தை நடத்தி ஒப்புதல் பெற முனிசாமி அணி திட்டமிட்டுள்ளது. உயர்மட்ட செயலர் என்ற பதவியின்கீழ் அமர்ந்து, கட்சியை தன் கட்டுப்பாட்டில் வைக்க, முன்னாள் முதலமைச்சர் மும்முரம் காட்டி வருகிறார். கட்சியில் கால் பதிக்க முற்படும் சகிகவாவின தந்திரத்தை முறியடிக்கவும் இந்த அதிரடி திட்டம் வகுக்கப்பட்டுள்ளது. சொத்துக் குவிப்பு வழக்கால் முதலமைச்சர் பதவியை ஜெயலலிதா துறக்கும் நிலை ஏற்பட்டபோது, அப்பதவியை ஓ.பி.எஸ்.வுக்கு வழங்கினார். அவரும் ஜெயலலிதாவுக்கு விசுவாசமாக இருந்தார். அவரை ஜெயலலிதாவின் அரசியல் வாரிசாக கட்சித் தொண்டர்கள் பார்த்தனர். அவரிடம் இருந்த முதலமைச்சர் பதவியை சகிகவா பறிக்க முயன்றதும், அவரை எதிர்த்து தர்ம யுத்தத்தை பன்னீர்செல்வம் தொடங்கினார். அப்போது அதி.மு.க. தொண்டர்கள் அவர் பக்கம் நின்றனர். அதன்பின், அணிகள் இணைந்தபோது, கட்சியின் ஒருங்கிணைப்பாளராக பன்னீர்செல்வம் நியமிக்கப்பட்டார். துணை முதலமைச்சராகவும் பதவியேற்றார். அதன்பின், அவருக்கு கட்சியில் இறங்குமுகமாகவே உள்ளது. அணிகள் இணைந்த பின் அனைவரும் நம் கட்சியினர் என்ற நிலைப்பாட்டை பன்னீர்செல்வம் எடுத்தார். ஆனால், எதிர் அணியினர் திட்டமிட்டு அவரது ஆதரவாளர்களை ஓரங்கட்டினர். அதை பன்னீர்செல்வத்தால் தடுக்க முடியவில்லை; படிப்படியாக தன் ஆதரவாளர்களை இழந்தார்.



புகழேந்தி நீக்கம்
நாளடைவில் பழனிசாமி தரப்பினர் கை ஒங்கியது. சட்டசபைத் தேர்தல் தோல்விக்குப் பின் பன்னீர்செல்வம் எதிர்க்கட்சித் தலைவராக ஆசைப்பட்டார். ஆனால், எம்.எல்.ஏ.க்கள் அனைவரையும் தன் பக்கம் இழுத்த பழனிசாமி, எதிர்க்கட்சித் தலைவரானார். அவருக்கு ஆதரவாக குரல் கொடுத்த அதி.மு.க. செய்தித் தொடர்பாளர் புகழேந்தி கட்சியிலிருந்து நீக்கப்பட்டார். அதையும் பன்னீர்செல்வம் தடுக்கவில்லை. இது அவரை நம்பியிருந்தவர்களிடம் ஏமாற்றத்தை ஏற்படுத்தியது.



பழனிசாமி தரப்பு கை ஒங்குவதும் பன்னீர்செல்வம் ஓரங்கட்டப்படுவதும், அவரது ஆதரவாளர்களிடமும், கட்சியின் கீழ்மட்ட நிர்வாகிகள், தொண்டர்களிடமும் வருத்தத்தை ஏற்படுத்தியுள்ளது.

சகிகவாவால் குழப்பம்
இந்தச் சூழ்நிலையை பயன்படுத்திக் கொள்ள சகிகவா முடிவுசெய்து, கட்சியினருடன் தொலைபேசி வழியாக பேச தொடங்கியுள்ளார். இதனால், கட்சியில் குழப்பம் ஏற்படும் நிலை உருவானது. சகிகவாவுக்கு ஆதரவாக கட்சி நிர்வாகிகள் திரள ஆரம்பித்தால், தங்கள் பதவிக்கு சிக்கல் என்பதை பழனிசாமி மற்றும் அவரது ஆதரவாளர்கள் உணர்ந்துள்ளனர். எனவே, விரைவில் கட்சியை தங்கள் வசம் கொண்டுவர, அவர்கள் முடிவுசெய்துள்ளனர். அதற்கு முதல் கட்டமாக இரட்டை தலைமையை மாற்றி, ஒற்றை தலைமையை பழனிசாமி தலைமையின்கீழ், கட்சியை கொண்டுவர முடிவுசெய்து, காய் நகர்த்தத் தொடங்கியுள்ளனர்.

ஜம்மு விமானப்படைத் தளத்தைக் குறிவைத்து பாக். தீவிரவாதிகள் ட்ரோன்கள் மூலம் தாக்குதல்

சந்தேகத்தின்பேரில் இருவரிடம் விசாரணை



ஜம்மு விமானப்படைத் தளத்தைக் குறிவைத்து ட்ரோன்கள் மூலம் தாக்குதல் மேற்கொள்ளப்பட்டதை சம்பவத்தில் சந்தேகத்தின்பேரில் இருவரிடம் என்.ஐ.ஏ. அதிகாரிகள் விசாரணை நடத்தி வருகின்றனர். ஜம்முவினுள்ள விமானநிலையத்தில் பாகிஸ்தான் தீவிரவாதிகள் ட்ரோன் விமானங்கள் மூலம் நடத்திய வெடிகுண்டு தாக்குதலையடுத்து விமான நிலையத்துக்கு கொமான்டோ படைகளின் பாதுகாப்பு போடப்பட்டுள்ளது. எல்லைப் பகுதியிலிருந்து சுமார் 14 கிலோமீற்றர் தூரம் அமைந்த இந்த விமானத்தளத்தைக் குறிவைத்து ட்ரோன்கள் மூலம் தாக்குதல் தொடுக்கப்பட்டுள்ளது. இதனிடையே விமானங்களைக் கட்டுப்படுத்தும் ஏர் டிராபிக் கண்ட்ரோல் அறையை தகர்க்க தீவிரவாதிகள் முயற்சி செய்திருக்கலாம் என்றும் அல்லது அங்கு நிறுத்தி வைக்கப்பட்டுள்ள எம்ஐ 17 ரக ஹெலிகொப்டர்களைக் குறிவைத்து இந்தத் தாக்குதல் நடத்தப்பட்டிருக்கலாம் என்றும் அதிகாரிகள் தெரிவித்துள்ளனர். ஆனால், வெடிமருந்துகளின் அதிக எடை காரணமாக ட்ரோன்கள் வழிமறிச் சென்று வெடித்திருக்கலாம் என்றும் ஐயம் எழுப்பியுள்ளனர்.

6 மாத காலத்துக்குள் 32 கோடி தடுப்பூசிகள்:

உலகிலேயே அதிக கொரோனா தடுப்பூசிகள் ஏற்றிய நாடுகள் தரவரிசையில் அமெ.வை முந்தியது இந்தியா!

உலகிலேயே அதிக எண்ணிக்கையில் கொரோனா தடுப்பூசி போட்ட நாடுகளின் பட்டியலில் அமெரிக்காவை இந்தியா முந்தியுள்ளது. இதன்படி இந்தியாவில் 32 கோடியே 36 இலட்சத்து 63 ஆயிரத்து 297 தடுப்பூசிகள் போடப்பட்டுள்ளன. அமெரிக்காவில் 32 கோடியே 33 இலட்சத்துக்கு மேற்பட்ட தடுப்பூசிகள் போடப்பட்டுள்ளதாகத் தெரிவிக்கப்படுகிறது.



பிரித்தானியா, அமெரிக்கா, இத்தாலி, ஜேர்மன், பிரான்ஸ் ஆகிய நாடுகளில் டிசம்பர் மாதமே தடுப்பூசி இயக்கம் தொடங்கிவிட்ட நிலையில், இந்தியாவில் ஜனவரி 16ஆம் திகதிமுதல் தடுப்பூசி இயக்கம் தொடங்கியது. இதுவரையான ஆறு மாதக் காலத்தில் 32 கோடியே 36 இலட்சம் தடுப்பூசிகளை ஏற்றி இந்தியா சாதனை படைத்துள்ளமை குறிப்பிடத்தக்கது. இந்தியாவில் கொரோனாவின் இரண்டாம் அலை அண்மைக்காலமாக தீவிரமடைந்திருந்தது. இதனடிப்படையில் நாளொன்றில் பாதிக்கப்படுவோர் மற்றும் உயிரிழப்போரின் எண்ணிக்கை உச்சத்தை எட்டியிருந்த நிலையில், தற்போது வெகுவாக இந்திய கொரோனா பாதிப்பு விகிதம் குறைந்துள்ளது. இந்தநிலையில், இந்தியா முழுவதும் இதுவரை (புத்திரிகை அச்சுக்குச் செல்லும்வரை) 3,02,79,331 பேர் கொரோனாவால் பாதிக்கப்பட்டுள்ளதென, 3,96,761 பேர் உயிரிழந்துள்ளனர். இதேவேளை, இந்தியாவில் கொரோனாவால் பாதிக்கப்பட்டோரில் இதுவரை 2,93,09,607 பேர் குணமடைந்துள்ளமை குறிப்பிடத்தக்கது. அத்தோடு கொரோனா தொற்றுக்குள்ளானோரில் 5,72,963 பேர் இந்தியா முழுவதுமுள்ள பல்வேறு வைத்தியசாலைகளில் சிகிச்சைபெற்று வருவதுடன், அவர்களில் 8,944 பேரின் நிலை கவலைக்கிடமான நிலையிலுள்ளதாகத் தெரிவிக்கப்படுகிறது.



விழிப்புணர்வு ஏற்படுத்த வீதிக்கு இறங்கிய எமதர்மன்...

கொரோனா பரவலை கட்டுப்படுத்த முழு ஊரடங்கு அமுல்படுத்தப்பட்டு, பொதுமக்களும் தொற்றை தடுக்க ஒத்துழைக்க வேண்டும் என அரசு அறிவுறுத்தி வருகிறது. எனினும், முக்கவசம் அணியாமலும், சமூக இடைவெளியை பின்பற்றாமலும் பலர் அலட்சியம் செய்கின்றனர். கேளம்பாக்கம் பகுதியில் முக்கவசம் அணியால் மோட்டார் சைக்கிளில் வந்தவரை எமதர்மன் பாசக் கயிறு வீசி இழுத்துச் செல்வதுபோல.. நாடக கலைஞர்கள் வேடமிட்டு விழிப்புணர்வு ஏற்படுத்தி வருகின்றனர்.

முன்னாள் பிரதமர் ராஜீவ்காந்தி கொலை வழக்கில் கடந்த 30 ஆண்டுகளாக சிறையிலுள்ள பேரறிவாளனை விடுதலைசெய்ய வேண்டும் என அவரது தாய் அற்புதம்மாள் தொடர்ந்து பல சட்ட போராட்டங்களை முன்னெடுத்து வருகிறார். இந்தச் சூழலில் கொரோனா தொற்று காரணமாக சிறைச்சாலைகளில் பல கைதிகள் உயிரிழந்துவரும் நிலையில், பல்வேறு நோய்களால் ஏற்கனவே பாதிக்கப்பட்டுள்ள பேரறிவாளனுக்கு சிறையில் தொற்று ஏற்படும் என்பதால் அவருக்கு நீண்ட விடுப்பு வழங்கக் கோரி பேரறிவாளனின் தாய் அற்புதம்மாள் தமிழக முதலமைச்சர் மு.க.ஸ்டாலினுக்கு கோரிக்கை விடுத்தார். இதைபடுத்த பேரறிவாளனுக்கு 30 நாட்கள் பரோல் வழங்கப்பட்டது. இதன் காரணமாக பேரறிவாளன் கடந்த மாதம் 28ஆம் திகதி புழல் சிறையிலிருந்து விடுவிக்கப்பட்டு வேலூர் மாவட்டம் திருப்பத்தூரிலுள்ள வீட்டிற்கு அழைத்துச் செல்லப்பட்டார்.

பேரறிவாளனுக்கு மேலும் 30 நாட்கள் பரோல் நீடிப்பு



இந்நிலையில், பேரறிவாளனுக்கு மேலும் 30 நாட்கள் பரோல் நீடிக்கப்பட்டுள்ளது. பேரறிவாளனின் மருத்துவ சிகிச்சையை கருத்தைக்கொண்டு பரோலை நீடித்து அரசின் கூடுதல் உந்துதலை செய்வாளர் உத்தரவு பிறப்பித்துள்ளார். ஏற்கனவே வழங்கப்பட்ட 30 நாட்களுடன் சேர்த்து மேலும் 30 நாட்கள் வழங்கப்பட்டுள்ளன. பரோல் நீடிக்கப்பட்டதால் பேரறிவாளன் வீட்டுக்கு அழைத்துச் செல்லப்படுவார் என எதிர்பார்க்கப்படுகிறது.

அற்புதம்மாள் டீன்
இதனிடையே பேரறிவாளனின் தாய் அற்புதம்மாள் வெளியிட்டுள்ள டீனிடர் பதிவில், "30 ஆண்டுகளின் தனிமை சிறைவாசம் தந்துவிட்ட மன அழுத்தம், அதனால் ஏற்பட்ட உயர் இரத்த அழுத்தம், சிறுநீரக தொற்று, முடக்குவாதம், வயிற்றுக் கோளாறு என தொடர் மருந்துவாசி சிகிச்சை தேவைப்படும் நிலையில் கொரோனா தொற்று காலத்தில் சிறையிலிருப்பது பேராபத்து என சிறை அரசு மருத்துவ அளித்த ஆலோசனையை ஏற்று வீட்டிலிருந்தபடி தொடர் மருத்துவம் பெற விடுப்பு வழங்கப்பட்டு தற்போதுதான் மருத்துவம் தொடங்கியுள்ள சூழலில் அது தடைப்படாமல் தொடர்ந்தும் வகையில் அறிவுக்கு விடுப்பு நீடிப்பினை கனிவுடன் வழங்கிய மாண்புமிகு முதலமைச்சர் @mkstalin அவர்களுக்கு நன்றியை தெரிவித்துக்கொள்கிறேன்" - என்று தெரிவித்துள்ளார்.

20 ஆயிரம் ஆண்டுகளுக்கு முன்பே கிழக்காசியாவில் கொரோனா இருந்தது

ஆய்வாளர்கள் கண்டுபிடிப்பு

இன்று உலகையே அச்சுறுத்திக் கொண்டிருக்கும் கொரோனா வைரஸ், கிழக்காசிய பகுதியில் கடந்த

20 ஆயிரம் ஆண்டுகளுக்கு முன்னரே வந்துள்ளதென ஆய்வாளர்கள் தெரிவித்துள்ளனர்.

இதுகுறித்து அமெரிக்க மற்றும் அவுஸ்திரேலிய விஞ்ஞானிகள், உலகெங்கிலுமுள்ள 26 வெவ்வேறு மக்கள் தொகைகளைவிருந்து 2 ஆயிரத்து 500இற்கும் மேற்பட்டவர்களின்

மரபணுக்களை ஆய்வுசெய்தனர். இதில் கிழக்காசியாவினுள்ள நவீனகால மக்கள் மீது கொரோனா வைரஸின் டிஎன்ஏ எனப்படும் மரபணுக்கள் இருப்பதைக்

கண்டறிந்தனர்.

சீனா, ஜப்பான் மற்றும் வியட்நாமில் அமைந்துள்ள ஐந்து வெவ்வேறு மக்கள் தொகைகளில் ஒரு கொரோனா வைரஸ் தொடர்பான இந்த மரபணு சமிக்ஞைகளை ஆராய்ச்சியாளர்கள் கண்டறிந்தனர்.


இந்த வைரஸ்தான் பிற்காலத்தில் கொரோனா என்றும் ப்ளெக் நோயாகவும் உருமாறியிருக்கலாம் என்றும் ஆராய்ச்சியாளர்கள் தெரிவித்துள்ளனர்.

செவ்வாயில் தரையிறங்கிய சீன விண்கலம்



செவ்வாய் கிரகத்தில் தரையிறங்கிய சீன விண்கலத்தின் செயற்பாடுகள் அடங்கிய 3 வீடியோ காட்சிகளை சீன விண்வெளி ஆய்வு நிலையம் வெளியிட்டுள்ளது. செவ்வாய் கிரகத்தை ஆய்வுசெய்ய சீனா அனுப்பிய Zhurong என்ற ரோவர் விண்கலம் மே மாதம் செவ்வாயில் தரை இறங்கியது. 240 கிலோ எடைகொண்ட இந்த விண்கலம் உயரத்திலுள்ள படங்களை எடுப்பதுடன், வழி செலுத்தும் வகையிலான கெமராக்களையும் கொண்டுள்ளது.

இந்நிலையில், செவ்வாயில் தரையிறங்கிய விண்கலம் குறித்த 3 வீடியோக்களை சீன விண்வெளி ஆய்வு நிறுவனம் வெளியிட்டுள்ளது. சீன கம்யூனிஸ்ட் கட்சியின் 100ஆவது ஆண்டு நிறைவு விழாவையொட்டி வீடியோக்கள் வெளியிடப்பட்டுள்ளன.



அணுசக்தி மையங்களின் படங்களை ஐ.நாவிடம் ஒப்படைக்க முடியாது!

ஈரான் திட்டவட்டம்

ஈரான் அணுசக்தி கண்காணிப்பு அமைப்பிடம் (ஐ.ஏ.இ.ஏ.) அணுசக்தி மையங்களின் படங்களை ஒப்படைக்கமுடியாதென ஈரான் தெரிவித்துள்ளது. ஈரானுக்கும் அமெரிக்கா உள்ளிட்ட ஐ.நா. பாதுகாப்புச் சபை நிரந்தர உறுப்பு நாடுகள் மற்றும் ஜே7மனுக்கும் இடையே கடந்த 2015ஆம் ஆண்டில் அணுசக்தி ஒப்பந்தம் கையெழுத்தானது. அந்த ஒப்பந்தத்தில் தங்களுது அணுசக்தி திட்டங்கள் அணுஆயுதம் தயாரிப்பதற்கானவை அல்ல என்பதை உறுதிசெய்ய ஈரான் சம்மதித்தது. அதற்குப் பதிலாக ஈரான் மீது விதிக்கப்பட்டிருந்த பொருளாதாரத் தடைகளை நீக்குவதாக வல்லரசு நாடுகள் ஒப்புக்கொண்டன. ஒபாமா ஆட்சிக்காலத்தின்போது கையெழுத்தான இந்த ஒப்பந்தத்திலிருந்து விலகுவதாக, அடுத்துவந்த ஜனாதிபதி டொனால்ட் ட்ரம்ப் அறிவித்தார். அத்துடன், ஒப்பந்தம் காரணமாக விலக்கப்பட்டிருந்த பொருளாதாரத் தடைகளை ஈரான் மீது மீண்டும் விதித்தார். அதற்கு பதிலடியாக ஒப்பந்த நிபந்தனைகளை ஈரான் படிப்படியாக மீறி வருகிறது. அமெரிக்காவின் ஜனாதிபதியாகப் பொறுப்பேற்றுள்ள ஜோ பைடன்,



ஒப்பந்தத்தில் மீண்டும் இணைவதற்கான தனது விருப்பத்தை வெளிப்படுத்தியுள்ளார். இந்தச் சூழலில் ஈரானில் கடந்த 18ஆம் திகதி நடைபெற்ற ஜனாதிபதித் தேர்தலில் தலைமை நீதிபதி இப்ராஹிம் ரய்சி வெற்றிபெற்றார். இதற்கிடையே, ஈரான் மீதான பொருளாதாரத் தடைகளை அமெரிக்கா தளர்த்தாவிட்டால் தங்களுது அணுசக்தி மையங்களுக்குள் ஐ.ஏ.இ.ஏ., பொருத்தியுள்ள கண்காணிப்பு கெமராக்கள் அகற்றப்படும் என ஈரானின் தேசிய பாதுகாப்பு மற்றும் வெளிவிவகாரங்களுக்கான நாடாளுமன்றக் குழு செய்தித் தொடர்பாளர் எச்சரித்திருந்தார்.

அத்தோடு நேற்றுமுன்தினம் (ஜூன் 27) ஈரான் நாடாளுமன்ற அவைத் தலைவர் முகமது பகீர் காலிபாப், “அணுசக்தி மையங்களின் உள்ளே எடுக்கப்படும் படங்களை ஐ.ஏ.இ.ஏ.யுடன் பகிர்ந்துகொள்வதற்கான ஒப்பந்தம் காலாவதியாகிவிட்டது. எனவே, இனி அத்தகைய படங்களை அந்த அமைப்பிடம் வழங்கமுடியாது எனத் தெரிவித்துள்ளார். ஈரானின் இந்த அறிவிப்பு பதற்றத்தை மேலும் அதிகரிக்கும் என எதிர்பார்க்கப்படுகிறது.



சிரியா - ஈராக் எல்லைப் பகுதிகளில் அமெரிக்கா வான்வழித் தாக்குதல்

அமெரிக்கப் படைகள் மீது ஆளில்லா விமானங்கள்மூலம் ஈரான் பயங்கரவாத அமைப்புகள் தொடர் தாக்குதல்களை நடத்திவருவதையடுத்து அதற்கு பதிலடி கொடுக்கும் வகையில் அமெரிக்கா, சிரியா, ஈராக் நாடுகளின் எல்லைப் பகுதிகளில் வான்வழித் தாக்குதலை நடத்தியுள்ளது. சிரியாவில் 2 இடங்களிலும் ஈராக்கில் ஓர் இடத்திலும் ஜனாதிபதி ஜோ பைடனின் உத்தரவுப்படி தாக்குதல் நடத்தப்பட்டுள்ளது. ஈராக்கிலுள்ள அமெரிக்கப் படைகளை தாக்க முயற்சித்ததால் வான்வழித் தாக்குதல் நடத்தியுள்ளதாக தகவல் கூறப்படுகிறது. ஈராக்கிலுள்ள அமெரிக்கப் படைகள் மீது, ஆளில்லா விமானங்கள் மூலம் ஈரான் பயங்கரவாத அமைப்புகள் தொடர் தாக்குதலை நடத்திவருவதையடுத்து முன்னெச்சரிக்கை நடவடிக்கையாக இந்தத் தாக்குதலை நடத்தியதாக அமெரிக்காவின் இராணுவ மையமான பென்டகன் தெரிவித்துள்ளது. பயங்கரவாத மையங்களாகவும், ஆயுதங்களை பதுக்கிவைத்துள்ள இடங்களாகவும் செயற்பட்ட இடங்கள் மீது இத்தாக்குதல் நடத்தப்பட்டுள்ளதாக தெரிவிக்கப்பட்டுள்ளது. சிரியாவில் 2 இடங்கள் மற்றும் ஈராக்கில் ஓர் இடத்திலும் அமெரிக்க ஜனாதிபதி ஜோ பைடனின் உத்தரவுப்படி தாக்குதல் நடத்தப்பட்டதாகவும் தெரிவிக்கப்பட்டுள்ளது. இந்தத் தாக்குதலில் உயிரிழந்தவர்கள், காயமடைந்தவர்கள் பற்றிய விவரங்கள் தகவல் ஏதும் வெளியாகவில்லை. கடந்த 5 மாதங்களில் ஈரான் பயங்கரவாத அமைப்புகள் மீது அமெரிக்கா நடத்தும் 2ஆவது தாக்குதல் இது என்பது குறிப்பிடத்தக்கது.

2024 அமெரிக்க ஜனாதிபதித் தேர்தல்: பிரசாரப் பணியை தொடங்கிய ட்ரம்ப்



அமெரிக்க முன்னாள் ஜனாதிபதி டொனால்ட் ட்ரம்ப், வெள்ளை மாளிகையிலிருந்து வெளியேறிய பின்னர் முதன்முறையாக ஒஹையோ மாணாத்தலில் நடைபெற்ற பிரசார பணிக் கூட்டத்தில் பங்கேற்றார். எதிர்வரும் 2024ஆம் ஆண்டு நடைபெறவிருக்கும் ஜனாதிபதித் தேர்தலில் மீண்டும் போட்டியிடவிருப்பதாக ஏற்கனவே அவர் அறிவித்திருந்தார். இந்நிலையில், தனக்கான ஆதரவைத் திரட்டும் வகையில் கூட்டத்தில் ட்ரம்ப் உரையாற்றினார். கடந்த ஆண்டு நடைபெற்ற ஜனாதிபதித் தேர்தலில் முறைகேடுகள் நடைபெற்றதாக ஏற்கனவே கூறிய நிரூபிக்கப்படாத தனது கருத்தை மீண்டும் வெளிப்படுத்திய அவர், ஜனாதிபதி ஜோ பைடன் தலைமையிலான தற்போதைய ஜனநாயகக் கட்சி அரசு மிகவும் மோசமாக செயற்பட்டு வருவதாகக் குற்றஞ்சாட்டியுள்ளார்.

நேபாளத்தில் வரலாறு காணாத கன மழை: 16 பேர் பலி; 11 பேர் காயம்; 30 பேர் மாயம்

நேபாளத்தில் தொடர்ந்தும் பெய்துவரும் கடும்கன மழை காரணமாக 16 பேர் உயிரிழந்துள்ளதுடன், 11 பேர் காயமடைந்துள்ளனர். மேலும் 30 பேர் காணாமல்போயுள்ளதுடன் சுமார் 18 இலட்சத்துக்கும் அதிகமானோர் கடும்கன மழையை சந்தித்துள்ளதாகத் தெரிவிக்கப்படுகிறது. கொரோனா 2ஆவது அலையின் கோரப் பிடியில் சிக்கியுள்ள நேபாளத்தில் கனமழை கூடுதல் அச்சுறுத்தலை ஏற்படுத்திவருகிறது. இதனால் அந்நாட்டு மக்கள் பெரும் அசௌகரியங்களை எதிர்நோக்கியுள்ளனர். இந்நிலையில், கடந்த சில நாட்களாக பெய்துவரும் வரலாறு காணாத அடை கனமழையால் 16 பேர் உயிரிழந்துள்ளனர். 11 பேர் படுகாயமடைந்துள்ளதுடன், 30 பேர் காணாமல்போயுள்ளதாகவும் தெரிவிக்கப்பட்டுள்ளது. மேலும் காத்தமண்டு உள்ளிட்ட பகுதிகளில் நூற்றுக்கணக்கான வீடுகள் கனமழைக்கு சேதமடைந்து பலர் முகாம்களில் தங்கவைக்கப்பட்டுள்ளனர். கனமழையால் சுமார் 18 இலட்சத்துக்கும் மேற்பட்டோர் கடும்கன மழையை சந்தித்துள்ளதாக அந்நாட்டு தகவல்கள் தெரிவிக்கின்றன.

சீனத் தடுப்பூசி போட்டுக்கொண்ட இந்தோனேஷிய மருத்துவர்கள்: நூற்றுக்கணக்கானோருக்கு கொரோனா தொற்று; 20பேர் உயிரிழப்பு

இந்தோனேஷியாவில் சீனாவின் சைனோவாக் தடுப்பூசி போட்டுக்கொண்ட மருத்துவர்கள் நூற்றுக்கணக்கானோர் கொரோனாவால் பாதிக்கப்பட்டுள்ள நிலையில், பலர் உயிரிழந்திருப்பது அதிர்ச்சியை ஏற்படுத்தியுள்ளது. இந்தோனேஷியாவில் கொரோனா தடுப்புப் பணியில் ஈடுபட்டுள்ள முன்களப் பணியாளர்களுக்குச் சீனாவின் சைனோவாக் தடுப்பூசி போடப்பட்டுள்ளது. புதிய உருமாறிய வகை தொற்றை எதிர்க்கும்



கொலம்பிய ஜனாதிபதி சென்ற ஹெலி. மீது துப்பாக்கிச்சூடு



மயிரிழையில் உயிர்த்தப்பிய இவான் டியூக் தாக்குதல் குறித்து தகவலளித்தால் 8 இலட்சம் டொலர் வெகுமதி - கொலம்பிய அரசு கொலம்பிய ஜனாதிபதி சென்ற ஹெலிகொப்டர் மீது துப்பாக்கியால் சுட்டவர் குறித்து தகவல் தருபவர்களுக்கு 8 இலட்சம் அமெரிக்க டொலர் வெகுமதியளிக்கப்படும் - என கொலம்பிய அரசு தெரிவித்துள்ளது. அந்நாட்டு ஜனாதிபதி இவான் டியூக், தலைநகர் போகோடாவிலிருந்து நாட்டின் வடகிழக்குப் பகுதியில் வெளிகாவின் எல்லையையொட்டி அமைந்துள்ள கோகட்டா நகருக்கு ஹெலிகொப்டரில் சென்றார். அப்போது தீவிரவாதிகள் அவரது ஹெலிகொப்டரைக் குறிவைத்து துப்பாக்கிச்சூடு நடத்தினர். இதில் இவான் டியூக் காயமின்றி அதிர்ஷ்டவசமாக உயிர்த் தப்பினார். இதையடுத்து தீவிரவாதிகள் குறித்து தகவலளித்தால் 3 பில்லியன் கொலம்பிய பெசொல் வழங்கப்படுமென அறிவிக்கப்பட்டுள்ளது. இந்நிலையில், பாதுகாப்புப் படையினர் நடத்திய தேடுதல் வேட்டையில் கோகட்டா எல்லையில் ஏகே-47 மற்றும் 7.62 கேலிபர் ரைபிள் ஒன்றும் கண்டுபிடிக்கப்பட்டது.

ஆப்கானிஸ்தானில் தலிபான் தீவிரவாதிகள் 159 பேர் கொன்று குவிப்பு



ஆப்கானிஸ்தானில் தலிபான் பயங்கரவாதிகள் 159 பேர் கொல்லப்பட்டுள்ளதாக அந்நாட்டு இராணுவம் தெரிவித்துள்ளது. ஆப்கானிஸ்தானில் தலிபான் பயங்கரவாதிகளுக்கும் அந்த நாட்டு இராணுவத்துக்கும் இடையிலான உள்நாட்டுப் போர் அண்மைக்காலமாக தீவிரமடைந்து வருகிறது. பயங்கரவாதிகளின் ஆதிக்கம் மிகுந்த பகுதிகளில் தரை வழியாகவும், வான் வழியாகவும் இராணுவம் அதிரடி தாக்குதல்களை நடத்திவருகிறது. அந்தவகையில் ஆப்கானிஸ்தானில் சனிக்கிழமை இராணுவம் நடத்திய அதிரடித் தாக்குதல்களில் 159 தலிபான் பயங்கரவாதிகள் கொன்று குவிக்கப்பட்டதாக அந்நாட்டு இராணுவ அமைச்சு தெரிவித்துள்ளது. இது குறித்து இராணுவ அமைச்சு வெளியிட்டுள்ள அறிக்கையில், நங்கர்ஹர், லாக்மன், கஜினி, காந்தஹார், ஹெரட் மற்றும் பாரா ஆகிய மாணாங்களில் தலிபான் பயங்கரவாதிகளின் நிலைகளை குறிவைத்து தரை வழியாகவும், வான் வழியாகவும் இராணுவம் நடத்திய அதிரடித் தாக்குதல்களில் 159 பயங்கரவாதிகள் கொல்லப்பட்டனர். மேலும் பல பயங்கரவாதிகள் படுகாயமடைந்தனர். இராணுவ வீரர்கள் மற்றும் பொதுமக்களை குறிவைத்து பயங்கரவாதிகள் புதைத்து வைத்திருந்த 49 கண்ணிவெடிகள் கண்டுபிடிக்கப்பட்டு செயலிழக்க செய்யப்பட்டுள்ளன. மேலும், பயங்கரவாதிகள் பதுக்கிவைத்திருந்த ஏராளமான ஆயுதங்கள் நிர்மூலமாக்கப்பட்டன. - இவ்வாறு அந்த அறிக்கையில் தெரிவிக்கப்பட்டுள்ளது.



ஒருநாள் தொடர் மூலம் பதிலடி கொடுக்குமா இலங்கை அணி?

3 போட்டிகள் கொண்ட உலகக்கிண்ண சுப்பர் லீக் தொடர் இன்று ஆரம்பம்

ஒருநாள் சர்வதேச தொடர் இன்று ஆரம்பமாகவுள்ளது. இந்தத் தொடரைப் பொறுத்தவரையில், இதில் மொத்தமாக 13 அணிகள் பலப் பரீட்சை நடத்துகின்றன. ஒவ்வொரு அணியும் தலா 24 போட்டிகளில் விளையாடிய பின்னர் புள்ளிப்பட்டியலின்

ஒரு வரலாற்று அலசல்!



அடிப்படையில் முதல் 8 இடங்களைப் பெறுகின்ற அணிகள்தான் 2023ஆம் ஆண்டு நடைபெறவுள்ள ஐ.சி.சி. உலகக்கிண்ண தொடரில் நேரடியாக விளையாடுவதற்கு தகுதி பெறும். தற்போதைய நிலையின்படி இலங்கை அணி 8 புள்ளிகளை மாத்திரம்


தலா 36 போட்டிகளில் இரு அணிகளும் வெற்றி பெற்றிருக்கின்றன. ஒரு போட்டி சமநிலையிலும், 2 போட்டிகள் எந்த ஒரு முடிவுமற்றவையாகப் பதிவாகியிருக்கின்றன. இறுதியாக நடைபெற்ற ஐந்து போட்டிகளை நோக்குகின்றபோது இங்கிலாந்து அணி 3 போட்டிகளிலும், இலங்கை அணி 2 போட்டிகளிலும் வெற்றி பெற்றிருக்கின்றன. இதில் இறுதியாக நடைபெற்ற இரு

ஆண்டு முதன்முறையாக நடைபெற்ற 2 போட்டிகள் கொண்ட ஒருநாள் சர்வதேச தொடரானது 1-1 என்ற அடிப்படையில் சமநிலையில் நிறைவடைந்தது. இறுதியாக நடைபெற்ற 3 ஒருநாள் சர்வதேச தொடர்களில் இலங்கை அணி ஒரு தொடரை வென்றுள்ளது. ஆனால், இங்கிலாந்து அணி இறுதியாக நடைபெற்ற இரண்டு தொடர்களையும் வென்றிருக்கிறது. அந்த வகையில்

England	Sri Lanka	Sri Lanka	6 wickets	Birmingham	Jun 3, 2014
Sri Lanka	England	Sri Lanka	25 runs	Colombo (RPS)	Nov 26, 2014
Sri Lanka	England	Sri Lanka	8 wickets	Colombo (RPS)	Nov 29, 2014
Sri Lanka	England	England	5 wickets	Hambantota	Dec 3, 2014
Sri Lanka	England	Sri Lanka	6 wickets	Colombo (RPS)	Dec 7, 2014
Sri Lanka	England	England	5 wickets	Pallekele	Dec 10-11, 2014
Sri Lanka	England	Sri Lanka	90 runs	Pallekele	Dec 13, 2014
Sri Lanka	England	Sri Lanka	87 runs	Colombo (RPS)	Dec 16, 2014
England	Sri Lanka	Sri Lanka	9 wickets	Wellington	Mar 1, 2015
England	Sri Lanka	tied		Nottingham	Jun 21, 2016
England	Sri Lanka	England	10 wickets	Birmingham	Jun 24, 2016
England	Sri Lanka	no result		Bristol	Jun 26, 2016
England	Sri Lanka	England	6 wickets	The Oval	Jun 29, 2016
England	Sri Lanka	England	122 runs	Cardiff	Jul 2, 2016
Sri Lanka	England	no result		Dambulla	Oct 10, 2018
Sri Lanka	England	England	31 runs	Dambulla	Oct 13, 2018
Sri Lanka	England	England	7 wickets	Pallekele	Oct 17, 2018
Sri Lanka	England	England	18 runs	Pallekele	Oct 20, 2018
Sri Lanka	England	Sri Lanka	219 runs	Colombo (RPS)	Oct 23, 2018
England	Sri Lanka	Sri Lanka	20 runs	Leeds	Jun 21, 2019

இறுதியாக நடைபெற்ற 20 ஒருநாள் போட்டிகள்

போட்டிகளிலும் இலங்கை அணி வெற்றி பெற்றிருக்கிறது. இலங்கை - இங்கிலாந்து அணிகளுக்கிடையில் இறுதியாக கடந்த 2019ஆம் ஆண்டு ஜூன் மாதம் 21ஆம் திகதி, அதாவது 2019ஆம் ஆண்டு நடைபெற்ற ஐ.சி.சி. உலகக்கிண்ணத் தொடரின் லீக் சுற்றுப் போட்டியில் இலங்கை அணி இங்கிலாந்து அணியை 20 ஓட்டங்கள் வித்தியாசத்தில் வீழ்த்தியது. இரு அணிகளுக்கிடையில் இதுவரையில் நடைபெற்ற இருதரப்பு ஒருநாள் சர்வதேச தொடர்கள் தொடர்பில் அவதானம்



கடந்த 2015ஆம் ஆண்டின் பின்னர் தற்போது 6 வருடங்களாக இலங்கை அணி, இங்கிலாந்து அணியுடன் ஒருநாள் சர்வதேச தொடரை வெற்றி கொள்ளவில்லை.

இங்கிலாந்துடன் ஒருநாள் தொடரை வென்று ஆறு வருடங்கள் ஆகின்றன

செலுத்துகின்ற போது, இதுவரையில் 12 தொடர்கள் நடைபெற்றிருக்கின்றன. இதில் இலங்கை அணி 6 தொடர்களிலும், இங்கிலாந்து அணி 5 தொடர்களிலும் வெற்றிகொண்டுள்ளன. கடந்த 1982ஆம்

Rank	Team	Matches	Won	Lost	Tied	No result	Points	NRR	Penalty Overs
1	Bangladesh	9	5	4	0	0	50	+0.013	
2	England	9	4	5	0	0	40	+0.468	
3	Pakistan	6	4	2	0	0	40	+0.422	
4	Australia	6	4	2	0	0	40	+0.347	-
5	New Zealand	3	3	0	0	0	30	+2.352	-
6	Afghanistan	3	3	0	0	0	30	+0.527	-
7	West Indies	6	3	3	0	0	30	-0.876	-
8	India	6	3	3	0	0	29	-0.252	1
9	Netherlands	3	2	1	0	0	20	-0.049	
10	Ireland	9	2	7	0	0	20	-0.614	-
11	Zimbabwe	3	1	2	0	0	10	-0.741	-
12	South Africa	3	1	2	0	0	9	-0.080	1
13	Sri Lanka	6	1	5	0	0	8	-0.245	2

ஐ.சி.சி. உலகக்கிண்ண சுப்பர் லீக் புள்ளிப்பட்டியல்

பெற்று 13ஆவது (இறுதி) இடத்தில் காணப்படுகிறது. ஐ.சி.சி. உலகக்கிண்ண சுப்பர் லீக் தொடரில் இலங்கை அணி 6 போட்டிகளில் விளையாடியுள்ளது. மேற்கிந்திய தீவுகள் அணியுடன் 3 போட்டிகள் கொண்ட தொடரை 0-3 என்ற அடிப்படையில் இழந்த நிலையில், அண்மையில் நிறைவடைந்த பங்களாதேஷ் அணியுடனான தொடரையும் 1-2 என்ற அடிப்படையில் இழந்திருந்தது. இலங்கை அணி கடந்த இரு நாட்களுக்கு முன்னர் இங்கிலாந்து அணியுடன் இருபதுக்கு 20 சர்வதேச தொடரையும் இழந்திருக்கும் நிலையில், இன்று ஆரம்பமாகவுள்ள ஒருநாள் சர்வதேச தொடரை எவ்வாறு சமாளிக்கப்போகிறது என்பதைப் பொறுத்திருந்துதான் பார்க்க வேண்டும்.

போட்டி, த ஓவல் (இலங்கை நேரம் மாலை 5.30 மணி) ஜூலை 4 - மூன்றாவது போட்டி, பிரிஸ்டெல் (இலங்கை நேரம் மாலை 3.30 மணி)

இலங்கை அணியின் குறாம்

குசல் பெரேரா (அணித்தலைவர்), பெத்தும் நிசங்க, தனஞ்சய டி சில்வா, ஓசை பெர்னாண்டோ, வனிந்து ஹஸரங்க, ரமேஷ் மெண்டிஸ், தகன் சானக்க, இசுரு உதான, அகில தனஞ்சய, லக்ஷான் சந்தகான், நுவான் பிரதீப், துஷ்மந்த சமீர், அசித்த பெர்னாண்டோ, பிறுர பெர்னாண்டோ, சமிக் கருணாரத்ன, சரித் அசலங்க, தனஞ்சய லக்ஷான், ஷிரான் பெர்னாண்டோ, இஷான் ஜெயரத்ன, ப்ரவீன் ஜயவிக்ரம்.

இங்கிலாந்து அணியின் குறாம்

ஓயின் மோர்கன் (தலைவர்), மொயின் அலி, ஜொனி பெயர்ஸ்டேர், சாம் பில்லிங்ஸ், ஜொஸ் பட்லர், சாம் கரன், டொம் கரன், வியம் டௌசன், ஜோர்ஜ் கார்டன், வியம் லிவிங்ஸ்டன், ஆதீல் ரஷீட், ஜோ ரூட், ஜேசன் ரோய், டேவிட் வில்லி, கிறிஸ் வோக்ஸ், மார்க் வுட்

ஒருநாள் சர்வதேச தொடர் அட்டவணை
ஜூன் 29 - முதலாவது போட்டி, சென்டர் லீ ஸ்ட்ரீட் (இலங்கை நேரம் மாலை 3.30 மணி)
ஜூலை 1 - இரண்டாவது

விளையாட்டு செய்திகள்
thamilansports@gmail.com

நடப்பு சம்பியன் போர்த்துக்கல்லை வெளியேற்றிய பெல்ஜியம் காலிறுதிக்குத் தகுதி!

பரபரப்புக்கும், விறுவிறுப்புக்கு பஞ்சம் இல்லாதவாறு நடைபெற்று வருகின்ற "யூரோ கிண்ணம் 2020" கால்பந்துத் தொடரில் 16 அணிகள் பங்கேற்கும் 'நொக்அவுட்' சுற்றுப் போட்டிகள் தற்சமயம் நடைபெற்று வருகின்றன. இதில் நடப்பு சம்பியனான கிறிஸ்டியானோ ரொனால்டோ தலைமையிலான போர்த்துக்கல் அணி, பெல்ஜியம் அணியிடம் அதிர்ச்சி தோல்வி கண்டு தொடரிலிருந்து வெளியேறியது. நேற்று முன்தினம் இரு போட்டிகள் நடைபெற்றன. ஒரு போட்டியில் நெதர்லாந்து மற்றும் செக்



குடியரசு அணிகள் பலப்பரிட்சை நடத்தின. இப்போட்டியில் 68, 80 ஆவது நிமிடத்தில் செக் குடியரசு இரு கோல்களை அடித்து, இறுதியில் 2-0 என்ற அடிப்படையில் வெற்றி பெற்று காலிறுதிப் போட்டிக்கு தகுதி பெற்றது. இதேபோல் நள்ளிரவு நடைபெற்ற போட்டியில் நடப்பு சம்பியனான போர்த்துக்கல் மற்றும் பெல்ஜியம் அணிகள் மோதின. இந்தப் போட்டியில் 42 ஆவது நிமிடத்தில் பெல்ஜியம் அணி வீரரான தோர்கள் ஹலார்ட் அடித்த கோலின் உதவியுடன் இறுதியில் 1-0 என்ற கோல் அடிப்படையில் பெல்ஜியம் அணி வெற்றிபெற்று காலிறுதிப் போட்டிக்கு தகுதி பெற்றது. இதனால் நடப்பு சம்பியனான போர்த்துக்கல் அணி பரிதாபகரமாக தொடரிலிருந்து வெளியேறியது.

எப்போது களமிறங்கி அடித்து நொறுக்குவோம் என்று வீரர்கள் ஆர்வமுடன் காத்திருக்கிறார்கள்

ஷிகர் தவான் தலைமையிலான இளம் வீரர்களை கொண்ட இந்திய கிரிக்கெட் அணி, இலங்கை அணியுடன் மட்டுப்படுத்தப்பட்ட ஓவர்கள் கொண்ட ஒருநாள் மற்றும் இருபதுக்கு 20 சர்வதேச தொடர்களில் விளையாடுவதற்காக நேற்றைய தினம் இலங்கை வந்தடைந்தது. இரு அணிகளுக்கிடையிலான முதல் தொடரான 3 போட்டிகள் கொண்ட ஒருநாள் சர்வதேச தொடர் எதிர்வரும் ஜூலை 13ஆம் திகதி ஆரம்பமாகவுள்ளது. ராகுல் டிராவிட்டின் பயிற்றுவிப்பில் இந்திய அணி, இலங்கைக்கு சுற்றுப்பயணம் மேற்கொண்டுள்ளது. இந்நிலையில் இலங்கை அணியுடனான தொடருக்காக இலங்கை புறப்படுவதற்கு முன்னர், இந்திய அணியின் தலைவர் ஷிகர் தவான் இவ்வாறு கருத்து தெரிவித்திருந்தார், "இது மிகவும் சிறந்த அணி. எங்கள் அணிக்குள் நம்பிக்கையும், நேர்மறை எண்ணமும், சாதிக்கும் உத்வேகமும் இருக்கிறது. நன்றாக செயற்படுவோம் என்று ஒவ்வொருவரும் நம்புகிறார்கள். இது ஒரு புதிய சவால். அதே சமயம் களத்தில் எங்களது திறமையை வெளிப்படுத்த இது அருமையான வாய்ப்பு. 14 நாட்கள் தனிமைப்படுத்தலில் கழிந்துவிட்டன. எனவே, எப்போது களமிறங்கி அடித்து நொறுக்குவோம் என்று வீரர்கள் அனைவரும் ஆர்வமுடன் காத்திருக்கிறார்கள். இந்தத் தொடருக்கு தயாராக எங்களுக்கு 10-12 நாட்கள் இருக்கின்றன. இது அனுபவமும், இளமையும் கலந்த அணி. கடுமையாக உழைத்துவரும் எங்களது வீரர்கள், போட்டியை ஆவலுடன் எதிர்நோக்கியுள்ளனர்" என்று தெரிவித்தார்.

இலங்கை வர முன்னர் தவான் தெரிவிப்பு

